



■ प्रदर्शन की राजनीति का करें चयन : शाह - 10



■ 24 व 48 घंटे में डिलीवरी की गारंटी के साथ नई सेवाएं पेश करेगा भारतीय डाक : सिंधिया - 10



■ गाजा में खून खराबा जारी रहा तो हमारा का खात्मा करना पड़ेगा - 11



■ रोहित और कोहली की मौजूदगी में निखरेगे कप्तान शुभमन गिल - 12

आज का मौसम 33.0°  
अधिकतम तापमान  
22.0°  
न्यूनतम तापमान  
सूर्योदय 06.09  
सूर्यास्त 05.38

एक सम्पूर्ण दैनिक अखबार



www.amritvichar.com

2 राज्य | 6 संस्करण

■ लखनऊ ■ बरेली ■ कानपुर  
■ मुरादाबाद ■ अयोध्या ■ हल्द्वानी

# अमृत विचार

| लखनऊ |

शनिवार, 18 अक्टूबर 2025, वर्ष 35, अंक 260, पृष्ठ 14 ■ मूल्य 6 रुपये

कार्तिक कृष्ण पक्ष द्वादशी 12:19 उपरांत त्रयोदशी विक्रम संवत् 2082



## शान्ति हॉस्पिटल मल्टी स्पेशलिटी हॉस्पिटल

पता - दीनदयाल नगर (अम्बेडकर छात्रावास के पीछे), बाराबंकी

समस्त जनपदवासियों को  
**धनतेरस, दीपावली एवं भाईदूज**  
की हार्दिक शुभकामनाएं



**Dr. Himanshu Verma**

MD, Gen. Physician  
Managing Director



**Dr. R.N. Verma**

M.B.B.S.  
(Physician & Surgen)



इमरजेंसी सेवा उपलब्ध



सुविधायें

- हेल्थ बीमा सुविधा उपलब्ध ● आयुष्मान कार्ड की सुविधा उपलब्ध ● दूरबीन विधि (लेप्रोस्कोपिक) से समस्त ऑपरेशन सुविधा
- आयुष्मान योजना के अर्न्तगत 5 लाख तक का इलाज निःशुल्क ● Modular (OT) Operation Theatre

**डॉ. किरन वर्मा**  
स्त्री रोग विशेषज्ञ

**डॉ. सुधांशु वर्मा**  
MBBS, MD, Gen. Physician  
जनरल फिजीशियन

**डॉ. श्वेता वर्मा**  
MBBS, MS  
स्त्री रोग विशेषज्ञ



**डॉ. रमेश चन्द्रा**  
MBBS, MS  
भूत पूर्व सी.एम.ओ.  
जनरल सर्जन

**डॉ. आदित्य यादव**  
MBBS, MS, MCH  
कैंसर रोग विशेषज्ञ

**डॉ. सुजीत शेखर सिन्हा**  
MBBS, MS  
पेट एवं मूत्र रोग विशेषज्ञ

**डॉ. ए.के. सोनी**  
MBBS, MD, DNB  
हृदय रोग विशेषज्ञ

**डॉ. सुरेश जयसवाल**  
MBBS, MS, MCH  
न्यूरो सर्जन

**डॉ. बृजेश पाठक**  
MBBS, MS, MCH  
प्लास्टिक सर्जन

**डॉ. शशांक गुप्ता**  
MD, DNB (Nephrology)  
डायलिसिस विशेषज्ञ

**डॉ. अमित राय**  
MBBS, MS (Ortho)  
हड्डी रोग विशेषज्ञ

**शान्ति हॉस्पिटल**  
मल्टी स्पेशलिटी हॉस्पिटल

पता - दीनदयाल नगर (अम्बेडकर छात्रावास के पीछे), बाराबंकी  
मो0: 8299750110, 9455804125



न्यूज़ ब्रीफ

सैनिक सम्मेलन का आयोजन

बाराबंकी, अमृत विचार : पुलिस अधीक्षक अर्पित विजयवर्गीय द्वारा जर्जर्ट पुलिस लाइनप् में सैनिक सम्मेलन के दौरान प्रशिक्षणाधीन आरक्षियों के रहने, खाने-पीने, गुणवत्तापूर्ण प्रशिक्षण एवं स्वास्थ्य सम्बन्धी सुविधाओं के सम्बन्ध में जानकारी कर सम्बन्धित को आवश्यक दिशा-निर्देश दिये गये।

किसानों को उत्पादन बढ़ाने के टिप्स दिये

हैदरगढ़, बाराबंकी, अमृत विचार : लाल बहादूर शास्त्री गन्ना किसान संस्थान लखनऊ और चीनी मिल हैदरगढ़ के संयुक्त प्रयास से ग्राम बहुता व गगंगापुर संसारा में शरदकालीन गन्ना बुवाई हेतु किसान गोष्ठी का आयोजन किया गया। गन्ना विशेषज्ञ अरुण कुमार ने मिट्टी जांच और संतुलित उर्वरक उपयोग पर जोर देते हुए बताया कि 200 कि.ग्रा. नाइट्रोजन, 80 किग्रा फास्फोरस, 60 किगो पोटाश और 30 कि.ग्रा. सल्फर प्रति हेक्टेयर जलाना आवश्यक है। साथ ही ट्रॉइकोडर्मा के उपयोग से कीट नियंत्रण की सलाह दी गई। चीनी मिल प्रबंधक जगदीश यादव ने नए किसानों को 50 फीसदी छूट पर गन्ना बीज उपलब्ध कराने की जानकारी दी।

ग्राम प्रधान के वित्तीय अधिकार निलंबित

बाराबंकी, अमृत विचार : वित्तीय अनियमितताओं के प्रकरण में सिल्लौर के ग्राम प्रधान जन्हाव लाल के वित्तीय व प्रशासनिक अधिकार निलंबित कर दिए गए हैं। इसके साथ ही जांच कमेटी बनाकर 15 दिन के अंदर रिपोर्ट देने को कहा गया है। ग्राम प्रधान द्वारा अपने रकत संबंधियों को कार्य का भुगतान किए जाने की शिकायत पर की गई जांच में आरोप सही पाए गए। प्रकरण की जांच के लिए जिला कृषि अधिकारी और सहायक अभियंता, लोक निर्माण विभाग निर्माण खंड-तीन को जांच अधिकारी नामित किया गया है। दोनों अधिकारियों को 15 दिनों के भीतर अपनी जांच रिपोर्ट प्रस्तुत करने के निर्देश दिए गए हैं।

महिला से अभद्रता विरोध पर चाचा को पीटा

कोटी, बाराबंकी, अमृत विचार : थाना क्षेत्र के ग्राम सराय बेलहरी में एक युवक के घर पर चढ़कर दो आरोपियों ने मारपीट की घटना को अंजाम दिया। भतीजी को बचाने आए चाचा की पिटाई कर दी गई। जानकारी के अनुसार ग्राम सराय बेलहरी निवासी प्रदीप कुमार पुत्र रामअवतार अपने खेत पर कार्य कर रहे थे। इस दौरान उनके घर पर भतीजी मानबी पुत्री अजय मौजूद थी। आरोप है कि गांव की ही चन्द्रमोल पुत्र रामगनेश घर की छत पर चढ़कर पहुंच गया। भतीजी द्वारा शोर मचाने पर प्रदीप कुमार मौके पर पहुंचे तो चन्द्रमोल ने अपने भाई मुलायम पुत्र रामगनेश को बुला लिया। दोनों भाइयों ने मिलकर प्रदीप कुमार के साथ लाठी-डंडों और लात-धुसों से मारपीट की।

343 परियोजनाओं का शिलान्यास

कार्यालय संवाददाता, बाराबंकी

अमृत विचार : जिला पंचायत बाराबंकी की सामान्य बैठक शुक्रवार को सभागार में सम्पन्न हुई। अध्यक्ष जिला पंचायत राजरानी रावत की अध्यक्षता में आयोजित इस बैठक में पंचम, पन्द्रहवां वित्त आयोग के तहत वित्तीय वर्ष 2025-26 के लिए 343 परियोजनाओं का कुल लागत 60.50 करोड़ये का शिलान्यास किया गया। कार्यक्रम में राज्य मंत्री सतीश चन्द्र शर्मा, विधान परिषद सदस्य अंगद कुमार सिंह, विधायक धर्मराज सिंह यादव, गौरव रावत, दिनेश रावत सहित जनपद के जनप्रतिनिधि एवं जिला पंचायत सदस्य की उपस्थित रहे। शिलान्यास के बाद अध्यक्ष

स्वदेशी उत्पादों की खरीद से आत्मनिर्भर बनेगा देश : सचान

मंत्री ने जीआईसी ऑडिटोरियम में आयोजित स्वदेशी मेले का किया भ्रमण, लाभार्थियों को दिये ऋण के चेक

कार्यालय संवाददाता, बाराबंकी

अमृत विचार : शुक्रवार को राजकीय इंटर कॉलेज ऑडिटोरियम में स्वदेशी उत्पादों के प्रोत्साहन के लिये आयोजित स्वदेशी मेले का सूक्ष्म, लघु एवं मध्यम उद्यम, खादी एवं ग्रामोद्योग, रेशम, हथकरघा एवं वस्त्रोद्योग विभाग के मंत्री राकेश सचान ने दौरा किया।

मेले में खादी, ग्रामोद्योग, माटी कला, हस्तशिल्प, और स्थानीय उद्योगों से जुड़े विभिन्न स्टॉल्स का अवलोकन करते हुए मंत्री ने स्वदेशी वस्तुओं को अपनाने की अपील की। उन्होंने मेले में लगे मधुमक्खी पालन, चिकनकारी, फर्नीचर, अचार, अगरबत्ती, धूपबत्ती इत्यादि के स्टॉलों का निरीक्षण किया और उत्पादों की सराहना की। भ्रमण उपरांत मंत्री सचान ने मुख्यमंत्री युवा उद्यमी विकास अभियान के



कार्यक्रम को संबोधित करते मंत्री राकेश सचान।

● अमृत विचार

अंतर्गत लाभान्वित लाभार्थियों को ऋण स्वीकृति के चेक वितरित किए। इस अवसर पर साक्षी सिंह को ब्यूटी पार्लर, सर्वज्ञ श्रीवास्तव को फूड केन्टीन, शिवम सोनी को फोम निर्माण, लक्ष्मी नारायण को फर्नीचर निर्माण, अर्चना यादव को टेलरिंग, संतोष कुमार को टेंट हाउस, सनू कुमार को रिस्यूएबल

एनर्जी और रूपेन्द्र कुमार को फूड रेस्टोरेंट के लिये चेक प्रदान किए गए। अपने संबोधन में मंत्री राकेश सचान ने कहा कि हमें अधिक से अधिक संख्या में स्वदेशी उत्पादों को खरीद करनी चाहिए, जिससे देश की अर्थव्यवस्था सुदृढ़ होगी और स्थानीय कारीगरों, उद्यमियों को सीधा लाभ पहुंचेगा। मंत्री ने



योजना के तहत लाभार्थी को लोन का डेमो चेक देते मंत्री।

● अमृत विचार

कहा कि इस प्रकार के मेलों से जहां उपभोक्ताओं को गुणवत्तापूर्ण स्थानीय उत्पाद मिलते हैं, वहीं कारीगरों और उद्यमियों की आय में वृद्धि होती है और ग्रामीण एवं शहरी क्षेत्रों में रोजगार के नए अवसर सृजित होते हैं। स्वदेशी उत्पादों को अपनाकर ही हम आत्मनिर्भर भारत की दिशा में आगे बढ़ सकते हैं।

उन्होंने बताया कि हाल ही में ग्रेटर नोएडा में 25 से 29 सितम्बर तक आयोजित यूपी इंटरनेशनल ट्रेड शो में प्रदेशभर से 2200 स्टॉल्स लगाए गए थे, जिनमें बाराबंकी से भी 9 उद्यमियों और हस्तशिल्पियों ने भाग लिया। इसी कड़ी को आगे बढ़ाते हुए स्वदेशी मेले का आयोजन जिले में किया गया है। मंत्री ने कहा कि इस

गिरोह सरगना की एक करोड़

मूल्य की संपत्ति की गयी कुर्क

बाराबंकी, अमृत विचार : पुलिस प्रशासन ने धोखाधड़ी और जालसाजी करने वाले गिरोह के सरगना अभिजीत शर्मा की लगभग एक करोड़ 30 लाख मूल्य की अचल संपत्ति को गैंगस्टर एक्ट के तहत कुर्क किया है।

एसपी अर्पित विजयवर्गीय के निदेशन में संगठित अपराधियों के खिलाफ चलाए जा रहे अभियान के अंतर्गत यह कार्रवाई की गई। थाना सफदरगंज में गैंगस्टर एक्ट के तहत दर्ज मुकदमा के तहत गिरोह सरगना

अभिजीत शर्मा निवासी लखनऊ मूल निवासी गोरखपुर पर कार्रवाई की गई। अभिजीत शर्मा अपनी पत्नी दिव्या उर्फ दिव्या शर्मा तथा साथी जाहिद जमाल सिद्दीकी के साथ मिलकर लोगों से जालसाजी कर संपत्ति हड़पने जैसे अपराधों में लिप्त था। सफदरगंज व जैदपुर पुलिस ने शुक्रवार को लक्ष्मर बजहा व सेमरी में स्थित अभिजीत शर्मा की अचल संपत्ति कुल मूल्य एक करोड़ 30 लाख 19 हजार 500 रुपये को कुर्क कर लिया।

बनीकोडर, बाराबंकी, अमृत विचार : भाजपा किसान मोर्चा की बैठक शुक्रवार को गैरिया में हुई, जिसमें किसानों को केंद्र व राज्य सरकार की योजनाओं की जानकारी दी गई। अध्यक्षता किसान मोर्चा के जिला उपाध्यक्ष ओम प्रकाश अवस्थी ने की। उन्होंने कहा कि सरकार किसानों की आय दोगुनी करने के लक्ष्य को लेकर प्रतिबद्ध है। किसानों को कृषि यंत्रों पर छूट, निशुल्क बीज वितरण, किसान सम्मान निधि और किसान मानवधन पेंशन जैसी योजनाओं से सशक्त बनाया जा रहा है।

मान्या की सीढ़ी ने किया कमाल

कार्यालय संवाददाता, बाराबंकी

अमृत विचार : तीन दिवसीय राज्य स्तरीय इंस्पायर अवार्ड विज्ञान प्रदर्शनी एवं मॉडल प्रतियोगिता का राजधानी लखनऊ में आयोजित हुई। जनपद की मान्या श्रीवास्तव ने अपने अનોखे आविष्कार से नेशनल इंस्पायर अवार्ड प्रतियोगिता के लिये चयनित होकर जिले का नाम रोशन किया है। शिक्षक राजीव श्रीवास्तव की पुत्री मान्या श्रीवास्तव ने फोल्डेबल सीढ़ी विकसित की है जो ट्रेन की अपर बर्थ पर चढ़ने में मददगार होगी। यह सीढ़ी कम जगह घेरने के बावजूद मजबूत और संतुलित है, जो वृद्ध यात्रियों के लिए उपयोगी साबित होगी। मान्या ने इस नवाचार



नेशनल इंस्पायर अवार्ड के लिये चयनित मान्या।

● अमृत विचार

को अपने पिता और गाइड शिक्षक राजीव श्रीवास्तव के मार्गदर्शन में तैयार किया। यह चयन बाराबंकी के लिए गर्व की बात है, खासकर तब जब राजीव श्रीवास्तव के मार्गदर्शन

में छात्रा पूजा पाल ने धूलहरित श्रेसर का मॉडल बनाया था। इसके चलते पूजा का नाम अंतरराष्ट्रीय स्तर पर हुआ और जापान तक उसने जिले का नाम रोशन किया।

सीएचसी में वार्ड बॉय कर रहा था इलाज

त्रिवेदीगंज, बाराबंकी, अमृत विचार : सीएचसी का शुक्रवार को सुबह लगभग 9 बजे अमृत विचार टीम ने निरीक्षण किया। इमरजेंसी वार्ड में मरीजों का इलाज वार्ड बॉय कर रहा था, जबकि ड्यूटी पर तेनात चिकित्सक आवास पर आराम कर रहे थे। सुबह करीब 6 बजे लखनऊ निवासी राकेश दुर्धटना में घायल होकर सीएचसी पहुंचा था। वार्ड बॉय सतेंद्र वर्मा उसका इलाज करता मिला। इमरजेंसी ड्यूटी पर तेनात डॉ. मनोज तिवारी अपने आवास पर लेटे हुए फोन पर व्यस्त थे। फार्मासिस्ट राजेश मीर्या आवास के कमरे में तैयार होने में लगे थे। चंडीखंडा का रामबरन भी हादसे में घायल होकर पहुंचा। उसका उपचार वार्ड बॉय ने किया। त्रिवेदीगंज सीएचसी अधीक्षक डॉ. हरप्रीत सिंह को सूचना दी गई। इसके बाद डॉ. तिवारी मौके पर पहुंचे। अधीक्षक डॉ. हरप्रीत सिंह ने बताया कि मरीजों का इलाज किया गया था, हालांकि डॉ. तिवारी को पहुंचने में कुछ देर हो गई थी।



फोन पर व्यस्त डॉ. मनोज तिवारी।



डाक्टर के इंतजार में मरीज व परिजन।

अवैध पटाखों का जखीरा बरामद, पांच पर केस

रामनगर, रामसनेहीघाट, बाराबंकी, अमृत विचार

: दीपावली पर्व से पहले जनपद में अवैध पटाखों के कारोबार पर पुलिस ने कड़ी कार्रवाई शुरू कर दी है। शुक्रवार को रामनगर और रामसनेहीघाट थाना क्षेत्रों में छापेमारी के दौरान पुलिस ने दो स्थानों से करीब दो लाख रुपये मूल्य के पटाखे बरामद किए।

थाना रामनगर पुलिस ने मुखबिर की सूचना पर ग्राम भैरमपुर में छापेमारी कर एक घर से अवैध रूप से रखी

गई बड़ी मात्रा में आतिशबाजी बरामद की। पुलिस ने बताया कि मौके से चार गत्ते व तीन बोरियां छोटे-बड़े पटाखों की मिलीं, जिनकी कीमत लगभग एक लाख रुपये आंकी गई है। पछताछ में पटाखा गांव के मुबारक का बताया गया। प्रभारी निरीक्षक अनिल पांडेय ने बताया कि जब पटाखों का कोई लाइसेंस प्रस्तुत नहीं किया जा सका, जिस पर दो लोगों के विरुद्ध विस्फोटक अधिनियम के तहत मुकदमा दर्ज किया गया है।

एसआरएमयू के कोर्स में पंजीकरण की गड़बड़ी की डीएम से की शिकायत



डीएम को ज्ञापन देते एबीवीपी पदाधिकारी।

बाराबंकी, अमृत विचार : श्री रामस्वरूप मेमोरियल विश्वविद्यालय में संचालित बीबीके ओटीटी, एमएटी कोर्स के छात्रों को पंजीकरण संबंधी समस्या का सामना करना पड़ रहा है। शुक्रवार को जिलाधिकारी से मिलकर अखिल भारतीय विद्यार्थी परिषद के पदाधिकारियों ने ज्ञापन दिया और कार्रवाई की मांग की। परिषद के इकाई निदेशानुसार अब मंडल स्तर पर विशेष जांच टीम गठित की जाएगी। इस दौरान एबीवीपी केन्द्रीय सदस्य अभिनव मिश्र, प्रांत संयोजक विकास तिवारी, लखनऊ पूर्व भाग के जिला संयोजक आशुतोष राय, एसआरएमयू इकाई उपाध्यक्ष अमित सिंह चौहान, साक्षात श्रीवास्तव, रुद्र सिंह सहित अन्य कार्यकर्ता उपस्थित रहे।

प्लांट कर्मचारियों पर मनमानी और अभद्रता का आरोप



कार्य बहिष्कार करते वैक्सीन रनर।

रामनगर, बाराबंकी, अमृत विचार : क्षेत्र के किसानों का पराली उठाने के मामले में बर्थ खत्म हो गया है। रामनगर के अशोक पुर चाचू सराय में स्थित रिलायंस कंपनी के सीबीजी प्लांट के कर्मचारियों द्वारा मनमानी और शराब के नशे में काम करने से नाराज किसान सोमवार को प्लांट पर अपनी शिकायत लेकर पहुंचे। आरोप है कि वहां पर प्लांट के कर्मचारियों ने किसानों के साथ अभद्र व्यवहार किया, जिससे वहां पर हंगामा और विवाद की स्थिति उत्पन्न हो गई। इस संबंध में किसानों ने आरोप लगाया है कि प्लांट के कर्मचारी अपने काम में लापरवाही बरत रहे हैं, कई बार शराब कर्मचारी के नशे में रहते हैं और पराली उठाने के लिए उनसे शराब पीने के लिए रुपये मांगे जाते हैं। जो किसान प्लांट कर्मचारियों को शराब पीने के लिए के पैसे नहीं देते उनके खेतों से पराली उठाई ही नहीं जाती। इस कारण किसानों को खेत समय से खाली ही नहीं हो पा रहे हैं। इसके कारण खेतों की जुताई और बुवाई में भी बाधा पहुंच रही है। किसानों ने प्रशासन से इस मामले में जल्द से जल्द कार्रवाई की मांग की है, क्योंकि यदि समय रहते इस गंभीर समस्या का समाधान नहीं किया गया तो किसानों का आक्रोश उग्र रूप ले सकता है।

चकबंदी कार्यों में लाएं तेजी व पारदर्शिता : डीएम

बाराबंकी, अमृत विचार : जिलाधिकारी शशांक त्रिपाठी ने शुक्रवार को कलेक्ट्रेट स्थित लोक सभागार में चकबंदी विभाग के अधिकारियों के साथ बैठक कर जनपद में चल रही चकबंदी प्रक्रिया की समीक्षा की। उन्होंने अधिकारियों को निर्देश दिए कि सभी कार्य मिशन मोड में संचालित हों और समयबद्धता के साथ पूरी पारदर्शिता सुनिश्चित की जाए। बैठक में जिलाधिकारी ने भदरास, मवईया, रसूलपुर और कान्हीपुर गांवों की धीमी प्रगति पर नाराजगी जताते हुए शीघ्र सुधार के निर्देश दिए, जबकि सहावर, बिजौली, डिंगरी और बच्छराजमऊ गांवों की कार्यप्रगति पर संतोष व्यक्त किया। साथ ही लाही, बबुआपुर, ओदर, जासेपुर और सलेमानाबाद सहित अन्य गांवों में कार्यों को गति देने के निर्देश दिए गए। उन्होंने पुराने लॉबि मुकदमों के शीघ्र निस्तारण की भी प्राथमिकता देने को कहा। बैठक में बताया गया कि जिले के 41 ग्रामों में चकबंदी की प्रक्रिया विभिन्न धाराओं के अंतर्गत चल रही है, जिसे इस वित्तीय वर्ष में पूर्ण करने का लक्ष्य है।

पुत्र के सत्कर्म से बढ़ता है पिता का गौरव हैदरगढ़, बाराबंकी, अमृत विचार : महामुख्यंजय मठ महाकाल लोक, उज्जैन के पीठाधीश्वर प्रणव पुरी महाराज ने कहा कि हर एक कथा व संत दर्शन दुर्लभ होते हैं। वे शुक्रवार को चौबीसी गांव में प्रधान गौरव सिंह के यहां आयोजित श्रीमद्भगवत कथा के छठे दिन श्रद्धालुओं को संबोधित कर रहे थे। उन्होंने कहा कि पुत्र के श्रेष्ठ कर्मों से पिता का मान बढ़ता है। यह सच्ची पितृ सेवा है।









न्यूज ब्रीफ

पिकअप की चपेट में आए बाइक सवार, दो युवकों की मौत

सीतापुर, अमृत विचार : थानगांव थाना क्षेत्र स्थित रेडसा –बिसवां मार्ग पर तेज रफ्तार पिकअप की चपेट में बाइक सवार दो युवक आ गए, जिससे दोनों की मौत हो गई। हादसे के बाद वाहन भी पलट गया। बताते हैं कि बिसवां कोतवाली क्षेत्र का बरागदिया निवासी कलाम (25) पुत्र बरकत और रोहित पुत्र चंद्रभान बाइक से जा रहे थे। वाहन सवार थानगांव इलाके पहुंचे। इसी दौरान तेज रफ्तार पिकअप की चपेट में आ गए। हादसे के बाद चालक वाहन छोड़कर फरार हो गया। एसओ ने शवों को पोस्टमार्टम के लिए भेजकर विधिक कार्रवाई की है।

नलकूप के ट्रांसफार्मर का तेल चोरी

सीतापुर, अमृत विचार : इमलिया सुल्तानपुर थाना क्षेत्र के बेलामऊ कला गांव में निजी नलकूप के ट्रांसफार्मर से तेल चोरी हो गया। बेलामऊ कला गांव निवासी किसान अनुराग मिश्रा ने बताया कि अज्ञात चोर रात के अंधेरे में निजी नलकूप की हाइटेशन लाइन के तार काट दिए और ट्रांसफार्मर से तेल चुरा लिया।

पंचायत सहायकों को मिले स्मार्टफोन

सीतापुर, अमृत विचार : हरगांव विकास खंड कार्यालय में पंचायत सहायकों को स्मार्टफोन वितरित किए गए। खंड विकास अधिकारी विवेक मणि त्रिपाठी ने बताया कि स्मार्टफोन प्राप्त करने वालों में ग्राम पंचायत बबनीवाईजपुर की सीमा देवी, देइरामा के शिवावर्मा, ककराही के सचिन कुमार और पोखरा के सरबजीत भार्गव जैसे पंचायत सहायक शामिल थे।

जंगली जानवर का हमला, 7 जख्मी

बिसवां, सीतापुर, अमृत विचार : सदरपुर थाना क्षेत्र के नीबा डेहरा गांव में देर रात जंगली जानवरों ने हमला किया। हमले में सात लोग जख्मी हो गया। वन विभाग की टीम कांबिंग कर रही है। बताते हैं कि जंगली जानवर गांव में घुसा आया। हमला कर अमीर हसन, साहिर, श्यामलाल, बकरीदी, जब्बार, चुन्ना और सिरातुल उर्फ छोटे गंभीर रूप से घायल कर दिया। चीख पुकार के बीच ग्रामीण इकट्ठा हो गए। जख्मी ग्रामीणों को बिसवां सीएचसी ले जाया गया, जहां सभी का उपचार हुआ। सूचना मिलने के बाद वन विभाग की टीम ने कांबिंग की है।

चिकित्सक के अस्पताल को नोटिस

लहरपुर, सीतापुर, अमृत विचार :संचालक के बयान न होने पर अस्पताल पर नोटिस चर्षा की गई। अपराध निरीक्षक साबिर अली ने बताया कि नगर क्षेत्र के मां अस्पताल के डॉ. सलमान, डॉ. जावेद और डॉ. रशीद को अपना अपना बयान दर्ज करवाने के कहा गया था लेकिन न आने पर नोटिस चर्षा की गई। बता दें कि एक महिला ने अस्पताल के डॉ. जावेद के विरुद्ध उसका अश्लील वीडियो बनाकर दुष्कर्म किए जाने का आरोप लगाते हुए केस दर्ज कराया था।

किसानों ने सौंपा झापन

सीतापुर, अमृत विचार : भारतीय किसान यूनियन (टिफेंट) गुट के राष्ट्रीय आह्वान के क्रम में जिलेभर के किसान शुक्रवार को एकत्र हुए और मुख्यमंत्री को संबोधित झापन जिलाधिकारी को सौंपा। किसानों ने सिंचाई, धान कृषि, बिजली आपूर्ति, मुआवजा और ऋण माफ़ी जैसी समस्याओं के समाधान की मांग की। मध्यांचल उपाध्यक्ष एवं जिला पंचायत सदस्य हाजी मोहम्मद रिजवान के नेतृत्व में किसानों ने कहा कि प्रशासन को किसानों की समस्याओं पर गंभीरता से काम करना चाहिए। उन्होंने कहा कि किसान देश की रीढ़ हैं।

मेगा कैप

338 महिलाओं को मिला 7.33 करोड़ का ऋण

संवाददाता, सीतापुर

अमृत विचार : राजकीय इंटर कॉलेज मैदान में स्वदेशी अभियान के अंतर्गत स्वयं सहायता समूहों के सशक्तिकरण के लिए ऋण वितरण मेगा कैप का आरंभ हुआ। उप्र राज्य ग्रामीण आजीविका मिशन और ग्राम्य विकास विभाग द्वारा कार्यक्रम का आयोजन किया गया। महिलाओं को 7 करोड़ ऋण का चेक वितरित किया गया।

जिलाधिकारी अभिषेक आनंद एवं मुख्य विकास अधिकारी प्रणता ऐश्वर्या की उपस्थिति में कार्यक्रम का आरंभ हुआ। डीएम ने बताया कि 338 महिलाओं को लगभग 7

# धनतेरस आज, शहर से लेकर गांव तक सजे बाजार

शहर की मुख्य बाजार लालबाग में लगी खरीदारों की भीड़, सोना-चांदी के भाव बढ़ने से खरीदारी में आई कमी, बाजारों में खूब हुई बर्तनों की बिक्री

पर्व

कार्यालय संवाददाता, सीतापुर

अमृत विचार : धनतेरस से एक दिन पहले ही शहर से लेकर ग्रामीण क्षेत्रों में बाजार सज गए। सर्राफा बाजार सोने-चांदी के बढ़े भावों के कारण हल्की रही, बर्तन, कपड़ा, इलेक्ट्रॉनिक और बाइक शोरूम की दुकानों पर सुबह से ही भीड़ देखने को मिली।

शहर की मुख्य बाजार लालबाग में सुबह से ही दुकानें सजनी शुरू हो गईं। बर्तन की दुकानों पर शहर और आसपास इलाकों से जुड़े लोग सामान की खरीदारी करते रहे। बर्तन कारोबारी अनिल, रूपेश, रवि और रामचन्द्र का मानना है कि इस बार ग्राहकों के बढ़ती भीड़ को देखकर मुनाफे की उम्मीद है। उधर, सर्राफा बाजार में अपेक्षाकृत कम शोड़ दिखा। सर्राफ आशीष मेहरोत्रा बताते हैं कि इस बार सोने और चांदी के अलावा सिक्कों के रेट अधिक हैं। ऐसे में खरीदारी पर असर पड़ा है। पुराने शहर में कजियारा चौराहे पर दुकान लगाए छोटे पटेल और रमेश पटेल का



शहर के मुख्य मार्ग पर सजी दुकानें और खरीदारी करते लोग।

● अमृत विचार

कहना है कि मूर्ति बेचते हुए उनकी तीसरी पीढ़ी है।

शहर में नहीं घुस सकेंगे भारी वाहन : एसपी अंजु अग्रवाल के निर्देश पर धनतेरस से लेकर तीन दिनों तक भारी वाहनों का शहर में प्रवेश रोक दिया गया है। यातायात प्रभारी फरीद अहमद का कहना है कि पूर्व को लेकर 13 स्थानों पर बैरिकेडिंग लगाई गई है। 26 सिपाहियों के अलावा सात उपनिरीक्षक भी सहयोगी के रूप में रहेंगे।



धनतेरस की पूर्व संस्था पर खरीदारी करती महिलाएं।

● अमृत विचार



बिजली की रंग-बिरंगी झालरों से जगमगाता चौराहा।



मिठ्ठी की बनी प्रतिमाएं और पूजन सामग्री बेचता दुकानदार।

## गंतव्य तक आसानी से पहुंचेंगे यात्री, 30 अतिरिक्त बसें चलेंगी



बस स्टॉप से रवाना होती बसें।

● अमृत विचार

यात्रियों की बढ़ती आवाजाही को लेकर दीपावली पर्व पर बसों के अतिरिक्त फेरों की व्यवस्था रोडवेज प्रशासन द्वारा की गई है। यात्रियों को गंतव्य तक आसानी से पहुंचाने के लिए 30 अतिरिक्त बसों की व्यवस्था की गयी है। एआरएम रोडवेज राकेश कुमार का कहना है कि यात्रियों की बढ़ती संख्या को देखते हुए बसों के अतिरिक्त फेरे लगाए जाने के निर्देश दिये गए हैं। उन्होंने बताया कि 30 अतिरिक्त बसों की व्यवस्था की गई है। जनपद में पांच अतिरिक्त बसें संबंधित क्षेत्रों में रवाना की जा रही हैं। एआरएम ने बताया कि जिस रुट के यात्री अधिक होंगे, वहां बसों का संचालन कराया जाएगा।

## संविधान की करनी होगी रक्षा : सांसद



बैठक के दौरान सांसद को माला पहनाकर अभिवादन करता समर्थक।

● अमृत विचार

संवाददाता, खैराबाद

जनसभा

अमृत विचार : मखुवा चौबेपुर में संविधान बचाओ अभियान के अंतर्गत जनसभा का आयोजन किया गया। कार्यक्रम के दौरान रोजगार संबंधी विषयों पर संवाद भी स्थापित हुआ।

सांसद राकेश राठौर ने कहा कि

हम सभी का दायित्व है कि संविधान रचयिता डॉ. भीमराव आंबेडकर के सपनों को साकार करने के लिए संविधान की रक्षा करनी होगी। इसी उपलक्ष्य में 28 अक्टूबर को राजा कॉलेज मैदान में जनसभा आयोजित की गई है। जनसभा को संबोधित

करते हुए डॉ. बृज बिहारी ने कहा कि मौजूदा सरकार दलितों और बेरोजगारों के लिए शोषण का पर्याय बन चुकी है। जनसभा में उपस्थित लोगों को शिव प्रकाश सिंह, सुनीता चौधरी, महेंद्र यादव और सुनील रावत ने भी संबोधित किया। इस दौरान बड़ी संख्या में कार्यकर्ता और समर्थक मौजूद थे।

## कांटे के मुकाबले में यूनिटी हाउस ने जीता खिताब

संवाददाता, लहरपुर

अमृत विचार : शिक्षण संस्था एराइज इंडिया पब्लिक स्कूल में दो दिवसीय इंटर हाउस वॉलीबॉल प्रतियोगिता (बालक वर्ग) का आयोजन किया गया। एराइज इंडिया पब्लिक स्कूल में दो दिवसीय इंटर हाउस वॉलीबॉल प्रतियोगिता (बालक वर्ग) का खिताब यूनिटी हाउस (ब्लू) के नाम रहा। फाइनल मुकाबले में यूनिटी हाउस (ब्लू) ने हारमोनी



ट्राफी के साथ टीम के सदस्य।

● अमृत विचार

हाउस (ग्रीन) को एक रोमांचक मैच में हरा कर विजय हासिल की। प्रतियोगिता में करेज हाउस (रेड), लेगसी हाउस (येलो), यूनिटी हाउस (ब्लू), हारमोनी हाउस (ग्रीन) सहित विद्यालय की चारों हाउस की टीमों ने प्रतिभाग किया। फाइनल राउंड में यूनिटी हाउस (ब्लू) और हारमोनी हाउस (ग्रीन) के मध्य कांटे के टक्कर में यूनिटी हाउस (ब्लू) ने 21-17 से ट्रॉफी का खिताब अपने नाम कर लिया।



जलता हुआ ट्राली में लदा पुआल।

अमृत विचार



बैठक में मौजूद एसडीएम, सीओ व अन्य अधिकारी।

## पटाखा बेचने के लिए 42 मिले आवेदन

महमूदाबाद, सीतापुर, अमृत विचार : दिवाली पर्व पर सुरक्षा व्यवस्था सुनिश्चित करने के लिए बुधवार को तहसील सभागार में उपजिलाधिकारी बीके सिंह की अध्यक्षता में पटाखा दुकानदारों की बैठक हुई। बैठक में क्षेत्राधिकारी वेद प्रकाश श्रीवास्तव सहित सक्रिय के सभी थानाध्यक्ष मौजूद रहे। बैठक में एसडीएम ने कहा कि सभी दुकानदार मानकों के अनुरूप ही दुकानें लगाएं और किसी भी प्रकार की लापरवाही न करें। बैठक के दौरान 42 पटाखा दुकानदारों ने तीन दिनों के अस्थायी लाइसेंस के लिए आवेदन किया। मौके पर कोतवाली प्रभारी अनिल सिंह, सदरपुर प्रभारी राजेश कुमार, रामपुर मथुरा प्रभारी संजय पांडे, नगर लेखपाल पुरेन्द्र समेस दुकानदार मौजूद रहे।



अतिक्रमण हटाने की प्रशासन की जेसीबी।



अमृत विचार

## सपा समर्थकों ने ली आजाद समाज की सदस्यता

लहरपुर, सीतापुर, अमृत विचार : आजाद समाज पार्टी के जिला प्रभारी संयद मोहम्मद सुहेल के नेतृत्व में आधा सैकड़ा से अधिक सपा कार्यकर्ताओं ने आजाद समाज पार्टी की सदस्यता ग्रहण की। मंगोलपुर निवासी मोहम्मद सोहेल को आजाद समाज पार्टी का जिला प्रभारी बनाया गया है। शुक्रवार को उनके आवास पर कार्यक्रम का आयोजन किया गया। जिसमें समाजवादी पार्टी के वरिष्ठ कार्यकर्ता रिजवान अहमद, समीर खां, मोनु कुरेशी, इराज अहमद, सलमान खान, शब्बू राजू, हसमत खान, फिरोज खान, असद, गड्डू बाला, सोनू, आदि ने आजाद समाज पार्टी की सदस्यता ली।

## अतिक्रमण पर चला बुलडोजर

सीतापुर, अमृत विचार : पालिका टीम ने आर्यनगर में पटरी दुकानदारों पर बुलडोजर चलाया। नगर पालिका प्रशासन का दावा है कि नगर पालिका द्वारा पहले ही दुकानदारों को अतिक्रमण हटाने की चेतावनी दी गई थी। लेकिन निर्धारित समय के भीतर कब्जे नहीं हटाए गए। अधिशासी अधिकारी वैभव त्रिपाठी के निर्देश पर नगर पालिका की टीम मौके पर पहुंची और पुलिस बल की मौजूदगी में अतिक्रमण हटाया।



न्यूज़ ब्रीफ

छायाकार के पिता का निधन, शोक

रायबरेली: अमृत विचार समाचार पत्र के छायाकार सौम्य शुक्ला के पिता उमेश चंद्र शुक्ला ने लंबी बीमारी के बाद लखनऊ के निजी हॉस्पिटल में शुक्रवार को अंतिम सांस ली। वे 72 वर्ष की आयु में दुनिया को अलविदा कहते हुए भरा पुरा परिवार छोड़ गए। उनके निधन की खबर से परिजनों व रिश्तेदारों में शोक की लहर दौड़ गई। शुक्रवार को डलमऊ गंगा तट पर उनका अंतिम संस्कार किया गया। इस दौरान रिश्तेदारों व अन्य लोगों ने घर व डलमऊ घाट पर पहुंच कर शोक संवेदना व्यक्त किया। इस मौके पर रोहित मिश्रा, अरुण पांडेय, केशवानंद शुक्ला, राहुल, सौरभ, शशांक, सौम्य, संजय, अखिल श्रीवास्तव आदि मौजूद रहे।

दहेज उत्पीड़न का आरोप, केस दर्ज

खीरों: थाना क्षेत्र के पाहो निवासी रीता गौतम पुत्री हीरालाल गौतम ने थाने ससुरालीजनों की शिकायत की है। आरोप है कि उन्नाव जिले के थाना क्षेत्र बिहार के गांव देता मजरे पन्हन निवासी पति संजय गौतम पुत्र श्यामलाल, ससुर श्यामलाल गौतम, सास प्रेमावती, देवनारी कोमल आदि मोटर साइकिल की मांग को लेकर प्रताड़ित उसे घर से भगा दिया। बेटे शिवा और बेटी माही को ले जाने का विरोध करते पर सभी ने लाठी डंडों से पीटकर उसे घायल कर दिया। [मारपीट में उसके जेवरत भी छीन लिए।]प्रभारी निरीक्षक सन्तोष कुमार सिंह ने बताया कि पीड़ित के शिकायती पत्र के आधार पर नामजद आरोपियों के विरुद्ध मुकदमा दर्ज कर लिया गया है। जांच कर कार्रवाई की जाएगी।

जागरूकता कार्यक्रम का आयोजन

अमावां: शुक्रवार को क्षेत्र के बैरमपुर गांव में किसानों को आधुनिक तकनीक से जोड़ने के लिए किसान क्रांति फाउंडेशन द्वारा जागरूकता कार्यक्रम का आयोजन किया गया। कार्यक्रम में कृषि विशेषज्ञों द्वारा किसानों को कम लागत में अच्छी पैदावार वह नई तकनीक की जानकारी दी गई। कृषि विज्ञान केंद्र के डॉ. दीपक कुमार मिश्रा, अरिस्सस्टेंट मैनेजर आलोक जैन, डॉ. सुमित होल्ला, डॉ. शैलेन्द्र सिंह, मैनेजर अजय कुमार आदि ने किसानों की अच्छी फसल उपज व कृषि यंत्रों के बारे में जानकारी दी। हरिनाम वर्मा, रामनारायण चौधरी, शिव बहादुर चौधरी, राम सिंह, राजा यादव, राममिलन चौधरी, राम सुमिरन लाल मौर्य, मुकेश कुमार, शिवलाल चौधरी, सहजराम चौधरी, राजबहादुर वर्मा, शिवनारायण यादव आदि मौजूद रहे।

सचल ग्राम न्यायालय में सुनी गई समस्याएं

लालगंज: प्राथमिक विद्यालय ठाकुरपुर में सचल ग्राम न्यायालय का आयोजन किया गया। जिसमें फरियादियों को न्याय दिलाने का कार्य किया गया। ग्राम न्यायालय के न्यायाधीश देवेश कुमार यादव ने लोगों को बताया कि लालगंज तहसील परिसर में भी ग्राम न्यायालय खुल गया है, जहां पर मुकदमों की सुनवाई होती है और हर संभव जल्द से जल्द न्याय दिलाने का प्रयास किया जाता है। यहां देश यादव, सहायक अभियोजन अधिकारी यादवेंद्र यादव, पेकारकर अखिलेश पाण्डेय, रंजनी विपुल श्रीवास्तव, एडवोकेट दल बहादुर सिंह, जितेंद्र उपस्थित रहे। वहीं लोगों की समस्याओं को सुना गया।

आयोजन

अमृत विचार। पीएम श्री कंपोजिट विद्यालय मटेहना में खेलकूद प्रतियोगिता एवं सांस्कृतिक समारोह का आयोजन किया गया। प्राथमिक स्तर में 50 मीटर बालक वर्ग दौड़ में प्राथमिक स्तर कुनाल प्रथम, पंकज द्वितीय, अभय सिंह तृतीय, 100 मीटर बालक दौड़ में प्रिंस प्रथम, अमन द्वितीय, रितिक ने तृतीय, 200 मीटर बालक वर्ग में प्रिंस प्रथम, संगीत द्वितीय, अभय तृतीय स्थान पर रहे। 400 मीटर बालक वर्ग दौड़ में प्रिंस प्रथम, जय सिंह द्वितीय और अनमोल ने तृतीय स्थान प्राप्त किया। बालिका वर्ग में 50 मीटर की दौड़ में नैनसी ने प्रथम, अंशिका द्वितीय, रागिनी तृतीय, 100 मीटर दौड़ में परी प्रथम, विशाखा द्वितीय व उपासना तृतीय स्थान पर रही। जूनियर स्तर बालक वर्ग में 100 मीटर दौड़ में धनराज प्रथम,

हलोर-जमुरावां मार्ग जर्जर, चलना हुआ दुश्वार

संवाददाता, महाराजगंज, रायबरेली

अमृत विचार। क्षेत्र के हलोर से जमुरावां को जोड़ने वाला मार्ग पूरी तरह से जर्जर हो चुका है। जगह-जगह गहरे गड्ढे होने के कारण अब क्षेत्रवासियों के लिए सुसीबत का सबब बनता जा रहा है। इस मार्ग पर राहगीरों के साथ-साथ स्कूली बच्चों को भी परेशानी का सामना करना पड़ रहा है।

यह सड़क महाराजगंज क्षेत्र के करीब आधा दर्जन गांवों को जोड़ती है। साथ ही, लगभग एक सैकड़ छात्र-छात्राओं का भी प्रतिदिन इसी



हलोर-जमुरावां मार्ग पर उखड़ी गिट्टियां और जगह-जगह बने गड्ढे। अमृत विचार

मार्ग से स्कूल आना-जाना होता है। सड़क की बद्दहाली के चलते कई

बार छात्र गड्ढों में गिरकर चोटिल हो जाते हैं। जमुरावां गांव निवासी प्रवीण त्रिपाठी, अमित त्रिपाठी मोनु, प्रधान अनुराग चौधरी समेत कई अन्य ग्रामीणों का कहना है कि उन्होंने कई बार प्रशासन से इस महत्वपूर्ण मार्ग की मरम्मत कराने की मांग की गई। लेकिन उनकी गुहार पर कोई सुनवाई नहीं हुई है। ग्रामीणों ने उपजिलाधिकारी गौतम सिंह को शिकायती पत्र देकर हलोर-जमुरावां मार्ग की शीघ्र मरम्मत कराने की मांग की है। एसडीएम गौतम सिंह ने बताया कि प्राप्त शिकायत से विभाग को अवगत कराया जाएगा।

राष्ट्रीय अनुसूचित जाति आयोग के निदेशक ने दोषियों की जल्द गिरफ्तारी के लिए निर्देश

ऊंचाहार हत्याकांड : मृतक के परिजनों से की मुलाकात, मदद का दिया आश्वासन



डीएम से ऊंचाहार हत्याकांड के संबंध में बातचीत करते राष्ट्रीय अनुसूचित जाति आयोग के निदेशक उत्तम प्रकाश व वरिष्ठ अन्वेषक गिरीश राठौर। अमृत विचार

संवाददाता, रायबरेली

अमृत विचार। ऊंचाहार क्षेत्र में युवक की पिटाई कर हत्या किए जाने की घटना के संबंध में न्यायिक एवं प्रशासनिक कार्रवाई की वस्तुस्थिति जानने हेतु राष्ट्रीय अनुसूचित जाति आयोग भारत सरकार के निदेशक उत्तम प्रकाश तथा वरिष्ठ अन्वेषक गिरीश राठौर ने शुक्रवार को जनपद का दौरा किया। आयोग के निदेशक ने दोषियों की जल्द गिरफ्तारी के निर्देश दिए हैं।

दोनों अधिकारियों ने पीडब्ल्यूडी गेस्ट हाउस में जिलाधिकारी हर्षिता माथुर,

पुलिस अधीक्षक डॉ. यशवीर सिंह सहित अन्य विभागीय अधिकारियों के साथ बैठक की। उन्होंने घटना से संबंधित कार्रवाई की प्रगति रिपोर्ट प्राप्त की। साथ ही जिलाधिकारी से पीड़ित परिवार को उपलब्ध कराई गई सरकारी सहायता, राहत राशि और पुनर्वास योजनाओं की जानकारी भी ली। आयोग के अधिकारियों ने जिला प्रशासन द्वारा की गई त्वरित एवं समन्वित कार्रवाई की प्रशंसा करते हुए संतोष व्यक्त किया। उन्होंने कहा कि प्रशासन द्वारा की गई तत्पर कार्यवाही से भविष्य में इस प्रकार



मृतक युवक के परिजनों से बातचीत करते राष्ट्रीय अनुसूचित जाति आयोग के निदेशक।

की घटनाओं की पुनरावृत्ति रोकने में सहायता मिलेगी। बैठक के पश्चात आयोग के अधिकारी ऊंचाहार के नई बस्ती, इमालिया का पुरवा गांव पहुंचे, जहां उन्होंने मृतक हरिओम की पत्नी संगीता से मुलाकात कर परिजनों की स्थिति जानी। मृतक की पत्नी ने बताया कि जिला प्रशासन एवं राज्य सरकार द्वारा हरसंभव सहयोग प्रदान किया गया है और सहायता की प्रक्रिया अभी भी जारी है। स्थलीय निरीक्षण के दौरान उप जिलाधिकारी ऊंचाहार राजेश श्रीवास्तव, क्षेत्राधिकारी गिरिजा त्रिपाठी, जिला समाज कल्याण

संवाददाता, महाराजगंज (रायबरेली)

अमृत विचार। विकास क्षेत्र के 130 परिषदीय स्कूलों में बच्चों के लिए मध्याह्न भोजन बनाने वाली 359 रसोइयों को पिछले तीन माह (जुलाई से अब तक) का मानदेय नहीं मिला है। मानदेय न मिलने के कारण इन गरीब परिवारों के लिए आगामी दीपावली का त्योहार फीका रह सकता है।

रसोइयों को पिछले सत्र में अप्रैल माह तक का मानदेय दिया गया था। ग्रीष्मावकाश (मई और जून) को छोड़कर इन्हें कुल 10 माह का

समस्या

●महाराजगंज के 130 परिषदीय स्कूलों का मामला

मानदेय मिलता है, लेकिन इस बार जुलाई माह से उनका भुगतान रुका हुआ है। भुगतान में हो रही देरी से रसोइयों में भारी निराशा है। त्योहार से पहले मानदेय न मिलने से उनके लिए घर खर्च चलाना भी मुश्किल हो गया है।

अधिकारियों का आश्वासन: डीसी एमडीएम विनय तिवारी ने बताया कि रसोइयों को तीन माह से मानदेय नहीं मिला है। जुलाई



विद्यालय में खाना बनाती रसोइयां।

अमृत विचार

और अगस्त माह के मानदेय के भुगतान की प्रक्रिया अंतिम चरण में है। जिलाधिकारी महोदय के हस्ताक्षर होते ही मानदेय की राशि सीधे रसोइयों के खातों में क्रेडिट कर दी जाएगी।

दीपावली से पहले संवेदनशील क्षेत्रों में विशेष गश्त, निगरानी व कड़े सुरक्षा प्रबंध

●पुलिस ने फ्लैग मार्च कर शांति, सुरक्षा और विश्वास के साथ दीपावली पर्व मनाने का दिया संदेश

महाराजगंज (रायबरेली)

अमृत विचार। आगामी त्योहार दीपावली व धनतेरस को देखते हुए महाराजगंज पुलिस ने सुरक्षा को लेकर फ्लैग मार्च निकाला। इस दौरान पुलिस अधिकारियों ने पटाखा, सर्राफा व्यापारियों सहित बाजार के सभी दुकानदारों से वार्ता कर सुरक्षा जांची। मार्च का नेतृत्व क्षेत्राधिकारी प्रदीप कुमार व कोतवाली प्रभारी जगदीश यादव ने किया।

इस दौरान सर्राफा दुकानों पर विशेष रूप से पहुंचकर व्यापारियों से संवाद कर सतर्कता व सावधानी बरतने के निर्देश दिए। कोतवाल जगदीश यादव ने दुकानदारों से आग्रह किया कि वे अपनी दुकानों पर सीसीटीवी कैमरे क्रियाशील रखें, किसी भी संदिग्ध व्यक्ति या गतिविधि पर सतर्क दृष्टि बनाए रखें और आवश्यकता पड़ने पर तुरंत पुलिस को सूचित करें। क्षेत्राधिकारी प्रदीप कुमार ने कहा कि हमारा उद्देश्य यह सुनिश्चित करना है कि आमजन और व्यापारी दीपावली जैसे पावन पर्व को शांति, सुरक्षा और विश्वास के साथ मना सकें। सर्राफा बाजार जैसे संवेदनशील क्षेत्रों में विशेष गश्त,



दुकानदारों से बात करते क्षेत्राधिकारी प्रदीप कुमार।

अमृत विचार

पटाखों का अवैध जखीरा बरामद, मुकदमा दर्ज

खीरों (रायबरेली) अमृत विचार। शुक्रवार को पुलिस ने कस्बा खीरों में छापेमारी कर बड़ी तादात में अवैध पटाखों का जखीरे का भंडारण बरामद किया है। पुलिस के पहुंचने की भनक लगते ही आरोपी फरार हो गया। पुलिस संबंधित धाराओं में मुकदमा दर्ज कर आरोपी की तलाश कर रही है। प्रभारी निरीक्षक सन्तोष कुमार सिंह ने बताया कि शुक्रवार को पता चला कि कस्बा खीरों निवासी अनुराग सोनी पुत्र हीरालाल सोनी विगत लगभग एक माह से अवैध पटाखों की बिक्री कर रहा है। साथ ही उसने घर पर बड़ी तादात में अवैध पटाखों के जखीरे का भंडारण है। इससे विस्फोट होने पर बड़ी अप्रिय घटना घट सकती है। इस पर टीम गठित कर छापेमारी की गई तो आरोपी अनुराग सोनी के घर से 28 प्रकार के अवैध पटाखों का जखीरा बरामद हुआ। इसमें प्रमुख रूप से 105 किलोग्राम अवैध मटका अनार, 1050 पीस अवैध तेज विस्फोटक पटाखे, 2100 अन्य अवैध पटाखों के पैकेट व बड़ी संख्या में अन्य सामान्य विस्फोटक पटाखे बरामद किए गए हैं। पुलिस के पहुंचने की भनक लगते ही आरोपी अनुराग सोनी फरार हो गया है जिसकी तलाश की जा रही है।

निगरानी और सुरक्षा प्रबंध किए गए हैं। इस मौके पर एसएसआई दिनेश गोस्वामी, उनि रोहित कुमार, सुनील चौहान, राजवीर सिंह, शहजाद अहमद, महिला सिपाही शगुन शर्मा, गीता सिंह, आरक्षी शिव प्रताप, संदीप यादव, कुंदन यादव, गौरव आदि लोग मौजूद रहे।

खाद्य विभाग की छापेमारी से मिलावटखोरों में हड़कंप

संवाददाता, रायबरेली

कार्रवाई

अमृत विचार। दीपावली, गोवर्धन पूजा एवं भाईदूज पर्व के दृष्टिगत आम जनमानस को सुरक्षित खाद्य व पेय पदार्थ की उपलब्धता सुनिश्चित कराने हेतु सहायक आयुक्त (खाद्य) द्वारा जनपद के विभिन्न बाजारों में विशेष छापेमारी अभियान चलाया जा रहा है।

शुक्रवार को खाद्य सुरक्षा अधिकारी सौरभ उत्तम एवं हरेन्द्र द्वारा खाद्य कारोबारकर्ता श्वेता स्वीट हाउस, बसायन खेड़ा, सेमरी लालगंज रायबरेली के यहां से छेना व पनीर संग्रहित कर प्रयोगशाला प्रेषित किया गया। इसी प्रकार खाद्य सुरक्षा अधिकारी संजय कुमार त्रिपाठी द्वारा खाद्य कारोबारकर्ता झुल्लन स्वीट्स, भोजपुर, लालगंज के यहां से बर्फी संग्रहित कर प्रयोगशाला प्रेषित किया गया। खाद्य सुरक्षा अधिकारी सौरभ उत्तम द्वारा पिकअप (वाहन चालक सत्येन्द्र गोविन्दपुर माधव पो. विशुनदासपुर डलमऊ से खोया संग्रहित कर 94 किग्रा. मूल्य 24440/- विनिष्ठीकरण कराया गया। इसी प्रकार खाद्य सुरक्षा


●नष्ट कराया गया 124 किलो खोया, पांच के भरे नमूने

●त्योहार के चलते खाद्य सुरक्षा टीम ने चलाया अभियान

अधिकारी उदय राज मौर्य द्वारा खाद कारोबारकर्ता रमेश, दुर्गापुर बछरावां महाराजगंज, रायबरेली के यहां से पनीर संग्रहित कर 30 किग्रा. दूषित खोया मूल्य 8400/- विनिष्ठीकरण कराया गया। इस अभियान में आज कुल 58 नमूने संग्रहीत किए गए। इस अभियान में कार्रवाई मुख्य खाद्य सुरक्षा अधिकारी के प्रभावी नेतृत्व में खाद्य सुरक्षा अधिकारीगण हरेन्द्र, उदय राज मौर्य, कंचनलता तिवारी, शेफाली रस्तोगी, सत्येन्द्र यादव, महेन्द्र कुमार यादव, संजय कुमार त्रिपाठी एवं सौरभ उत्तम द्वारा सम्पादित की गई। इस दौरान कारोबारियों को हिदायत दी कि किसी भी दशा में अधोमानक/असुरक्षित/दूषित खाद्य पदार्थों का क्रय-विक्रय न करें तथा आम जनमानस को शुद्ध एवं सुरक्षित खाद्य/पेय पदार्थ उपलब्ध कराएं। ऐसा न करने वालों पर कड़ी कार्रवाई की जाएगी।

एनडीपीएस एक्ट में तीन दोषियों को सात-सात वर्ष की कैद

संवाददाता, रायबरेली, अमृत विचार। कोर्ट ने अमेठी जिले के जायस थाना क्षेत्र से जुड़े एनडीपीएस एक्ट के एक मामले में दोषीसिद्ध पाए जाने पर तीन आरोपियों को सात-सात वर्ष के कठोर कारावास की सजा सुनाई। साथ ही 50-50 हजार रूपए अर्थदंड भी लगाया है। यह फैसला जिला एवं सत्र न्यायालय स्थित एफटीसी प्रथम के अपर सत्र न्यायाधीश व विशेष न्यायाधीश (एनडीपीएस एक्ट) अभिषेक सिन्हा ने सुनाया। अभियोजन पक्ष की ओर से पैरवी करने वाले विशेष लोक अभियोजक राम प्रकाश तिवारी के अनुसार मामले की रिपोर्ट थाना जायस के तत्कालीन एसआई प्रदीप कुमार मिश्रा ने दर्ज कराई थी। रिपोर्ट के अनुसार 23 नवम्बर 2023 को चैकिंग के दौरान मुनव्वर,तौहीद व हसनैन को स्मैक के साथ पकड़ा गया। पुलिस ने विवेचन के बाद जायस थाना क्षेत्र के शेखाना निवासी मुनव्वर व तौहीद एवं काशीराम कालोनी निवासी हसनैन के खिलाफ चार्जशीट दाखिल की। कोर्ट ने मामले बहस सुनने के बाद पत्रावली पर उपलब्ध साक्ष्य के आधार पर तीनों आरोपियों को कारावास व अर्थदंड की सजा सुनाई।





## न्यूज़ ब्रीफ

## मृत गायों का वीडियो

**हुआ वायरल**  
संग्रामपुर (अमेठी) : क्षेत्र की इंटोरी गौशाला का एक वीडियो शुक्रवार को सोशल मीडिया पर वायरल हो गया। वीडियो में दो मृत गायें पड़ी दिखाई दे रही हैं, जिन्हें कुत्ता नोचते नजर आ रहा है। अमृत विचार वायरल वीडियो की पुष्टि नहीं करता है। वायरल वीडियो में आरोप लगाया गया है कि गौशाला में संरक्षित गायों की स्थिति बेहद खराब है। रोजाना कई गायें बीमार पड़ रही हैं और उनकी मौत हो रही है, लेकिन जिम्मेदार अधिकारी इस ओर ध्यान नहीं दे रहे। आरोप है कि गौशाला में चारा-पानी की पर्याप्त व्यवस्था नहीं है और मृत गायों के शव खुले में पड़े रहते हैं, जिससे आसपास दुर्गंध फैल रही है। खंड विकास अधिकारी आकांक्षा सिंह ने बताया कि वायरल वीडियो उनके संज्ञान में आया है। जांच के लिए एडीओ पंचायत को मौके पर भेजा गया है।

## छह शिकायतों का

## हुआ निस्तारण

**संग्रामपुर (अमेठी) :** विकास खंड के चन्डेरिया और मुहिबशाह में शुक्रवार को ग्राम चौपाल का आयोजन हुआ। चन्डेरिया में सचिव मिथिलेश यादव की अध्यक्षता में जनम प्रमाण पत्र और परिवार रजिस्टर को लेकर तीन शिकायतें आईं, जिनका मौके पर निस्तारण किया गया। मुहिबशाह में सचिव अजीत कुमार सिंह की अध्यक्षता में ग्राम चौपाल का आयोजन हुआ। जिसमें तीन शिकायतें आईं, तीनों शिकायतों का निस्तारण किया गया।

## हिस्ट्रीशीटर वारंटी को

## पुलिस ने भेजा जेल

**संग्रामपुर (अमेठी) :** क्षेत्र के धौरहरा गांव निवासी हिस्ट्रीशीटर अभय सिंह उर्फ बादल को संग्रामपुर पुलिस ने शुक्रवार को चेंकिंग के दौरान गिरफ्तार कर विधिक कार्रवाई के बाद जेल भेज दिया। पुलिस के अनुसार, गिरफ्तार अभियुक्त के खिलाफ कुलनापुर, प्रतापगढ़ और अमेठी जनपदों के विभिन्न थानों में गंभीर धाराओं में कई मुकदमे दर्ज हैं। अभय सिंह हिस्ट्रीशीटर है और धूम्रपान करने से वारंटी था। इसीवर्त अखिलेश सिंह ने बताया कि अभियुक्त को गिरफ्तार कर जेल भेज दिया गया।

## स्कूल में मनाया गया

## दीपावली का पर्व

**लालगंज (रायबरेली) :** एसजेएस पब्लिक स्कूल में दीपावली का पर्व बहुत ही भव्यता पूर्वक वृमधाम से मनाया गया। कार्यक्रम का शुभारंभ विद्यालय की प्रधानाचार्या अंजू सिंह द्वारा प्रथम पूज्य गणेश व मां लक्ष्मी जी का माल्यार्पण व पूजन करके किया गया। विद्यालय के छात्रों द्वारा अनेक रंगारंग मनमोहक सांस्कृतिक सांस्कृतिक नृत्य कार्यक्रमों का प्रदर्शन किया गया। छात्रों द्वारा रामायण पर आधारित मर्यादा पुरुषोत्तम प्रभु श्रीरामचंद्र जी के अयोध्या आगमन व राज्याभिषेक की बहुत ही सजीव, आकर्षक व मनमोहक झांकी प्रस्तुत की गई। कार्यक्रमों की कड़ी में 'मेरे घर राम आए हैं' तथा 'जय हनुमान ज्ञान गुण सागर' कार्यक्रम सभी के आकर्षण का केंद्र रहे। प्रबंध निदेशक रमेश बहादुर सिंह, प्रबंधक अग्रज सिंह व सह प्रबंधिका डॉ. अनुश्री सिंह ने कहा कि यह पर्व अधिकार पर प्रकाश की, बुराई पर अच्छाई की की विजय का संदेश देता है। यह पर्व हमें अपने भीतर नकारात्मकता को दूर कर सकारात्मकता के लिए प्रेरित करता है।

# एम्स निदेशक के नेतृत्व में एमबीबीएस की पढ़ाई शुरू

संवाददाता, रायबरेली

**अमृत विचार।** अखिल भारतीय आयुर्विज्ञान संस्थान (एम्स) मुंशीगंज में बुधवार को विश्व मानव संरचना दिवस मनाया गया। मानव संरचना दिवस पर आयोजित कार्यक्रम के साथ इस वर्ष प्रवेश ले चुके एमबीबीएस के छात्र-छात्राओं की पढ़ाई शुरू हुई। नए बैच के छात्र-छात्राओं को सत्यनिष्ठा, कर्तव्य व चिकित्सा विज्ञान सीखने के उद्देश्य से अपना शरीर दान करने व देना, साहसी कार्य एवं समाज और मानवता की सेवा की शपथ दिलाई गई। विभागाध्यक्ष प्रो. डॉ. रजत शुभ्रा दास ने नए बैच के छात्र-छात्राओं को शपथ दिलाते हुए मानव शरीर रचना संबंधित व्याख्यान पर कर चर्चा किया। अंगों की आंतरिक एवं बाहरी संरचना एवं क्रियाच्यवन पर भी विशेष प्रकाश डाला। उन्होंने कहा कि शरीर का इलाज करने के लिए सबसे पहले हमें शरीर के बारे जानना

# सुबह से लग रही लाइन, वापस लौट रहे किसान

## समस्या: परेशान किसानों ने जिला प्रशासन से की समितियों में खाद उपलब्ध करवाने की मांग

संवाददाता, अमेठी

**अमृत विचार।** जिले में इस समय दलहनी तिलहनी फसलों के साथ ही आलू की बुआई का काम जोरों पर चल रहा है। ऐसे में किसानों को पर्याप्त मात्रा में खाद नहीं मिल रही है। खाद की चाह रखने वाले किसान सुबह से लेकर शाम तक लाइन में खड़े रहते हैं, लेकिन शाम होने के बाद किसानों को मायूस होकर वापस लौटना पड़ता है। वहीं जिला कृषि अधिकारी की माने तो जिले में पर्याप्त मात्रा में उर्वरक उपलब्ध है।

जानकारी के मुताबिक साधन सहकारी समिति से लेकर निजी दुकानों तक खाद उपलब्ध होने की बात कही जा रही है। लेकिन जिले में धरातल पर कुछ और ही नजर आ रहा है। सहकारी समितियों में किसान खाद के लिए लाइन लगा रहे हैं फिर भी अंत में उनको मायूस होकर वापस लौटना पड़ता है। परेशान किसानों ने जिला प्रशासन से समितियों में खाद उपलब्ध करवाने की मांग की है। वहीं जिला कृषि अधिकारी ने कहा



अमेठी कृषक सेवा केंद्र के बाहर लगी किसानों की लंबी लाइन।

अमृत विचार

कि उर्वरक के लिए किसानों को परेशान होने की कोई जरूरत नहीं है। जिले में कई बैराइटी में उर्वरक उपलब्ध है। किसान उसी हिसाब से खाद की खरीद करें।

जिला कृषि अधिकारी डॉ. राजेश कुमार ने बताया कि जिले में 72 साधन सहकारी समिति व चार कृषक केंद्रों पर उर्वरक पर्याप्त मात्रा में मौजूद है। उन्होंने बताया कि यूरिया 8634 मेट्रिक टन, डीएपीएन 5802 मेट्रिक टन व एनपीके 4029

मीट्रिक टन उपलब्ध है। उन्होंने कहा कि इसके अलावा शुक्रवार को 1220 मीट्रिक टन की एक रैक आई है। जो 245 मेट्रिक टन साधन सहकारी समितियां में भेजी जाएगी। इसके अलावा अतिरिक्त निजी दुकानों पर भेजी जाएगी। उन्होंने किसानों से अपील की है कि अपनी आवश्यकता अनुसार उर्वरक की खरीद करें। अभी गेहूं की बुआई 15 नवंबर से शुरू होगी, जिले में खाद की कोई कमी नहीं है।

## लीनस ऑन्कोलॉजी इंस्टीट्यूट में बेहतर सुविधाएं शुरू

संवाददाता, अमेठी

**अमृत विचार।** मुंशीगंज स्थित संजय गांधी अस्पताल के लीनस ऑन्कोलॉजी इंस्टीट्यूट विभाग ने कैंसर इलाज को और सशक्त बनाने के लिए मल्टीडिसिप्लिनरी ट्यूमर बोर्ड की शुरुआत की है। इस बोर्ड में सर्जन, मंडिकल ऑन्कोलॉजिस्ट, रेडिएशन ऑन्कोलॉजिस्ट, पैथोलॉजिस्ट और अन्य विशेषज्ञ मिलकर हर मरीज के लिए व्यक्तिगत और समन्वित इलाज की योजना बनाएंगे। इससे इलाज की सटीकता और प्रभावशीलता दोनों बढ़ेंगी।

लीनस ऑन्कोलॉजी इंस्टीट्यूट में उत्तर भारत की पहली और अपनी तरह की एकमात्र रेडिएशन थेरेपी मशीन बहुत जल्द स्थापित की जाएगी। यह तकनीक मरीजों को स्थानीय स्तर पर ही उच्चतम स्तर की रेडिएशन सुविधा उपलब्ध कराएगी, जिससे इलाज में तेजी और परिणामों में सुधार संभव होगा। लीनस ऑन्कोलॉजी इंस्टीट्यूट की यह पहल अमेठी ही नहीं, बल्कि पूरे पूर्वांचल के ग्रामीण क्षेत्र के लिए एक उम्मीद की किरण है। जहां अब मरीजों को इलाज के लिए दूरी, खर्च

### समस्याओं को लेकर सौंपा 17 सूत्रीय ज्ञापन

**अमेठी, सअमृत विचार।** किसानों की समस्याओं के समाधान की मांग को लेकर भारतीय किसान यूनियन (भाकियू) ने शुक्रवार को "राष्ट्रीय आह्वान" के तहत मुख्यमंत्री योगी आदित्यनाथ को संबोधित 17 सूत्रीय ज्ञापन सौंपा। ज्ञापन जिलाधिकारी के माध्यम से अतिरिक्त मजिस्ट्रेट नितेश राज को सौंपा गया। जिला अध्यक्ष शमीमा खान के नेतृत्व में बड़ी संख्या में किसान कलेक्ट्रेट पहुंचे और किसानों की ज्वलंत समस्याओं पर ध्यान आकर्षित कराया। उन्होंने कहा कि प्रदेश का अन्नदाता बढ़ती लागत, घटते उत्पादन मूल्य, प्राकृतिक आपदाओं और अवारा पशुओं के प्रकोप से जूझ रहा है। समय पर भुगतान न मिलने से किसान आर्थिक रूप से कमजोर होता जा रहा है। ज्ञापन में प्रमुख मांगें—गन्ना मूल्य 450 प्रति विंटल घोषित करने, बकाया भुगतान पर ब्याज सहित त्वरित निस्तारण, छोटे किसानों के कृषि ऋण पूर्णतया माफ करने, स्मार्ट मीटर प्रणाली समाप्त करने तथा किसानों को मुफ्त या रियायती बिजली उपलब्ध कराने से जुड़ी रही। इसके साथ ही न्यूनतम समर्थन मूल्य (एमएसपी) को कानूनी दर्जा, फसल बीमा योजना में सुधार, अवारा पशुओं से फसल बचाव के लिए टोस नीति, प्रधानमंत्री किसान सम्मान निधि की राशि 6,000 से बढ़ाकर 12,000 प्रति वर्ष करने, और किसान पेंशन योजना लागू करने की मांग भी की गई। भाकियू ने कहा कि कृषि आधारित उद्योगों को बढ़ावा, किसान संगठनों से नियमित संवाद व्यवस्था, और प्राकृतिक आपदाओं में त्वरित राहत किसानों के हित में जरूरी हैं। अंत में शमीमा खान ने चेतावनी दी कि यदि किसानों की इन मांगों पर सरकार ने शीघ्र निर्णय नहीं लिया, तो भाकियू प्रदर्शक्यापी आंदोलन छेड़ेगा। उन्होंने कहा कि यह ज्ञापन किसानों की पीड़ा और उनके अधिकारों की आवाज है।



अतिरिक्त मजिस्ट्रेट को ज्ञापन सौंपते किसान नेता।

### बस में सफर के दौरान

### बैग से 2 लाख चोरी

**शुकुल बाजार (अमेठी)।** दिल्ली से आजमगढ़ आ रहे एक यात्री के बैग से 2 लाख रुपये चोरी होने का मामला सामने आया है। घटना पूर्वांचल एक्सप्रेस-वे पर अमेठी जिले के बाजार शुकुल थाना क्षेत्र में एक कैटीन पर बस रुकने से हुई, जहां बस यात्रियों के लिए रुकी थी। पीड़ित तालुकदार यादव पुत्र नवासी ग्राम नन्दना, थाना अतरौलिया, आजमगढ़ ने थाना अतरौलिया में इस संबंध में शिकायत दर्ज कराई है। शिकायत के अनुसार, तालुकदार यादव गुरुवार को शाम 7:45 बजे दिल्ली से ऑपरेशन करवाकर बस से आजमगढ़ के लिए चले थे। आजमगढ़ आते समय बस रास्ते के बीच स्थित एक कैन्टीन और शौच स्थल पर रुकी, जो ग्राम गनेसी का पुरवा, थाना बाजार शुकुल, जनपद अमेठी में पड़ता है। यात्री तालुकदार यादव चाय पीने के लिए बस से नीचे उतरे। वापस अपनी सीट पर जाते ही उन्होंने देखा कि सीट पर रखे उनके बैग की चेन खुली हुई थी। जब उन्होंने तुरंत बैग की जांच की, तो उसमें रखे दो लाख रुपये गायब थे। पीड़ित ने तत्काल बस स्टॉप पर घटना की सूचना दी, लेकिन उनका आरोप है कि बस स्टॉप प्रबंधन ने कोई सहायता नहीं की और टालमटोल कर रहे हैं।

## कादूनाला बनेगा फॉरेस्ट सफारी और इको-टूरिज्म हब: डीएम



कार्यक्रम को संबोधित करते डीएम संजय चौहान।

अमृत विचार

संवाददाता, अमेठी

### आयोजन

**अमृत विचार।** जनपद अमेठी के तहसील मुसाफिरखाना अंतर्गत वीर भाले सुल्तानी शौर्य वन स्थली कादूनाला, कंजास में शुक्रवार को जिलाधिकारी संजय चौहान की अध्यक्षता में ग्राम चौपाल एवं ग्रीन चौपाल का सफल आयोजन किया गया। इस आयोजन का मुख्य फोकस पर्यावरण और जल संरक्षण, वृक्षारोपण तथा इको-टूरिज्म को लेकर जनजागरूकता बढ़ाना था।

जिलाधिकारी संजय चौहान ने ग्रामवासियों से संवाद करते हुए बताया कि ग्राम पंचायत कंजास की भौगोलिक स्थिति और प्राकृतिक सौंदर्य को देखते हुए कादूनाला वन क्षेत्र को फॉरेस्ट सफारी और महत्वपूर्ण टूरिस्ट स्पॉट के रूप में विकसित करने की दिशा में कार्य किया जा रहा है। डीएम ने ग्रामवासियों से अधिक से अधिक पौधे लगाने और उनके संरक्षण की अपील की। उन्होंने जल संरक्षण पर बल देते हुए कहा कि ग्रामवासियों को तालाबों और नालों को पुनर्जीवित

### ● ग्रामवासियों से की अधिक से अधिक पौधे लगाने की अपील

कर जल संकट की समस्या से निपटने के लिए आगे आना होगा। इस दौरान एक महत्वपूर्ण घोषणा करते हुए उन्होंने बताया कि वन विभाग द्वारा 'द एनर्जी एंड रिसोर्स इंस्टिट्यूट (टीईआरआई)' के सहयोग से एक योजना चलाई जा रही है, जिसके तहत वृक्ष लगाने वाले पंजीकृत ग्रामीणों को हर 5 वर्ष में सर्वे के बाद \$6 प्रति पेड़ कार्बन क्रेडिट के रूप में भुगतान किया जाएगा।

वहीं मुख्य विकास अधिकारी सूरज पटेल ने पर्यावरण संरक्षण को समाज का सामूहिक दायित्व बताते हुए ग्रामीणों से ग्राम को स्वच्छ रखने और पौधा रोपण को जीवन का हिस्सा बनाने का आह्वान किया। चौपाल में उपजिलाधिकारी मुसाफिरखाना अभिनव कनौजिया, प्रभागीय वनाधिकारी रणवीर मिश्र, रेंजर ज्योतिर्मय शुक्ला सहित अन्य सम्बंधित अधिकारी और ग्रामीणजन उपस्थित रहे।

## पुनर्वास कार्यक्रम में 50 प्रतिभागियों को प्रमाण पत्र वितरित

### मुसाफिरखाना (अमेठी)

### अमृत विचार।

कस्बा स्थित कमला सेवा समिति मुसाफिरखाना में शुक्रवार को तीन दिवसीय सतत पुनर्वास कार्यक्रम का समापन हुआ। कार्यक्रम में



कार्यक्रम में प्रमाण पत्र वितरित करते संस्थापक।

समापन पर मुख्य अतिथि के रूप में संस्थान के संस्थापक राजेश शुक्ला ने 50 प्रतिभागियों को प्रमाण पत्र वितरित किया। कार्यक्रम में कई जनपद के प्रतिभागियों ने भाग लिया। कार्यक्रम की शुरुआत संस्थान के संस्थापक राजेश शुक्ला ने सरस्वती की प्रतिमा पर दीप प्रज्ज्वलन व माल्यार्पण कर किया। उपरोक्त कार्यक्रम सामाजिक न्याय एवं अधिकारिता मंत्रालय भारत सरकार के अधीन है। उक्त कार्यक्रम में श्रद्धानन्द द्विवेदी, को-आर्डिनेटर राज किशोर यादव, मनोज कुमार, मुकेश कुमार, संतोष कुमार, सत्यम, कपीश कुमार, राजीव कुमार, सुरेश कुमार, रोहिताश कुमार तथा दुर्गेश सहित अन्य लोग मौजूद रहे।

**Gold Coin Offer**  
**₹10,000/-\***

**दीपक की रोशनी से करें शुरुआत इस दीवाली**

**कॉन्सेप्ट कार्स के संग**

WAGONR ₹1,53,953/-\* SWIFT ₹1,63,847/-\* S-PRESSO ₹1,29,748/-\* ERTIGA ₹70,493/-\*

BREZZA ₹1,04,860/-\* DRIZE ₹1,22,625/-\* ALTO K10 ₹1,35,914/-\*

CELERIO ₹1,47,761/-\* EECO ₹1,23,446/-\*

**कान्सेप्ट कार्स लिमिटेड**

हरदोई :- 9076800115, 8756950144, 8756950163, 8756950323

शाहाबाद :- 7607005873 सण्डीला :- 7607005878 माधौगंज :- 7607005804

### आकर्षण का केंद्र रही रंगोली प्रतियोगिता

**लालगंज, रायबरेली।** मिशन शक्ति फेज 5 के तहत बैसवारा महाविद्यालय में रंगोली प्रतियोगिता एवं जागरूकता कार्यक्रम का आयोजन किया गया। कार्यक्रम में बालिकाओं ने विविध रंगों से समाज में महिला सशक्तिकरण, स्वच्छता, शिक्षा और नारी सम्मान से जुड़ी आकर्षक रंगोलिया बनाकर सभी का मन मोह लिया। प्राचार्य प्रोफेसर

निरंजन राय ने कहा कि हर बालिका और महिला को आत्मनिर्भर बनना चाहिए तथा किसी भी प्रकार की परेशानियां, उत्पीड़न की स्थिति में तुरंत हेलपलाइन का उपयोग करना चाहिए। रंगोली प्रतियोगिता में प्रथम स्थान, शिवांशी, द्वितीय स्थान शालिनी यादव एवं तृतीय स्थान संयुक्त रूप से शालिनी सविता एवं आंचल को प्राप्त हुआ।



एम्स में आयोजित विश्व मानव संरचना दिवस पर शपथ लेते चिकित्सक व अन्य कर्मी।

### ● मानव संरचना दिवस के साथ नए बैच का शिक्षण कार्य प्रारंभ

जरूरी है। प्रो. डॉ. रजत शुभ्रा दास ने बताया कि निदेशक प्रो. डॉ. अमिता जैन के कुशल नेतृत्व में एम्स में इस वर्ष एमबीबीएस की पढ़ाई शुरू हो चुकी है। नए बैच की पढ़ाई शुरू होने से पहले मानव संरचना दिवस पर आयोजित कार्यक्रम में सभी छात्र-छात्राओं को कर्तव्य निष्ठ

की शपथ दिलाई गई। छात्र-छात्राओं ने शपथ लेते हुए कहा कि हम अपना कर्तव्य जरूर पूरा करेंगे। वहीं मानव संरचना पर परिचर्चा के साथ इस वर्ष एमबीबीएस में प्रवेश ले चुके बच्चों की क्लास शुरू की गई है। इस मौके पर डॉ. तरुण कुमार माहेश्वरी, डॉ. बालकुंद कैलाश दामोदर, डॉ. शुभांगी यादव, डॉ. अमित कुमार श्रीवास्तव, डॉ. टी नवीन सागर मौजूद रहे।











न्यूज़ ब्रीफ

किशोरी ने फंदे से लटककर दी जान

औरास, अमृत विचार । औरास थानांतर्गत परसरहा गांव निवासी राजेंद्र की 17 वर्षीय बेटी अकिता ने शुक्रवार दोपहर अज्ञात कारणों के चलते घर के कमरे में छत के छल्ले में साड़ी के फंदे से लटककर जान दे दी। पिता राजेंद्र की तहरीर पर पुलिस ने जांच कर शव कब्जे में लेकर पोस्टमार्टम के लिए भेज दिया।

युवती को भगा ले जाने का आरोपी दबोचा गया

बांगरमऊ । एसपी जय प्रकाश सिंह के निर्देशानुसार अपराध व अपराधियों के विरुद्ध चलाये जा रहे मिशन शक्ति अभियान के तहत कोतवाली के दरोगा मनोज यादव ने हमराहियों के साथ शुक्रवार को नगर की एक युवती को बहला फुसलाकर भगा ले जाने वाले वॉशिंग सुमिंत पुत्र गया प्रसाद निवासी मोहल्ला धूरे टोला बांगरमऊ को गिरफ्तार किया है। वह फरार चल रहा था। पुलिस ने उसके विरुद्ध कार्यवाही कर कोर्ट में पेश किया है।

एथलेटिक्स में रायबरेली का रहा दबदबा

उन्नाव । राजकीय इंटर कॉलेज मैदान में आयोजित मण्डलीय माध्यमिक विद्यालयी एथलेटिक्स प्रतियोगिता के दूसरे दिन रायबरेली का दबदबा रहा। शुक्रवार को प्रतियोगिता की शुरुआत अंडर – 19 बालक वर्ग में 3000 मीटर दौड़ से हुई। जिसमें नमन कुमार रायबरेली ने प्रथम, अभय कुमार हरदोई ने द्वितीय व गोपी लखीमपुर ने तृतीय स्थान प्राप्त किया। वहीं, 3000 मीटर पैदल चाल में सुरेश कुमार रायबरेली ने प्रथम, निखिल यादव हरदोई ने द्वितीय व अंकित कुमार सीतापुर ने तृतीय स्थान पाया। लंबी कूद में रायबरेली के शुभम साहू प्रथम, शुभम उन्नाव द्वितीय व दीपक कुमार हरदोई तृतीय स्थान पर रहे। अंडर – 14 बालक वर्ग में 800 मीटर दौड़ में अप्रिंत सिंह रायबरेली ने प्रथम, पवन सीतापुर ने द्वितीय व विष्णु लखीमपुर खीरी ने तृतीय स्थान पाया। 80 मीटर बाधा दौड़ में सचिन कुमार रायबरेली ने प्रथम, अजीत कुमार ने द्वितीय व अंकित उन्नाव ने तृतीय स्थान पाया। वहीं, सोनी रायबरेली ने 100 मीटर व 200 मीटर में गोल्ड मेडल प्राप्त किया। प्रतियोगिता में जिला खेल सचिव नवीन सिन्हा, संयोजक अनूप सिंह, पूर्व प्रधानाचार्य रमाशंकर मिश्र, हरिहर दीक्षित, वीरेंद्र विक्रम सिंह, रामचंद्र सिंह, सुजीत सिंह, क्रीड़ा प्रभारी धर्मेश प्रताप सिंह, परमात्मा शरण, अजय सिंह यादव आदि शिक्षक रहे।

पत्नी के हत्यारोपी पति का हुआ अंतिम संस्कार

शुक्लागंज उन्नाव, अमृत विचार । गंगाघाट कोतवाली क्षेत्र के लालता खेड़ा गांव में पत्नी की हत्या करने के बाद गुरवार को बाग में फांसी लगाने वाले आरोपी राजेश लोधी का शुक्रवार को अंतिम संस्कार कर दिया गया। पोस्टमार्टम रिपोर्ट में हेंगिंग से मौत की पुष्टि हुई है। वहीं परिजनों की ओर से अभी तक कोई तहरीर नहीं दी गई है। बुधवार को लालता खेड़ा गांव में सीमा लोधी की उसके पति राजेश लोधी ने सिर पर हथौड़ी मारकर हत्या कर दी थी। मृतका के पिता की तहरीर पर पुलिस ने पति सहित छह

टूरिस्ट वीसा पर भारत आए थे दिवंगत थाईलैंड निवासी

उन्नाव, अमृत विचार । लखनऊ-आगरा एक्सप्रेस-वे पर गुरुवार शाम हुए सड़क हादसे में थाईलैंड के दो नागरिकों की मौत होने के बाद रात में पैनल से पोस्टमार्टम कराया गया। वहीं सुबह उनके दोस्तों को दोनों शव सौंपे गए। जिन्हें प्रशासन ने एंबुलेंस से लखनऊ भिजवाया। बांगरमऊ कोतवाली अंतर्गत

इलेक्ट्रानिक्स, सर्पाफा, ऑटोमोबाइल, कपड़ों के शोरूम व बर्तन की दुकानों में उमड़ी भीड़

संवाददाता, उन्नाव

अमृत विचार । धनतेरस की पूर्व संस्था पर ही शहर का बाजार दुल्हन की तरह सज गया। इलेक्ट्रानिक्स, सर्पाफा, ऑटोमोबाइल व कपड़ों आदि के शोरूम व बर्तन की दुकानों में रौनक दिखने लगी। बाजार में ऑफरों की बहार है। कई दुकानदार ग्राहकों को लुभाने के लिए एक से एक उपहार दे रहे हैं।

आज धनतेरस का त्योहार है। इस दिन कुछ न कुछ खरीदारी करने का रिवाज है। लोग अपने बजट के अनुसार बर्तन से लेकर सोने-चांदी की खरीदारी करते हैं। छोटे-बड़े वाहनों की खरीदारी भी खूब होती है। इसी उम्मीद से बर्तन से लेकर सोने-चांदी व वाहनों के शोरूम मालिकों को धनतेरस व दीपावली का बेसब्री से इंतजार है। इसके चलते धनतेरस की पूर्व संस्था पर शुक्रवार को दुकानदार व शोरूम मालिक ग्राहकों को आकर्षित करने के लिए तरह-तरह की सजावट कराने के साथ उपहार व छूट दे रहे हैं।

पीकेसी ने जीती अंडर-23 लीग

उन्नाव । जिला क्रिकेट एसोसिएशन द्वारा आयोजित श्याम प्रकाश श्रीवास्तव अंडर-23 जनपदीय क्रिकेट लीग का फाइनल मैच पीकेसी क्लब ने इंटरनेशनल क्लब को 91 रनों से हराकर जीत लिया। शुक्लागंज के सप्रू क्रिकेट स्टेडियम में हुए मुकाबले में टॉस जीतकर पहले बल्लेबाजी करते हुए पीकेसी क्लब ने 30 ओवरों में 9 विकेट पर 177 रन बनाए। पीकेसी की जीत के हीरो आयुष्य रहे। जिन्होंने शानदार 100 रनों का शतक 77 गेंद पर जड़ा। उनके अलावा शुभ राजपूत ने 23 रन का योगदान दिया। इंटरनेशनल क्लब की ओर से ऋषभ यादव ने 4 और प्रियांशु रावत ने 3 विकेट लिए। जबकि इंटरनेशनल क्लब की पूरी टीम 91 रन बनाकर ऑलआउट हो गई।



धनतेरस के लिए दुकान के बाहर बर्तन सजाता कर्मचारी ।

अमृत विचार

बुकिंग हुई शुरु, स्टॉक हूए फुल

इलेक्ट्रानिक्स उपकरण के शोरूम, सर्पाफा बाजार, बाइक शोरूम व बर्तन आदि की दुकानों पर लोगों ने त्योहार के लिए बुकिंग कराई। दुकानों पर किसी ने टीवी बुक कराई तो किसी ने बाइक। वहीं, सर्पाफा बाजार में हल्के चांदी के सिक्के, लोटे व लक्ष्मी-गणेश की प्रतिमा की मांग अधिक रह सकती है। इसके लिए स्टॉक भी लगाया गया है

पटाखा लेने पहुंचे सिपाहियों पर उगाही का आरोप, हंगामा



हंगामा करते दुकानदार ।

अमृत विचार

उन्नाव, अमृत विचार । शुक्रवार देशराम शहर के अब्बासपुर स्थित पटाखा बाजार में हंगामा शुरू हो गया। स्थानीय दुकानदारों का आरोप था कि एसओजी के दो और एक कोतवाली का सिपाही आधा दर्जन से अधिक दुकानों पर पहुंचे और 50-50 हजार रुपये की आतिशबाजी पैक कराने के

बाद 500, 700 रुपये देने लगे। विरोध करने पर पकड़कर बंद करने की धमकी दी। इससे नाराज कारोबारियों ने दुकानें बंद कर दी और प्रदर्शन शुरू किया। इसके साथ ही हंगामा होने लगा। घटना से पटाखे खरीदने लखनऊ और कानपुर से पहुंचे खरीदारों को निराश लौटना पड़ा।

अंतिम संस्कार

के लिए भेजा गया था। इस्पेक्टर अजय कुमार सिंह ने बताया कि पोस्टमार्टम रिपोर्ट में फांसी से मौत की पुष्टि हुई है। परिजनों की ओर से अब तक कोई नई तहरीर नहीं दी गई है।

शुक्रवार को शव घर लाने के बाद मिश्रा कॉलोनी स्थित श्मशान घाट पर राजेश का अंतिम संस्कार किया गया। गांव में दोनों घटनाओं के बाद सन्नाटा पसरा हुआ है। एक ही परिवार में दो दिनों के भीतर पति-पत्नी की मौत से ग्रामीणों में शोक और चर्चा दोनों है। पुलिस पूरे मामले की निगरानी कर रही है।

फोरलेन तिरंगा झालरों से होगा जगमग

शुक्लागंज, अमृत विचार । नगर को रोशनी से सजाने की तैयारियां तेज कर दी गई हैं। शुक्रवार को नगर पालिका प्रशासन के निर्देश पर फोरलेन डिवाइडर पर बिजली विभाग की टीम हाइड्रॉलिक झालर लाइटें लगाई गईं। पालिका अध्यक्ष कौमुदी पांडे और अधिशासी अधिकारी मुकेश कुमार मिश्रा के निर्देश पर शहर को आकर्षक रोशनी से सजाने का कार्य लगातार जारी है।



फोरलेन पर झालर लगाने का काम करते पालिका कर्मी ।

अमृत विचार

गौशाला से भाग निकले सैकड़ों मवेशी

बिछिया । ब्लाक क्षेत्र के गांव तौरा में दही चौकी-पुरवा मार्ग स्थित 1 करोड़ 60 लाख की लागत से नवनिर्मित बृहद गौशाला को सचिव व संबंधित अधिकारियों को हँडओवर किया जा चुका है। चार्ज मिलते ही शुक्रवार दोपहर ग्राम सचिव ओमशंकर तिवारी ने एक सैकड़ा मवेशियों को गौशाला में संरक्षित कराया। इसके बाद संबंधित पशु चिकित्साधिकारी डॉ. मनोष अवस्थी को टैगिंग कराने के लिए सूचना दी। डॉक्टर के पहुंचते ही सभी मवेशी गौशाला में बैरिकेडिंग के लिए लगाए गए तारों के बीच बने गैप से निकलकर बाहर चले गए। कुछ मवेशी पास के खेतों में पहुंचे तो कुछ पास के गांवों में चले गए। उनके गौशाला से निकलने पर मची अफरा-तफरी में राहगीर भी चोटहिल होते बचे। साथ ही कुछ मवेशी पास के खेतों में चले गए। इससे यहां मौजूद किसान अपनी जान बचाकर भागे।

...इस साल छह दिन की होगी दीपावली



फोरलेन पर दीये खरीदती महिलाएं ।

अमृत विचार

धनतेरस से लेकर दीपावली तक रहेगा रूट डायवर्जन

एसपी जय प्रकाश सिंह ने बतायात व्यवस्था सुचारु रूप से संचालित करने के लिये रूट डायवर्जन के आदेश दिए हैं। इसमें शहर के गांधी नगर तिराहा से छोटा चौराहा व बड़ा चौराहा आने वाले ई-रिक्शा, ऑटो व हल्के कार्मिथियल वाहनों का प्रवेश पूर्णतः प्रतिबंधित रहेगा। इन्हें भी प्रकाश गेस्ट हाउस तिराहा व कब्बाखेड़ा की ओर डायवर्ट किया जायेगा। हुसैन नगर चौराहा से आईबीपी चौराहा की ओर आने वाले ई-रिक्शा, ऑटो व

हल्के कार्मिथियल वाहनों का भी प्रवेश प्रतिबंधित रहेगा। इन वाहनों को छत्तुरिया कुआं से वापस किया जायेगा। बांगरमऊ व सफ़ीपुर से उन्नाव शहर आने वाले हल्के व भारी कार्मिथियल वाहनों को सिंधुपुर मोड़ से दोस्तीनगर दही चौकी बाईपास की ओर डायवर्ट किया जाएगा। वहीं आयोध्या दीपोत्सव के चलते 18 अक्टूबर को 12 बजे से 19 अक्टूबर की रात 9 बजे तक हाईवे पर भी वाहन डायवर्ट किए जाएंगे।

मौजूदा प्रधान पर पूर्व प्रधान ने लगाया मारपीट का आरोप

बांगरमऊ, अमृत विचार । चुनावी रंजिश के चलते हुए झगड़े में पूर्व महिला प्रधान, उसका पुत्र और देवर तीन लोग घायल हो गए। घायलों को सामुदायिक स्वास्थ्य केंद्र में भर्ती कराया गया है। फतेहपुर चौरासी के ग्राम कटरी गदनपुर आहार के मजरा लोकइया पुरवा निवासी धनीराम उर्फ पप्पू पुत्र महाबीर का कहना है कि वह शुक्रवार को बांगरमऊ आया था। शाम को उसे उसके घर पर हमले की जानकारी मिली। वह जब घर पहुंचा तो उसकी पत्नी व पूर्व प्रधान रीना, उसका भाई नन्हक्के व उसका बेटा अभिषेक घायल मिला। पत्नी रीना ने बताया कि वर्तमान प्रधान जितेंद्र और उनके साथियों ने नशे

में उसके घर पर हमला कर दिया। जिससे तीनों लोग घायल हो गए। तीनों को सामुदायिक स्वास्थ्य केंद्र लाया गया। जहां चिकित्सकों ने प्राथमिक उपचार के बाद सभी को जिला अस्पताल रेफर कर दिया। उधर वर्तमान प्रधान जितेंद्र यादव के पिता व पूर्व प्रधान शिव बालक यादव ने बताया कि चूंकि पंचायत चुनाव जल्द होने वाले हैं। इसीलिए पूर्व प्रधान पति धनीराम उर्फ पप्पू द्वारा फर्जी हमले की साजिश रची गई है। पूर्व प्रधान पति स्वयं हिस्ट्री सीटर बदमाश रह चुका है। वह चुनाव के पहले ही उसे और वर्तमान प्रधान को जेल भेजकर निर्विरोध चुनाव की रूपरेखा बनाने का कुचक्र रच रहा है।

सिटी डायरी

विजेता खिलाड़ियों को बीईओ ने मेडल व ट्रॉफी देकर किया सम्मानित

उन्नाव । न्याय पंचायत कांथा के उच्च प्राथमिक विद्यालय केवनी कंपोजिट प्रांगण में खेलकूद प्रतियोगिता आयोजित हुई। इसकी शुरुआत सरस्वती वंदना के साथ खंड शिक्षाधिकारी आंचल सिंह ने हरी झंडी दिखाकर की। प्रतियोगिता में न्याय पंचायत कांथा के अंतर्गत कई विद्यालयों से छात्र-छात्राओं ने प्रतिभाग किया। विजेता बच्चों को खंड शिक्षाधिकारी ने मेडल व ट्रॉफी देकर सम्मानित किया। इस दौरान लॉक अट्रैक्श संदीप द्विवेदी, एआरपी संतोष श्रीवास्तव, संकुल प्रभारी विश्वनाथ प्रताप सिंह, शोभा शुक्ला, मधु बाजुई, अनिल पाल, लक्ष्मी, रेश्मा, संगीता, अंजू, प्रीति सिंह व रंजीत आदि शिक्षकों ने बच्चों का उत्साह वृद्धि पंढी दिग्भ्रमिता हो गई है। जिससे आध्यात्म की ओर मोड़ने की जरूरत है। कहा कि आज की पीढ़ी इंटरनेट में व्यस्त रहती है।

बीईओ को स्मृतिचिन्ह देते संकुल प्रभारी विश्वनाथ प्रताप सिंह ।

अंबिका स्कूल कार्यक्रम के दौरान मौजूद प्रबंधक ।

अंबिका के लिलिट किंगडम में ग्लो एंड ग्लिटर गाला का आयोजन

शुक्लागंज । राजधानी मार्ग स्थित अंबिका प्रसाद मेमोरियल लिटिल किंगडम में शुक्रवार को दीपोत्सव रंग एंड ग्लिटर गाला बड़े हर्षोल्लास से मनाया गया। विद्यालय परिसर दीपों, रंगोली और बच्चों की मुस्कुराहट से जगमगा उठा। शुभारंभ उप-प्रबंधिका कनिका त्रिवेदी ने दीप प्रज्वलित कर किया। उन्होंने कहा कि दीपावली अंधकार पर प्रकाश और असत्य पर सत्य की विजय का प्रतीक है। प्रबंधक अजय त्रिवेदी ने सभी को पर्यावरण अनुकूल दीपावली मनाने का संदेश दिया। कार्यक्रम में बीट व डंडिया, टिक्कल दिया कॉन्टेस्ट, मेहंदी मेनिया, म्यूजिकल चेयर आदि प्रतियोगिताओं में अभिभावकों ने बड़-चढ़कर भाग लिया।

फतेहउल्लाह नगर विद्यालय बना चैम्पियन

उन्नाव । विकासखंड सिकंदरपुर सरासी के कंपोजिट विद्यालय बरबट में संकुल स्तरीय खेलकूद प्रतियोगिता आयोजित हुई। इसमें संकुल के सभी विद्यालयों के बच्चों ने प्रतिभाग किया। उच्च प्राथमिक विद्यालय फतेहउल्लाह नगर के बालक-बालिका खो-खो व कबड्डी में विजेता रहे। इसी विद्यालय के छात्र मनीष राजपूत 100 मीटर दौड़ में प्रथम रहे। जबकि बालिकाओं की 100 मीटर दौड़ भी इसी विद्यालय की रुबी ने जीती।

विजेता छात्र-छात्राओं के साथ शिक्षक व ग्राम प्रधान ।

अमृत विचार



## सोच समझकर झूठ

अमेरिकी राष्ट्रपति ट्रंप का यह दावा कि भारत रूस से तेल खरीदना बंद कर देगा, तथ्यों से कोसों दूर निकला। भारतीय विदेश मंत्रालय ने स्पष्ट कहा कि भारत अपनी ऊर्जा नीति राष्ट्रीय हितों के अनुसार तय करता है, किसी बाहरी दबाव से नहीं। इस दृढ़ प्रतिक्रिया ने ट्रंप को आईना दिखाया, उन्हें झूठा साबित किया और दर्शाया कि वैश्विक मंच पर भारत कूटनीतिक आत्मविश्वास से लबरेज है। ट्रंप के मानसिक संतुलन और रणनीतिक सोच, दोनों पर वर्षों से सवाल उठते रहे हैं। उनका व्यवहार कभी-कभी अस्थिर और अतिवादी प्रतीत होता है, पर इसे केवल ‘आतंकिक’ कहना पर्याप्त नहीं। वे दबाव और भ्रम की राजनीति खेलना खुब जानते हैं, विरोधियों को अस्थिर करने के लिए झूठ, अतिशयोक्ति और धमकी का प्रयोग उनका आजमाया हुआ तरीका है। अमेरिकी राष्ट्रपित डोनाल्ड ट्रंप ऐसे बयान तथ्यों की गैर-जानकारी के चलते या भूलवश नहीं देते, इसके पीछे गहरे राजनीतिक निहितार्थ होते हैं।

रूस—यूक्रेन युद्ध के बाद अमेरिका में रूस-विरोधी भावनाएं भड़की हुई हैं और ट्रंप इस मुद्दे पर अपनी ‘कठोर नेतृत्व’ वाली छवि गढ़ना चाहते हैं। प्रधानमंत्री मोदी की छवि विश्वव्यापी है, इसलिए वे उन्हें अपना मित्र बताते हैं। भारत को लेकर अतिशयोक्तिपूर्ण एवं झूठे दावे, जैसे- ‘भारत ने मेरे दबाव में युद्धविराम किया’ अथवा ‘मेरी बात मानकर रूस से तेल नहीं खरीद रहा’, दरअसल घरेलू अमेरिकी राजनीति और जनता को यह दिखाने के लिए रचित कथाएं हैं कि उनकी अगुवाई में अमेरिका का संसार भर में दबदबा है। प्रधानमंत्री नरेंद्र मोदी द्वारा ऐसे बयानों पर प्रत्यक्ष प्रतिक्रिया न देना कूटनीतिक परिपक्वता का परिचायक है। ट्रंप के बयान का तुर्की ब तुर्की जवाब देकर भारत को अनावश्यक विवाद में नहीं उलझना चाहिए। विदेश मंत्रालय या प्रवक्ता का वक्तव्य देना एक संस्थागत प्रक्रिया है, यह दर्शाता है कि भारत की विदेश नीति व्यक्तिगत नहीं, बल्कि संस्थागत और पेशेवर है। भारत ने किसी उकसावे में आए बिना संयम और तथ्यों के सहारे स्थिति स्पष्ट की, यह सर्वथा उचित है। ऊर्जा के संदर्भ में भारत का रुख सदैव यथार्थवादी रहा है। रूस से तेल खरीदना हमारे लिए आर्थिक और रणनीतिक दोनों दृष्टियों से आवश्यक है।

भारत अपनी ऊर्जा आपूर्ति को विविधीकृत रखकर न केवल सस्ती ऊर्जा सुनिश्चित कर रहा है, बल्कि अपनी रणनीतिक स्वायत्तता भी बनाए हुए है। यदि भारत रूस से तेल खरीदना बंद कर दे, तो न केवल ऊर्जा लागत बढ़ेगी, बल्कि पश्चिमी निभरता भी खतरनाक रूप से बढ़ जाएगी, जो भारत की स्वतंत्र विदेश नीति के विपरीत होगा। ट्रंप के लगातार झूठे और आत्ममुग्ध बयान उनकी वैश्विक साख को अनवरत क्षण करते जा रहे हैं। दुनिया उन्हें सभ्यत, गंभीर और विश्वसनीय नेता के बजाय सियासी तमाशोबाज के रूप में देख रही है। मानना होगा कि वैश्विक राजनीति में आज शक्ति प्रदर्शन केवल सैन्य बल या दबाव से नहीं, बल्कि विश्वसनीयता और विवेकपूर्ण संवाद से भी होता है। ट्रंप जैसे नेताओं की उथली बयानबाजी के बीच भारत की यह संयत आवाज ही उसकी असली कूटनीतिक ताकत है।

### प्रसंगवश

## पेंशन के बगैर कैसे जिंदा रहेंगे बुजुर्ग!

आधुनिक समाज सरकारी कर्मचारियों को रिटायर होने पर जो पेंशन का लाभ मिलता है, उससे वृद्धों की सांसें बढ़ गई हैं। इस तथ्य से प्रमाणित होता है कि आर्थिक खुशहाली ही व्यक्ति की लंबी उम्र का निर्णायक तरीका है। आर्थिक अभाव के कारण व्यक्ति लंबी उम्र का सपना नहीं देख सकता। आधुनिक पीढ़ी की संतान से आप यह उम्मीद नहीं लगा सकते कि बुढ़ापे में माता-पिता की देखभाल करेगी। बेरोजगारी का चक्कर ऐसा है कि पढ़े-लिखे और विभिन्न कार्यों में प्रशिक्षित युवक बेकार हैं। ये माता-पिता की पेंशन पर निर्भर हैं, जो बच्चे आर्थिक रूप से मजबूत भी हैं, वे भी माता-पिता की परवाह नहीं करते। रोटी, कपड़ा, मकान के अतिरिक्त भी वृद्धों की अपनी कई आवश्यकताएं होती हैं।

<span>रामाश्रय यादव</span>
सामाजिक चिंतक
<span></span>
<div>एक बाप, चाहे उसका परिवार कितना बड़ा हो क्यों न हो, वह हर तरीके से अपने परिवार की परवरिश करता है। शिक्षा के साधन जुटाता है। बीमारियों का बोझ उठाता है, परंतु कितने दुर्भाग्य की बात है कि मां एक बेटे के पास रहती है और बाप दूसरे बेटे के पास रहता है। वह भी इस शर्त पर कि पेंशन के आधे पैसे एक बेटे को और आधे दूसरे बेटे की झोली में डाले जाते हैं। यह समस्या समाज के एक घर की ही नहीं, हर घर की है। बात यह है कि बुजुर्गों का बोझ कोई उठाना</div>

नहीं चाहता, हर कोई स्वतंत्र और बेरोक-टोक रहना चाहता है। पश्चिमी सभ्यता समाज पर हावी हो चुकी है। इसमें कोई संदेह नहीं कि इस फैलती मानसिकता के कारण बुजुर्गों की दुर्गति हो रही है। नशाखोरी की प्रवृत्ति ने हंसते-बसते परिवार उजाड़ दिए हैं। यदि बेटे मां-बाप की इजत नहीं करेंगे, तो बहूएं तो बेलगाम होंगी ही, इसमें हैरानी की क्या बात है। जब अपना ही खून सफेद हो जाए तो पराए घर की बेटियों पर क्या दोष?

पचास वर्ष की आयु के बाद मनुष्य का शरीर बीमारियों का घर बन जाता है। युवाओं का कर्तव्य बनता है कि वे घर में बूढ़े-बुजुर्गों की देखभाल करें, परंतु वे तो टेेलीविजन के सीरियलों या क्रिकेट मैच या मोबाइल से जुड़े रहते हैं। वृद्धों की सेवा के लिए उनके पास वक्त नहीं हैं। अब श्रवण कुमार जैसे पुत्र कहां से मिलेंगे, जो नेत्रहीन माता-पिता को कांवाड में बिठाकर कंधे पर लादकर तीर्थ यात्रा को ले जाएंगे। मर्यादा पुरुयोत्तम राम, जैसे सुपुत्र कहां मिलेंगे जो पिता का कहना मानकर 14 वर्ष का वनवास धारण कर लेंगे। कई परिवारों की स्थिति बड़ी उपयुक्त और सुखदायी है। उन परिवारों के बच्चे बहुत आज्ञाकारी होते हैं। बुजुर्गों को बड़ा सम्मान देते हैं, परंतु ऐसे खुशनसीब परिवार बहुत कम हैं। अधिकांश परिवारों के बुजुर्ग जिल्लत की जिंदगी भोग रहे हैं। कैसे अजीब बेटे हैं, जो मां-बाप को पेंशन भी नहीं खाने देते। यह भी विडंबना है कि जो बच्चे अच्छा कमालते हैं, वे भी मां-बाप को नहीं सहालते।

सरकारें रोजी रोजगार और नौकरी देने में अक्षम साबित हो रही हैं। सेवानिवृत्त के बाद आखिरी महीने के वेतन का आधा धन पेंशन के रूप में जीवन निर्वाह भत्ते के रूप में ब्रिटिश शासन के समय से शुरूआत की गई थी, जो देश की सरकारें हमेशा कल्याणकारी योजना के प्रलोभन से लबरेज होकर कार्य करने का संकल्प लेती हैं और सरकारी कर्मचारियों के पेंशन योजना को परिवर्तित कर बाजार पर आधारित नई अंशदायी पेंशन योजना लागू कर दी, जो बाजार के आधार पर रहेगी सेवानिवृत्तों पर थोप दिया। जिससे, जिस सम्मान के साथ वे नौकरी के समय जीवन निर्वाह कर रहे थे, उस पर ग्रहण लग गया। अब इतना भी पेंशन के रूप में धन नहीं मिलता कि सेवानिवृत्त दंपति बेतहाशा महंगाई में जीवन यापन कर सकें।

<span></span>	औरतें बीसियों, सैकड़ों हो सकती हैं, मां सिर्फ एक होती है।
<span></span>	–राजेंद्र सिंह बेदी, उर्दू साहित्यकार

## गहरे सागर का मौन और लालच की गूंज



राजेश श्रीनेत वरिष्ठ पत्रकार

सागर की अथाह गहराइयों में, जहां सूरज की किरणें भी नहीं पहुंचतीं, वहां जीवन अपने सबसे रहस्यमय रूप में पलता है। मगर हाल ही में हवाई विश्वविद्यालय के वैज्ञानिकों ने करंट बायोलॉजी पत्रिका में प्रकाशित अपने अध्ययन में बताया है कि तीस प्रजातियां, जिनमें से कई पहले से ही संकटग्रस्त हैं, इन क्षेत्रों में रहती हैं, जहां गहरे समुद्र से खनिज निकालने की योजनाएं बनाई जा रही हैं। इन इलाकों में तांबा, निकल, कोबाल्ट और दुर्लभ धातुओं के भंडार हैं, जिन्हें आधुनिक बैटरियों और तकनीकी उपकरणों के निर्माण के लिए अत्यंत आवश्यक माना जाता है।

इन खनिजों की खोज में पर्यावरणीय जो विनाश हो रहा है, वह उन जीवों के अस्तित्व के लिए खतरा बन गया है, जिनके बारे में इंसान को अभी बहुत कम जानकारी है। समुद्र की तलहटी पर जीवन अत्यंत धीमी गति से विकसित होता है। वहां रहने वाले जीव न केवल कम ऑक्सीजन और अत्यधिक दाब में जीने के अभ्यस्त हैं, उनमें प्रजनन की गति भी बहुत धीमी होती है। कुछ शाक प्रजातियां कई वर्षों में केवल कुछ ही अंडे देती हैं और उनका परिपक्व होना दशकों तक चलता है। उनका आवास नष्ट होने पर पुनःस्थापन लगभग असंभव हो जाता है।

खनन की प्रक्रिया स्वयं में अत्यंत विनाशकारी है। समुद्र की गहराइयों में विशाल मशीनें तलहटी को खोदती हैं, जिससे करोड़ों वर्षों से जमा जैविक अवशेष और तलछट उखड़ जाती है। यह तलछट गाद के रूप में चारों ओर फैलती है, जिससे जल की पारदर्शिता घट जाती है और वहां के जीवों की श्वसन प्रणाली पर प्रतिकूल प्रभाव पड़ता है। शाक और रे जैसी प्रजातियां अपने अंडे तलहटी में देती हैं, ऐसे में यह गाद उनके अंडों को ढक देती हैं, जिससे नई पीढ़ी का जन्म रुक सकता है। वैज्ञानिकों का कहना है कि यह प्रक्रिया नर्सरी जोन को पूरी तरह नष्ट कर सकती है। गहरे समुद्र की खनन

आमने	सामने
<span></span>	<span></span>
एनडीए नीतीश कुमार के नेतृत्व में ही चुनाव लड़ रहा है। नीतीश कुमार पर न सिर्फ बीजेपी, बल्कि बिहार की जनता को भी पूरा भरोसा है। मैं किसी को सीएम बनाने वाला कौन होता हूं। चुनाव बाद विधायक दल के नेता बैठेंगे और अपना नेता तय कर लेंगे।	गृहमंत्री अमित शाह कह रहे हैं कि अब बिहार चुनाव के बाद नीतीश कुमार मुख्यमंत्री बनेंगे या नहीं, यह विधायक तय करेंगे। पहले वे नीतीश कुमार का नाम लेते थे और अब बीजेपी भ्रम पैदा कर रही है। ऐसा कोई सगा नहीं, जिसको बीजेपी ने टगाना है। इस बात को जेडीयू को समझना चाहिए।
—अमित शाह, गृहमंत्री	—प्रमोद तिवारी, कांग्रेस नेता

## संविधान और मनुस्मृति के बीच का तनाव



अनिल यादव वरिष्ठ पत्रकार

राजस्थान हाईकोर्ट आफिसर्स एसोसिएशन ने 10 फरवरी 1989 को हाईकोर्ट परिसर के सुंदरीकरण के लिए मनु की प्रतिमा लगाने का प्रस्ताव पास किया था। तेईस दिन बाद इस प्रस्ताव को मंजू करके देहुए प्रतिमा लगा दी गई। मनु स्मृति के विरोधी, दलित-महिला अधिकारों के पैरोकार संगठनों ने इसे अदालत में चुनौती दी। राजस्थान हाईकोर्ट ने 28 जुलाई 1989 को प्रतिमा हटाने का फैसला सुना दिया। इस फैसले को विश्व हिंदू परिषद के नेता, आचार्य धर्मेंद्र ने राजस्थान हाईकोर्ट में ही एक जנהित याचिका दायर कर चुनौती दी, जिसे स्वीकार करते हुए अगस्त में, पुराने फैसले के खिलाफ स्थगनादेश दे दिया गया। इस आदेश के अंशगत यह है कि भविष्य में इस मामले की सुनवाई कोई डिवीजन बेंच ही कर सकती है, जिसमें राजस्थान हाईकोर्ट के मुख्य न्यायाधीश का होना अनिवार्य है। तब से इस प्रतिमा को लेकर मनु स्मृति के पैरोकारों और संविधानवादियों के बीच झगड़ा बना हुआ है। हिंदू वर्ण व्यवस्था के पक्षधर संगठन और नागरिक प्रतिमा को बनाए रखना चाहते हैं, जबकि जाति के आधार पर भेदभाव के विरोधी संविधानवादी इसे फौरन हटा देना चाहते हैं। अब यह राजस्थान हाईकोर्ट में सबसे अधिक समय से लंबित मामले के रूप में जाना जाने लगा है।

सबसे हाल में एक सुनवाई 2015 में हुई थी, जिसमें 300 मनु स्मृति समर्थक वकीलों ने अदालत में घुसकर उपद्रव किया था, तब से इस मामले में सुनवाई नहीं हुई है। यह प्रतिमा सिर्फ एक बहाना है, लेकिन वर्ण व्यवस्था के समर्थकों और विरोधियों के बीच का तनाव बहुत पुराना है, जो दलितों के घोड़ी चढ़ने, सार्वजनिक स्रोतों से पानी पीने, स्कूलों में बच्चों के मिड-डे मील साथ खाने, मंदिरों



योजनाएं इस समय दुनिया के कई हिस्सों में तेजी से आगे बढ़ रही हैं।

प्रशांत महासागर के क्लैरियन क्लिपर्टन जोन में सबसे बड़ी खनन योजनाएं प्रस्तावित हैं, जहां जैव विविधता असाधारण रूप से समृद्ध है। यहां पाई जाने वाली कई शाक प्रजातियां ऐसी हैं, जिन्हें वैज्ञानिकों ने अब तक पूरी तरह वर्गीकृत भी नहीं किया। इस क्षेत्र में काम करने वाली कंपनियां दावा करती हैं कि उनका उद्देश्य सतत विकास है। वैज्ञानिक समुदाय का मत है कि उनके ऐसे दावे अधूरे हैं और पर्यावरणीय जोखिमों की अनदेखी करते हैं।

इस वैश्विक बहस में भारत भी एक प्रमुख पक्ष है। भारत को इंटरनेशनल सोबेड अथॉरिटी से हिंद महासागर क्षेत्र में खनिज अन्वेषण का लाइसेंस प्राप्त है। भारत के वैज्ञानिक पोलिमेटैलिक नोड्यूल्स यानी गहरे समुद्र में पाई जाने वाली धातुयुक्त गोलियों के अध्ययन और संग्रहण पर कार्य कर रहे हैं। इन नोड्यूल्स में तांबा, निकल, कोबाल्ट और मैंगनीज जैसे तत्व पाए जाते हैं। भारत सरकार का मानना ​​है कि यह संसाधन ऊर्जा सुरक्षा और औद्योगिक विकास के लिए आवश्यक हैं। परंतु विशेषज्ञों का कहना है कि भारत को इस दिशा में अत्यधिक सावधानी बरतनी चाहिए, क्योंकि हिंद महासागर का पारिस्थितिक संतुलन बहुत नाजुक है।

यदि भारत पर्यावरणीय सुरक्षा उपायों को न अपनाए, तो यह वही गलती दोहरा सकता है जो अन्य देशों ने पहले की। आर्थिक लाभ की खोज ने समुद्री जीवन को अपूरणीय क्षति पहुंचाई। भारत के समुद्र वैज्ञानिकों ने भी इस दिशा में चेतावनी दी है कि किसी भी खनन परियोजना से पहले विस्तृत पर्यावरणीय मूल्यांकन अनिवार्य होना चाहिए। देश के पास तकनीकी क्षमता अवश्य है, लेकिन उसे सतत विकास की परिभाषा को केवल आर्थिक दृष्टि से नहीं, बल्कि पारिस्थितिक दृष्टि से भी समझना होगा।

गहरे समुद्र के जीवों की भूमिका अत्यंत महत्वपूर्ण है। शाक और रे समुद्री पारिस्थितिक तंत्र के शीर्ष शिकारी हैं। वे मृत जीवों को साफ करते हैं, कमजोर प्रजातियों को आबादी को नियंत्रित रखते हैं और पोषण चक्र का संतुलन बनाए रखते हैं। यदि ये प्रजातियां विलुप्त होती हैं, तो समुद्र के जैविक संतुलन में भारी असंतुलन पैदा होगा। वैज्ञानिकों का अनुमान है कि गहरे समुद्र की प्रत्येक प्रजाति पूरे तंत्र की स्थिरता से जुड़ी है, किसी एक के विलुप्त होने से दर्जनों अन्य पर अप्रत्यक्ष प्रभाव पड़ेगा। समस्या यह भी है कि गहरे समुद्र के बारे में हमारी जानकारी अत्यंत सीमित है।

धरती की सतह पर जितना अनुसंधान हुआ है, उसकी तुलना में समुद्र की गहराइयों का अध्ययन अब भी प्रारंभिक अवस्था में है। अधिकांश गहरे समुद्री जीवों के व्यवहार, प्रजनन चक्र और पारिस्थितिक भूमिका को लेकर वैज्ञानिकों के पास केवल अनुमान हैं। ऐसे में इन इलाकों में खनन शुरू करना ऐसा ही है, जैसे किसी अनदेखी पुस्तक के पन्नों को फाड़कर पढ़ने की कोशिश करना।

कई देशों ने इस स्थिति को समझते हुए गहरे समुद्र में खनन पर अस्थायी रोक की मांग की है। फ्रांस, कनाडा और चिली जैसे देशों ने कहा है कि जब तक पर्यावरणीय प्रभावों की पूरी समझ विकसित नहीं होती, तब तक किसी भी प्रकार की व्यावसायिक गतिविधि शुरू नहीं होनी चाहिए। वहीं कुछ देश और बहुराष्ट्रीय कंपनियां इस दिशा में तेजी दिखा रही हैं, जो निकट भविष्य में वैश्विक विवाद का कारण बन सकती हैं। भारत के लिए यह एक अवसर भी है और चुनौती भी। अवसर इसलिए कि वह जिम्मेदार समुद्री नीति बनाकर उदाहरण प्रस्तुत कर सकता है और चुनौती इसलिए कि आर्थिक दबाव के चलते पर्यावरणीय प्राथमिकताएं कहीं पीछे न छूट जाएं। विज्ञान हमें संसाधनों की दिशा दिखाता है, पर विवेक हमें उनकी सीमा सिखाता है।

## वैचारिकी | 8

### सोशल फोरम

## एक ही व्यक्ति है जो रोक सकता है आपकी ग्रोथ!

एक दिन एंफ्लाई जब ऑफिस पहुंचे, तो उन्हें गेट पर एक बड़ा सा नोटिस लगा दिखा, ‘ इस कंपनी में जो व्यक्ति आपको आगे बढ़ने से रोक रहा था, कल उसकी मृत्यु हो गई। हम आपको उसे आखिरी

<span></span>	बार देखने का मांका दे रहे हैं, कृपया बारी बारी से मीटिंग हॉल में जाएं और उसे देखने का कष्ट करें।’
<span></span>	जो भी नोटिस पढ़ता उसे पहले तो दु:ख होता, लेकिन फिर जिज्ञासा हो जाती कि आखिर वो कौन था, जिसने उसकी ग्रोथ रोक रखी थी और वो हॉल की तरफ चल देता। देखते-देखते हॉल के बाहर काफी भीड़ इकट्ठा हो गई। गाइर्स ने सभी को रोक रखा था और उन्हें एक-एक कर के अंदर जाने दे रहा था।

सबने देखा कि अंदर जाने वाला व्यक्ति काफी गंभीर हो कर बाहर निकलता, मानो उसके किसी करीबी की मृत्यु हुई हो ! इस बार अंदर जाने की बारी एक पुराने एंफ्लाई की थी। उसे सब जानते थे। सबको पता था कि उसे हर एक चीज से शिकायत रहती है। कंपनी से, सहकर्मियों से, वेतन से हर एक चीज से !

पर आज वो थोड़ा खुश लग रहा था। उसे लगा कि चलो जिसकी वजह से उसकी लाइफ में इतनी प्रॉब्लम्स थीं वो गुजर गया। अपनी बारी आते ही वो तेजी से ताबूत के पास पहुंचा और बड़ी जिज्ञासा से उचक कर अंदर झांकने लगा, पर ये क्या अंदर तो एक बड़ा सा आइना रखा हुआ था। यह देख वह क्रोधित हो उठा और जोर से चिल्लाने को हुआ कि तभी उसे आईने के बगल में एक संदेश लिखा दिखा, ‘ इस दुनिया में केवल एक ही व्यक्ति है, जो आपकी ग्रोथ रोक सकता है और वो आप खुद हैं। इस पूरे संसार में आप वो अकेले व्यक्ति हैं जो आपकी जिंदगी में क्रांति ला सकता है।

आपकी जिंदगी तब नहीं बदलती जब आपका बॉस बदलता है, जब आपके दोस्त बदलते हैं, जब आपकी पार्टनर बदलते हैं या जब आपकी कंपनी बदलती है। आपकी जिंदगी तब बदलती है जब आप बदलते हैं, जब आप अपनी लिमिटिंग बिलीय्स तोड़ते हैं, जब आप इस बात को रीयलाईज करते हैं कि अपनी जिंदगी के लिए सिर्फ और सिर्फ आप जिम्मेदार हैं। सबसे अच्छा रिश्ता तो आप बना सकते हैं, वो खुद से बनाया रिश्ता है। खुद को देखिए, समझिए, कठिनाइयों से घबराइए नहीं, उन्हें पीछे छोड़िए। विजेता बनिएं। खुद का विकास करिए और अपनी उस वास्तविकता का निर्माण करिए जिसका करना चाहते हैं!

**—फेसबुक वाल से**

### सामयिकी



## मारिया की राजनीति व राहुल की रणनीतिक उलझन

नोबेल शांति पुरस्कार विजेता वेनेजुएला की मारिया कोरिना मचाडो और भारत के कांग्रेस नेता राहुल गांधी को लेकर एक दिलचस्प परिदृश्य उत्पन्न हो गया है। मारिया अपने देश में सरकार के खिलाफ, लोकतंत्र, मतदान में धांधली, भ्रष्टाचार आदि को लेकर संघर्ष कर रही है। कांग्रेस और राहुल गांधी उनकी इस राजनीति की सराहना करते हैं, क्योंकि ऐसा ही वे भारत में अपनी राजनीति में कर रहे हैं। कांग्रेसी मारिया और राहुल को एक ही डाल का पंथी मानते हैं। कांग्रेस के एक आधिकारिक प्रवक्ता ने तो राहुल गांधी के लिए ए पी नोबेल की मांग कर डाली। वे मारिया को राहुल गांधी की समर्थक मानते हैं।

<span>हरिश शिवनानी</span>
स्वतंत्र पत्रकार
<span></span>
<div>दूसरी और वास्तवकता यह है कि राहुल गांधी और कांग्रेस की सियासत और मारिया की राजनीति और विचारधारा में गहरा अंतर्विरोध है। यह अंतर्विरोध ही राहुल और कांग्रेस के लिए जटिल उलझन और गले की फांस बन गया गया है। मारिया को नोबेल की घोषणा करते हुए नॉर्वेजियन नोबेल समिति ने उन्हें ‘लोकतांत्रिक अधिकारों को बढ़ावा देने और तानाशाही के खिलाफ अथक प्रयास’ के लिए सराहा। हालांकि, मारिया की धुर दक्षिणपंथी विचारधारा, जिसमें ट्रंप का समर्थन, इजराइल की नीतियों की पक्षधरता और आर्थिक निजीकरण की वकालत शामिल है, ने कांग्रेस के लिए पक्षोपेश वाली स्थिति पैदा कर दी है।</div>

मारिया का राजनीतिक उदय वेनेजुएला की समाजवादी सरकारों के खिलाफ प्रतिरोध पर आधारित है। 1967 में जन्मी माचाडो, एक पूर्व सांसद और इंजीनियर, 2012 से विपक्षी गठबंधन की प्रमुख रही हैं। उन्होंने ह्यूगो चावेज और निकोलास मादुरो की सरकारों पर चुनौती धांधली, भ्रष्टाचार और मानवाधिकार उल्लंघनों के आरोप लगाए। ऐसा ही राहुल गांधी भारत में भाजपा सरकार के खिलाफ करते हैं। 2024 के राष्ट्रपति चुनावों में, मादुरो सरकार ने मारिया को अयोग्य घोषित कर दिया, जिसके बाद उन्होंने एडम्बुडो गोंजालेज को समर्थन देकर विपक्ष को एकजुट किया। इन प्रयासों ने उन्हें अंतर्राष्ट्रीय मान्यता दिलाई, जिसमें अमेरिकी प्रतिबंधों और विदेशी सहायता की मांग शामिल थी। मारिया की अपनी विचारधारा और राजनीति है। उन्होंने अपना पुरस्कार ट्रंप को समर्पित करते हुए उन्हें ‘हमारे संघर्ष का निर्णायक समर्थक’ बताया। मारिया ने अपने देश मे अमेरिकी सैन्य हस्तक्षेप की भी वकालत की, जिससे वेनेजुएला में आर्थिक संकट बढ़ा। इजराइल के प्रति उनका रुख साफ है। उन्होंने इजराइल को ‘स्वतंत्रता का सच्चा सहयोगी’ कहा और गाजा संघर्ष में इजराइली कार्रवाइयों का समर्थन किया। इसके अलावा, मारिया, राज्य तेल कंपनी पीडीवीएसए के निजीकरण की भी पक्षधर हैं, जो समाजवादी विचारधारा के विपरीत है। मारिया को नोबेल की घोषणा होते ही भारत में कांग्रेस ने मारिया के पुरस्कार को अपने राजनीतिक नैरेटिव से जोड़ने का प्रयास किया। कांग्रेस नेता राशिद अल्वी ने कहा कि मारिया ने वेनेजुएला में लोकतंत्र के लिए जो संघर्ष किया, वही राहुल गांधी भारत में कर रहे हैं। पार्टी प्रवक्ता सुरेंद्र राजपूत ने सोशल मीडिया पर मारिया की तुलना राहुल गांधी से की, उन्हें ‘संविधान बचाने का योद्धा’ बताते हुए उनके लिए भी नोबेल पुरस्कार की मांग कर डाली। यह तुलना कांग्रेस की रणनीति का हिस्सा है, जहां राहुल गांधी को चुनौती धांधली, संस्थागत क्षरण और सामाजिक न्याय के मुद्दों पर मुनवर दिखाया जाता है। विश्लेषणात्मक दृष्टि से देखें तो राहुल तथा मारिया के बीच वैचारिक विरोधाभासों को अनदेखा करता है। कांग्रेस की ऐतिहासिक विचारधारा समाजवाद, धर्मनिरपेक्षता और साम्राज्यवाद-विरोध पर टिकी है।





पिछले वर्षों की तरह इस बार भी दिवाली पर राष्ट्रपति भवन को रोशनी से सजाया जाएगा। यह जब जगमगाता है, तो देखते ही बनता है। राष्ट्रपति भवन में रोशनी की यह परंपरा भारत के पहले राष्ट्रपति डॉ. राजेंद्र प्रसाद ने शुरू की थी। उन्होंने ही सुनिश्चित किया था



विवेक शुक्ला  
नई दिल्ली

कि इसके परिसर में सभी प्रमुख भारतीय त्योहार मनाएं जाएं। प्रथम राष्ट्रपति द्वारा शुरू की गई इस समृद्ध परंपरा को उनके उत्तराधिकारियों ने भी जारी रखा। भारत के विविध समाज में दिवाली धार्मिक सीमाओं से परे हो गई है। गैर-हिंदू जैसे सिख, जैन, बौद्ध, मुस्लिम और ईसाई भी उत्सव में शामिल होते हैं, जो देश की एकता में विविधता की भावना को दर्शाता है। यहूदी धर्म, जो इजरायल से ज्यादा जुड़ा है, भारत में समृद्ध इतिहास रखता है। देश के विभिन्न हिस्सों में यहूदी समुदाय दिवाली मनाते हैं। छोटी दिवाली और दिवाली पर दिल्ली के हुमायूं रोड पर जुदा ह्याम सिनेगॉग के बाहर दीये जलाए जाते हैं। उत्तर भारत का एकमात्र सिनेगॉग होने के नाते, यह भारतीय यहूदी समुदाय की देश की सांस्कृतिक और धार्मिक विविधता में भागीदारी का प्रतीक है। रब्बी इजेकील इसाकल मलेकर, जो अपने परिवार और दोस्तों के साथ सिनेगॉग के बाहर दीये जलाते हैं, कहते हैं, “भारत में रहते हुए दिवाली से कैसे दूर रह सकते हैं? यह असंभव है। दिवाली प्रेम, भाईचारे और अंधकार से प्रकाश की ओर ले जाने का त्योहार है। हम यहूदी हैं, लेकिन भारत का भी हिस्सा है।”



## धर्म की सीमाओं से परे दीपावली



ऐसा ही एक उदाहरण राष्ट्रीय राजधानी के सिविल लाइंस में ब्रदरहुड हाउस मिलता है। अपनी ईसाई पृष्ठभूमि के बावजूद, ब्रदरहुड हाउस को दिवाली पर रोशन किया जाता है। ब्रदर सोलोमन जॉर्ज कहते हैं, “दिवाली, ईद और क्रिसमस जैसे त्योहार अब धार्मिक सीमाओं से परे हो गए हैं। इन्हें सभी मनाते हैं। दिवाली अंधकार पर प्रकाश की जीत का प्रतीक है।” एसेंडेड क्राइस्ट का ब्रदरहुड 1877 में भारत में स्थापित हुआ, जिसके कैम्ब्रिज यूनिवर्सिटी से मजबूत संबंध हैं। अब इसे दिल्ली ब्रदरहुड सोसायटी (डीबीएस) कहा जाता है। इसने दिल्ली में सेंट स्टीफंस कॉलेज, सेंट स्टीफंस अस्पताल और हरियाणा की दिल्ली-सोनीपत सीमा पर सेंट स्टीफंस कैम्ब्रिज स्कूल की स्थापना की है। ब्रदर सोलोमन कहते हैं, “दिवाली का अर्थ बहुत व्यापक है। यह अंधकार पर प्रकाश की जीत का प्रतीक है। अंधकार जीवन के हर कोने में फैलता है, जबकि प्रकाश सीमित है। दिन से पहले और बाद में रात आती है, जो अंधकार की प्रधानता दिखाती है। यह प्रकाश का पर्व हमें भारत के पवित्र मूल्यों की याद दिलाता

है। जरूरतमंदों की मदद करना, अंधकार पर प्रकाश चुनना, ज्ञान और बुद्धि का पीछा करना तथा सद्भावना और करुणा का स्रोत बने रहना।” सिख दिवाली को बंदी छोड़ दिवस से जोड़कर देखते हैं। उस दिन 1619 में मुगल सम्राट जहांगीर की कैद से छठे सिख गुरु हरगोबिंद जी की रिहाई हुई थी। देशभर में सिख दिवाली पर अपने घर रोशन करते हैं। जैन दिवाली को अपने 24 वे तीर्थंकर भगवान महावीर के 527 ईसा पूर्व निर्वाण प्राप्त करने के दिन के रूप में मनाते हैं। उनके लिए यह आत्ममंथन, उपवास और ज्ञान की शाश्वत रोशनी का प्रतीक दीये जलाने का समय है। राजस्थान और गुजरात जैसे राज्यों में जैन मंदिरों को रोशनी से सजाया जाता है और भक्त विशेष पूजा करते हैं। लड्डू और बर्फी जैसी मिठाइयां बांटी जाती हैं और कई जैन अहिंसा और आत्मअनुशासन पर प्रवचनों के लिए मंदिर जाते हैं। मुंबई जैसे शहरों में जैन समुदाय सांस्कृतिक कार्यक्रम आयोजित करते हैं, जिनमें गैर-जैन भी शामिल होते हैं, जो अंतरधार्मिक सद्भाव बढ़ाते हैं।

### गोल मस्जिद पर दीये

दीपोत्सव भारत की धरती का पर्व है। अगर ये बात न होती तो दिवाली पर निजामुद्दीन औलिया और मटका पीर की दरगाहों को रोशन करने की रिवायत न होती। इधर दिवाली वाले दिन सब मिलकर दीये जलाते हैं और रंगोली बनाते हैं। यकीन मानिए दिवाली पर इन फकीरों की दरगाहों की रोशनी अंधेरे पर बहुत भारी पड़ती है। अपने पिता की परंपरा को आगे बढ़ाते हुए, प्रमुख इस्लामिक विद्वान और अंतरधार्मिक आंदोलन के समर्थक इमाम उमर इलियासी राजधानी के कस्तूरबा गांधी मार्ग पर गोल मस्जिद के बाहर दीये जलाते हैं। यह परंपरा उनके पिता मौलाना जामेइल इलियासी ने शुरू की थी, जो ऑल इंडिया इमाम कॉन्फ्रेंस के संस्थापक थे। 1960 के दशक से यह दिवाली उत्सव का अभिन्न हिस्सा है। मुंबई के व्यस्त इलाकों में मुस्लिम परिवार हिंदू पड़ोसियों से मिठाइयां आदान-प्रदान करते हैं और बच्चों के साथ फुलझड़ियां जलाते हैं। बेशक भारत में गैर-हिंदुओं द्वारा दिवाली मनाना त्योहार के साझा सांस्कृतिक विरासत के प्रतीक में विकास को रेखांकित करता है। यह सामाजिक एकजुटता को बढ़ावा देता है।



### दीपावली की भीड़ में कहां गुम हो गया आम आदमी

आज तुम, तो कल मैं, सत्रहवीं शताब्दी के शुरू में जब यह कहावत कही गई थी, तो कोई नहीं जानता था कि चार सौ साल बाद भी हालात जस के तस होंगे। तमाम कयासों के बाद दीपावली की जमकर खरीदारी धनतेरस पर रिकार्ड बिक्री का कयास तब जब लाखों की संख्या में बेरोजगार बाजार में जुटे हों, तो उनकी भीड़ देखकर कहना मुश्किल हो रहा था कि विकासशील राष्ट्र के ये वो नागरिक हैं। दरअसल समाज कोई भी हो, उसमें कई तरह के चेहरे देखने को मिलते हैं। वहीं दूसरा वर्ग वह आम आदमी है, जिसकी खुशियां छीनने के लिए तनखाह का समय पर न मिलना, बच्चों की फीस, रोजमर्रा के सामानों का जेब की पहुंच से दूर होना ही काफी है, लेकिन फिर भी हर कोई अपने-अपने तरीके से हर त्योहार मनाता ही है। फर्क सिर्फ ‘पोम्प एंड शो’ का है।



अंजु अनिहोत्री  
लखनऊ

दरअसल सही मायनों में तो आम आदमी को त्योहारों की खुशी कम और उसके आने पर होने वाले खर्च का डर ज्यादा सताता है। आप मानें या न मानें, लेकिन एक बार किसी आम आदमी के दिल के भीतर झांकर देखें। यह सच्चाई आपको खुद-ब-खुद इस हकीकत से रूबरू करा देगी। याद कीजिए बाजारों में कई-कई दिन घूमने और खरीदारी के बावजूद आपको क्या कोई ऐसा आदमी नजर आया। यकीनन नहीं, क्योंकि उसके लिए ‘क्या मंगल क्या पीर, जिस दिन सोये देर तक भूखा रहे फकीर’ वाली स्थिति है। वह न तो महंगी-महंगी मिठाई खरीद सकता है, न उसे एक दूसरे में बांटने का ख्याल ही अपने जहन में ला सकता है। खील खिलौने, गूँडे और पटाखों के दामों को सुनकर अपनी छोटी से जेब को देखता आम आदमी।

चुप बावली/कहां दीप और कहां दिवाली/स्याह खज/और रातें काली/बोली भारी दावे जारी/ खाली-खाली सब कुछ खाली/ उजियारी की कोरी बाते/ अंधकार की सैगाते/रोटी-वाटी प्यार-व्यार सब महज बातकही/ सब कुछ खोटी शेष नहीं अब कहीं अनकही/क्यों निरस्तेज हो रही तेरी आंखें/कहां गुम हो रही तेरी लाली/चुप बावली/कहां दीप और/कहां दिवाली

सता की सुविधा हेतु राजनैतिक पार्टियां कब तक इमें कभी धर्म के नाम पर, कभी जाति के नाम पर, कभी भाषा के नाम पर लड़ाकर अपना स्वार्थ सिद्ध करती रहेगी? चुनावी उठापटक की मुहिम से लहलहातेन यह गणतंत्र धीमे-धीमे तमाशा बनाता जा रहा है, बुनियादी सवालों के प्रति चिंतन कौन करे? सता में आते ही अपनी जागीर समझने वाले सत्ता के सवार अपना वर्चस्व बरकरार रखने के लिए सरकारी धन का दुरुपयोग करते रहते हैं। आजादी के पांच दशक में हमारे साथ किया गया तमाशा अब धराशाही होना ही चाहिए। एक बार फिर दीपों के पर्व पर गणेश-लक्ष्मी की आराधना होगी। लक्ष्मी को अपने घर पर लाने के लिए तरह-तरह से पूजा अर्चना व मंत्रोच्चार होंगे। भगवान को भोग लगाया जाएगा, लेकिन एक तबका ऐसा भी होगा, जो इन सबसे अलग खुले आसमान के नीचे या फिर छप्पर के नीचे अगली सुबह का इंतजार कर रहा होगा। ऊंचे भवन में ऊंची दिवाली/उधर ढोल-ताशे, इधर पेट खाली/जगमग जगत का ये कैसा है माली?/कोई बताए ये कैसी दिवाली?/ न इधर कोई माली, न उधर कोई माली/रहस्य क्या बताए भोखू की थाली।

## आरोग्य और आत्मबल के प्रतीक धनवंतरि

भगवान धनवंतरि का उल्लेख पुराण, महाभारत, हरिवंश और गरुड पुराण सहित अनेक ग्रंथों में मिलता है। समुद्र मंथन के समय 14 रत्नों के साथ चौदहवें क्रम में भगवान धनवंतरि भी प्रकट हुए थे। भगवान धनवंतरि की चार भुजाएं थीं। उनके एक हाथ में अमृत कलश, दूसरे में शंख, तीसरे में चक्र और चौथे हाथ में औषधि का पात्र था। धनवंतरि का शरीर दिव्य तेज से चमक रहा था। धनवंतरि ने अमृत कलश देवताओं को प्रदान किया और मानव समाज का औषधि पात्र के साथ अमृत्यु ज्ञान दिया।

भारतीय संस्कृति में स्वास्थ्य को प्रमुख स्थान प्राप्त है। स्वस्थ शरीर में ही स्वस्थ मस्तिष्क विद्यमान रहता है एवं स्वस्थ मस्तिष्क में ही सुंदर विचार उत्पन्न होते हैं। हमारे शास्त्रों में कहा गया है, “शरीरमाथ्यं खलु धर्मं साधनम्।” अर्थात् शरीर ही धर्म, अर्थ, काम और मोक्ष की साधना का प्रथम सोपान है। स्वस्थ शरीर की अनुपस्थिति में उपर्युक्त कार्य नहीं हो सकते हैं। इस मानव शरीर की रक्षा के लिए भगवान ने जब अवतार लिया तो वे- भगवान धनवंतरि कहलाए। आयुर्वेद के आदिदेव एवं आरोग्य के अधिष्ठाता।

‘भगवान धनवंतरि कहते हैं आयुर्वेद: नाम वेदोपवेदः। जीवनस्य दीर्घते तेन लभ्यते।।’ अर्थात् आयुर्वेद वह उपवेद है, जो जीवन को दीर्घ स्वस्थ और संतुलित रूप प्रदान करता है।

मानव शरीर पंच महाभूतों- पृथ्वी, जल, अग्नि, वायु और आकाश से बना है। धनवंतरि ने शरीर में केवल तीन दोषों का प्रतिपादन किया। आयुर्वेद के अनुसार शरीर

के सारे रोग जिन तीन दोषों के कारण उत्पन्न होते हैं, उनके नाम हैं- वात, पित्त और कफ। धनवंतरि के शिष्य सुश्रुत ने भगवान के उपदेशों को ‘सुश्रुत संहिता’ में संकलित किया है। यह ग्रंथ विश्व चिकित्सा विज्ञान एवं शल्य चिकित्सा का मुख्य ग्रंथ माना जाता है। धनवंतरि ने बताया कि ब्रह्मा द्वारा हमें प्रदत्त यह मान शरीर केवल देह नहीं है अपितु यह मन प्राण और आत्मा का समन्वित रूप है। यदि हमें कोई रोग नहीं है, तो इसका अर्थ स्वस्थ होना नहीं है। हमारा मन और हमारी आत्मा भी स्वस्थ होनी चाहिए, जिससे हमें कोई बुरे कार्य करने की प्रेरणा न मिले। उन्होंने कहा : “समदोषः समाग्निश्च समधातु मलक्रियः” प्रसन्नात्मैन्द्रिय मनः स्वस्थ इत्यभिधीयते।।” अर्थात् जब शरीर के दोष, धातु और मल संतुलित हों, अग्नि सम हो और मन तथा इन्द्रियां प्रसन्न हों, तभी मनुष्य स्वस्थ शरीर वाला माना जाता है। भगवान धनवंतरि का प्राकट्य दिवस हम दीपावली से दो दिन पूर्व धनतेरस के दिन मनाते हैं। भारत सरकार ने इस दिवस को आयुर्वेद दिवस के रूप में भी मनाने की मान्यता दी है। आज हमारा जीवन भागदौड़ और असंतुलित खानपान से भरा हुआ है। आज की जीवनशैली में अस्वास्थ्य और असम्यक् भोजन ने हमें

चिकित्सकों को मुरीद बना दिया है। संतुलित भोजन एवं नियमित दिनचर्या, औषधि एवं संयमित विचार भी हमें स्वस्थ एवं दीर्घायु बना सकते हैं। भगवान धनवंतरि, चिकित्सा विज्ञान के जनक तो हैं ही, साथ ही आरोग्य और आत्मबल के प्रतीक भी हैं। उनका दर्शन हमें सिखाता है कि स्वास्थ्य केवल औषधियों से ही नहीं, अपितु शुद्ध विचारों और सत्वगुणी जीवन से प्राप्त होता है।



अशोक सूरी  
बरेली

## पर्यावरण, विज्ञान और संस्कृति संग हो 2047 का सफर

भारत की पहचान उसकी हजारों वर्षों पुरानी संस्कृति और विरासत से है। भारत 2047 में स्वतंत्रता के 100 वर्ष पूरे करेगा। जब हम 2047 तक विकास की ओर बढ़ें, तब यह जरूरी है कि हमारी संस्कृति और परंपराएं भी साथ चलें। भारत की सांस्कृतिक धरोहर को विश्व स्तर पर पहचान दिलाना भी जरूरी है। यह अवसर सिर्फ एक ऐतिहासिक पड़ाव नहीं, बल्कि एक नए भारत की कल्पना का प्रतीक होगा। ऐसा भारत जो आर्थिक रूप से मजबूत, सांस्कृतिक रूप से समृद्ध और पर्यावरण के प्रति जिम्मेदार हो। इस दिशा में जनसंपर्क (पब्लिक रिलेशन) की भूमिका बहुत अहम होगी। यह केवल सूचना देने का माध्यम नहीं, बल्कि सरकार और समाज के बीच भरोसे और संवाद का पुल है।



रवि बिजारनिया  
पीआरएसआई, देहरादून

### पर्यावरण के साथ संतुलन

■ जलवायु परिवर्तन आज की सबसे बड़ी चुनौती है। भारत जैसे देश के लिए यह और भी महत्वपूर्ण है। हम स्वच्छ ऊर्जा, हरित विकास और टिकाऊ जीवनशैली को अपनाएं। इस बदलाव के लिए सिर्फ नीति बनाना काफी नहीं, बल्कि लोगों को इसके लिए जागरूक और प्रेरित करना जरूरी है। यहां जनता को जोड़ने और जिम्मेदारी का अहसास दिलाने में पब्लिक रिलेशन यानी पीआर एक उभरेक की भूमिका निभा सकता है।

### सरकार और जनता के बीच संतु

■ नीतियों की सफलता जनता की सहभागिता और

भरोसे पर टिकी होती है। एक पारदर्शी संवाद से ही यह भरोसा कायम हो सकता है। जनसंपर्क वह माध्यम है, जिससे सरकार और नागरिकों के बीच स्पष्ट, सटीक और संवेदनशील संवाद हो सकता है, जिससे नीतियां धरातल पर उतरें।

### एक समग्र सपना

■ भारत 2047 का सपना सिर्फ आर्थिक विकास का नहीं है। यह सपना है एक ऐसे देश का है, जो संस्कृति से जुड़ा हो, प्रकृति के प्रति सजग हो और जनता की भागीदारी से मजबूत हो। अगर जनसंपर्क हर क्षेत्र-विज्ञान, पर्यावरण, संस्कृति, शासन और स्वास्थ्य में जिम्मेदारी से संवाद बनाएं रखें, तो निश्चित ही भारत 2047 तक एक विकसित राष्ट्र बन सकता है।

### विज्ञान और तकनीक से आमजन को जोड़ना

■ भारत ने विज्ञान और तकनीक में तेजी से तरक्की की है। जैसे-आर्टिफिशियल इंटेलिजेंस, डिजिटल हेल्थ और स्पेस टेक्नोलॉजी। इन तकनीकों का सही उपयोग और जनता का इन पर विश्वास बनाना जरूरी है। जनसंपर्क की मदद से इन जटिल विषयों को सरल भाषा में लोगों तक पहुंचाया जा सकता है, ताकि वे इसका लाभ उठा सकें।



बाजार	संसेक्स ↑	निफ्टी ↑
बंद हुआ	83,952.19	25,709.85
बढ़त	484.53	124.55
प्रतिशत में	0.58	0.49

<div><span></span></div>	<b>सोना</b> 1,34,800 प्रति 10 ग्राम
<div><span></span></div>	<b>चांदी</b> 1,77,000 प्रति किलो

### बिजनेस ब्रीफ

#### केनरा एचएसबीसी 5%

#### की बढ़त संग सूचीबद्ध

नई दिल्ली । केनरा एचएसबीसी लाइफ इंश्योरेंस कंपनी लिमिटेड का शेयर अपने निर्गम मूल्य 106 रुपये से 5% की बढ़त के साथ शुक्रवार को बाजार में सूचीबद्ध हुआ। बीएसई और एनएसई दोनों पर शेयर 106 रुपये पर सूचीबद्ध हुआ। बाद में, बीएसई पर यह 4.62% बढ़कर 110.90 रुपये पर और एनएसई पर 4.71% की बढ़त के साथ 111 रुपये पर पहुंच गया। कंपनी का बाजार मूल्यकन 10,488 करोड़ रुपये था। केनरा एएसबीसी लाइफ इंश्योरेंस कंपनी के आईपीओ को बोली के अंतिम दिन गत बुधवार को 2.29 गुना अभिदान मिला था। कंपनी के 2,517 करोड़ रुपये के आईपीओ के लिए मूल्य दायरा 100–106 रुपये प्रति शेयर था।

#### एमईआईएल को ओसीने से मिली परियोजना

हैदराबाद। मेधा इंजीनियरिंग एंड इंफ्रास्ट्रक्चर लिमिटेड (एमईआईएल) ने कुवैत ऑयल कंपनी (केओसी) से 22.55 करोड़ डॉलर की परियोजना हासिल की है। इसमें पश्चिमी कुवैत के तेल क्षेत्रों में एक नई ‘गैस स्टीटनिंग’ एवं ‘सल्फर रिकवरी सुविधा (एनजीएसएफ) के ‘डिजाइन’, निर्माण, संचालन और रखरखाव का काम शामिल है। एमईआईएल के निदेशक पी. दोराया ने कहा कि यह परियोजना कार्यान्वयन चरण और संचालन एवं रखरखाव (ओएफएम) चरण में पूरी की जाएगी। पश्चिम कुवैत में इस रणनीतिक गैस ‘स्टीटनिंग’ सुविधा के लिए कुवैत ऑयल कंपनी के साथ साझेदारी करके हमें गर्व महसूस हो रहा है।

#### यूको बैंक का लाभ बढ़कर 620 करोड़ रुपयेहुआ

नई दिल्ली । सार्वजनिक क्षेत्र के यूको बैंक का चालू वित्त वर्ष 2025–26 की जुलाई–सितंबर तिमाही में शुद्ध लाभ 2.82% बढ़कर 620 करोड़ रुपये रहा। वित्त वर्ष 2024–25 की जुलाई–सितंबर तिमाही में यूको बैंक ने 603 करोड़ रुपये का शुद्ध लाभ कमाया था। चालू वित्त वर्ष की दूसरी तिमाही में बैंक का कुल कारोबार 5.36 लाख करोड़ रुपये से अधिक रहा, जो पिछले वित्त वर्ष की तुलना में 13.23% अधिक है। चालू वित्त वर्ष की तिमाही में सकल अग्रिम 16.56% बढ़कर 2.31 लाख करोड़ हो गया तथा कुल जमा 10.85% बढ़कर 3.06 लाख करोड़ रुपये रहा। यूको बैंक ने कहा कि सकल गैर-निष्पादित परिसंपत्तियां (एनपीए) 0.62 प्रतिशत घटकर 2.56 प्रतिशत रही।

## प्रदर्शन की राजनीति का करें चयन : शाह

पटना, एजेंसी

केंद्रीय गृह मंत्री अमित शाह ने शुक्रवार को कहा कि बिहार के लोगों को परिवारवाद की राजनीति को खारिज करते हुए प्रदर्शन की राजनीति को चुनना चाहिए तथा यह सुनिश्चित करना होगा कि प्रदेश में ‘जंगलराज’ की कभी वापसी नहीं हो। उन्होंने पटना के ज्ञान भवन में बुद्धिजीवियों के सम्मलेन में दावा भी किया कि कांग्रेस और राष्ट्रीय जनता दल (राजद) जैसी पार्टियां वंशवाद को बढ़ावा देती हैं, जबकि राष्ट्रीय जनतांत्रिक गठबंधन (राजग) सुशासन और विकास की राजनीति का प्रतीक है।

भाजपा नेता शाह ने कहा कि जनता को यह तय करना होगा कि वह प्रदर्शन की राजनीति चाहती है या परिवार की राजनीति। कांग्रेस और राजद जैसी पार्टियां केवल परिवार के हितों के लिए काम करती हैं, जबकि राजग सरकार ने बिहार को जंगल गैर से बाहर निकालकर विकास के रास्ते पर आगे बढ़ाया है। गृह मंत्री ने नक्सलवाद के खिलाफ निर्णायक कार्रवाई का जिक्र करते हुए कहा कि यह पहला विधानसभा चुनाव होगा जिसमें पूरे बिहार में मतदान शाम पांच बजे तक चलेगा, क्योंकि राज्य अब नक्सलमुक्त हो गया है। उन्होंने कहा कि मुख्यमंत्री नीतीश कुमार ने पिछले 20 वर्षों में बिहार को जंगल राज से मुक्त कर सुशासन की नींव रखी है। शाह ने मुख्यमंत्री

## आपको राष्ट्रपति संदर्भ पर फैसले

## का करना होगा इंतजार : कोर्ट

नई दिल्ली, एजेंसी

सुप्रीम कोर्ट ने शुक्रवार को तमिलनाडु सरकार से कहा कि वह राज्यपाल आनएन रवि द्वारा तमिलनाडु शारीरिक शिक्षा एवं खेल विश्वविद्यालय (संशोधन) विधेयक, 2025 को मंजूरी देने के बजाय उसे राष्ट्रपति के पास भेजने के उन्ने फैसले को चुनौती देने वाली उसकी याचिका पर निर्णय के लिए राष्ट्रपति के संदर्भ पर आने वाले फैसले का इंतजार करे। भारत के प्रधान न्यायाधीश बीआर गवई और न्यायमूर्ति के. विनोद चंद्रन की पीठ ने कहा कि इस मुद्दे पर संविधान पीठ के फैसले के बाद मामले को पुनर्वााई की जाएगी। पीठ ने कहा कि आपको राष्ट्रपति के संदर्भ के नतीजे का इंतजार करना होगा। आपको मुश्किल से चार सप्ताह इंतजार करना होगा। संदर्भ पर 21 नवंबर (सीजेआई गवई की सेवानिवृत्ति) से पहले निर्णय लिया जाना है। सुप्रीम कोर्ट ने राष्ट्रपति संदर्भ पर 11 सितंबर को अपना फैसला सुरक्षित रख लिया। राष्ट्रपति

## शेयर बाजार में आतिशबाजी बरकरार

#### लगातार तीसरे दिन भी तेजी कायम, संसेक्स 484 और निफ्टी 125 अंक चढ़ा

मुंबई, एजेंसी

प्रमुख बैंकों एवं पेट्रोलियम शेयरों में खरीदारी और विदेशी कोषों की लिवाली के दम पर घरेलू शेयर बाजार शुक्रवार को लगातार तीसरे दिन बढ़त के साथ बंद हुए। संसेक्स 484 अंक उछल गया जबकि निफ्टी 25,700 के ऊपर बंद हुआ।

बीएसई का 30 शेयरों पर आधारित मानक सूचकांक संसेक्स उतार-चढ़ाव भर कारोबार में 484.53 अंक उछलकर 83,952.19 अंक पर बंद हुआ। कारोबार के दौरान यह 704.58 अंक बढ़ा था। एनएसई का 50 शेयरों वाला मानक सूचकांक निफ्टी भी 124.55 अंक चढ़कर 25,709.85 अंक पर पहुंच गया। संसेक्स के समूह में शामिल कंपनियों में से एशियन पेट्रस में सबसे अधिक 4.18 प्रतिशत की तेजी आई। महिंद्रा एंड महिंद्रा, भारती एयरटेल, आईटीसी, हिंदुस्तान यूनीलीवर, आईसीआईसीआई बैंक और रिलायंस इंडस्ट्रीज भी लाभ में रहीं। हालांकि, इन्फोसिस, एचसीएल टेक, इटर्नल, टेक महिंद्रा और टाटा स्टील के शेयर गिरावट के साथ बंद हुए।



- बैंकों-पेट्रोलियम में खरीदारी और विदेशी कोषों की लिवाली से बाजार को मिली ताकत**
- संसेक्स में शामिल एशियन पेट्रस में सबसे अधिक 4.18 प्रतिशत की आई तेजी**

ऑनलाइन कारोबार एवं संपत्ति प्रौद्योगिकी मंच एनरिच मनी के मुख्य कार्यपालक अधिकारी पोममुडी आर. ने कहा कि भारतीय बाजारों ने कारोबारी सप्ताह का समापन मजबूती के साथ किया। निफ्टी और बैंक निफ्टी दोनों ने ही अहम मनोवैज्ञानिक स्तर को पार किया। इसके पीछे संस्थागत भागीदारी और व्यापक खरीदारी की भूमिका रही।

जियोजीत इन्वेस्टमेंट्स के शोध प्रमुख विनोद नायर ने कहा कि बाजार ने ऊपर की तरफ बढ़ने का सिलसिला

मिड और स्मॉलकैप में आई गिरावट
छोटी कंपनियों का बीएसई स्मालकैप सूचकांक 0.49 प्रतिशत गिर गया जबकि मझोली कंपनियों के मिडकैप सूचकांक में 0.43 प्रतिशत की गिरावट रही। क्षेत्रवार सूचकांकों में से टिकाऊ उपभोक्ता खंड में 1.48 प्रतिशत की तेजी रही जबकि एफएमसीजी (दैनिक उपयोग का सामान बनाने वाली कंपनियां) खंड में 1.19 प्रतिशत, वाहन खंड में 0.59 प्रतिशत और स्वास्थ्य सेवा खंड में 0.50 प्रतिशत की बढ़त रही। साप्ताहिक आधार पर बीएसई संसेक्स में इस हफ्ते कुल 1,451.37 अंक यानी 1.75 प्रतिशत की बढ़त देखी गई जबकि एनएसई निफ्टी ने 424.5 अंक यानी 1.67 प्रतिशत की तेजी दर्ज की।

डीआईआई ने 4,076.20 करोड़ के शेयर खरीदे
शेयर बाजार के आंकड़ों के मुताबिक, विदेशी संस्थागत निवेशकों (एफआईआई) ने गुरुवार को 997.29 करोड़ रुपये मूल्य के शेयर खरीदे। घरेलू संस्थागत निवेशकों (डीआईआई) ने भी पिछले कारोबार में 4,076.20 करोड़ रुपये के शेयर खरीदे। एशिया के अन्य बाजारों में, दक्षिण कोरिया का कोर्यो सकारात्मक दायरे में बंद हुआ, जबकि जापान का निफ्की, चीन का शंघाई कंपोजिट और हांगकांग का हैंगसेंग गिरावट के साथ बंद हुए। यूरोप के बाजार दोपहर कारोबार में गिरावट का रुख था। अमेरिकी बाजार गुरुवार को गिरावट के साथ बंद हुए थे। वैश्विक तेल मानक ब्रेंट क्रूड 0.92 प्रतिशत गिरकर 60.50 डॉलर प्रति बैरल पर आ गया। बीएसई संसेक्स गुरुवार को 862.23 अंक उछलकर 83,467.66 अंक और निफ्टी 261.75 अंक बढ़कर 25,585.30 अंक पर रहा था।

जारी रखा है और पिछले 52 सप्ताह

का नया उच्च स्तर हासिल किया है। इसके पीछे खपत-केंद्रित शेयरों की अहम भूमिका रही। बैंकों की

आय और संपत्ति गुणवत्ता में तनाव कम होने के संकेतों ने भी उद्योग में समग्र सकारात्मक धारणा को मजबूत किया।

#### मेडिकल ऑफ साइंसेंज

#### में अक्वल रहे बाबागंज

#### के अमित यादव

कुंडा, प्रतापगढ़, अमृत विचार : लखनऊ में आयोजित हिन्द इंस्टीट्यूट ऑफ मेडिकल साइंसेंज में आयोजित द्वितीय अंतरराष्ट्रीय सम्मेलन बेलनेस कॉन 2025 में योग के द्वारा तनाव कैसे कम करें, इस पर बाबागंज के लोकई का पुरवा निवासी अमित यादव पुत्र अमर बहादुर यादव को पोस्टर प्रेजेन्टेशन के लिए प्रथम पुरस्कार देकर सम्मानित किया गया। प्रथम पुरस्कार पाकर अमित ने कुंडा, बाबागंज क्षेत्र का नाम रोशन कर दिया है। समारोह की में डॉ. आमोद कुमार सचान चेयरमैन हिंद मेडिकल इंस्टीट्यूट, प्रयत्न संस्था के संरक्षक प्रो. एसपी सिंह समेत अन्य मौजूद रहे।

<div>पूर्वाचर रेलवे</div>
<div><div><div><div><div><div><span></span></div></div></div><div><div><div><span></span></div></div></div></div></div></div> <div>खुली ई-निविदा सूचना</div>
भारत के राष्ट्रपति की ओर से बरि, मण्डल यांत्रिक इंजीनियर /समाई/ समन्वय, पूर्वाचर रेलवे, लखनऊ द्वारा, निम्नालिखित कार्य हेतु बिड सिस्टम आधारित खुली ई–निविदायें आमंत्रित की जाती हैं <span> </span> :--
<b>क्रम सं.-1</b> , निविदा सूचना संख्या: 10-2025-CW, कार्य का नाम: "सफाई, इरेक्शन, टैरिस्टिंग एण्ड कमीशनिंग ऑफ लाण्ड्री मशीन एण्ड इक्वूपमेन्ट ऑन टर्नकी बेसिस ऐट न्यू लीनेन केयर सेंटर, गोरखपुर (जकेपी) विद 02 ईयर वारंटी" अनुमानित लागत (रु०में): ₹ 6,00,80,427.24, अग्रिम धन (रु०में): ₹4,50,400/-, निविदा की अवधि: 12 माह ।
● ई–निविदा प्रपत्र अपलोड करने की अंतिम तिथि एवं समय 07-11-2025, 15:00 बजे तक एवं यह ई–निविदा निम्नांक 07-11-2025 को 15:00 बजे के बाद खोली जायेगी। ● इस ई–निविदा से सम्बन्धित विस्तृत जानकारी, सूचनाम अर्हतायें तथा नियम एवं शर्तें, पूर्वाचर रेलवे की वेबसाइट <a href="http://www.ireps.gov.in">www.ireps.gov.in</a> पर उपलब्ध है। ● निविदाकार ई–निविदा प्रपत्र को अपलोड करने से पूर्व इस ई–निविदा सूचना से सम्बन्धित शुद्धि पत्र (यदि कोई हो) को वेबसाइट पर सँज्ञान में लेना सुनिश्चित करें।
<b>बरि0 मण्डल यांत्रिक इंजीनियर/समाई/</b> मुजावि /यांत्रिक–78 <b>समन्वय, लखनऊ</b>
<b>गाँवियों की छत्ती व पावदान पर कदापि यात्रा न करें।</b>

<div>उत्तर रेलवे</div>
<div><div><div><div><div><span></span></div></div></div><div><div><div><span></span></div></div></div></div></div>

ई-ऑक्शन सूचना

## 24 व 48 घंटे में डिलीवरी की

## गारंटी के साथ नई सेवाएं पेश

## करेगा भारतीय डाक : सिंधिया

नई दिल्ली, एजेंसी

केंद्रीय संचार मंत्री ज्योतिरादित्य सिंधिया ने शुक्रवार को कहा कि भारतीय डाक 24 और 48 घंटे में ‘डिलीवरी’ की गारंटी के साथ डाक एवं पार्सल सेवा शुरू करेगा। मंत्री ने कहा कि जनवरी से 24 घंटे और 48 घंटे डाक वितरण तथा अगले दिन

सिंधिया ने कहा कि हम डाक और पार्सल की डिलीवरी की गारंटी के साथ नई सेवाएं पेश करने का रहे हैं। 24 घंटे की स्पीड पोस्ट सेवा होगी जो 24 घंटे के भीतर डाक की डिलीवरी सुनिश्चित करेगी। इसी तरह, 48 घंटे के भीतर डिलीवरी के लिए 48 घंटे की स्पीड पोस्ट सेवा होगी। ये सेवाएं जनवरी में शुरू की जाएंगी। मंत्री ने कहा कि पार्सल की अगले दिन डिलीवरी के लिए भी ऐसी ही सेवाएं होंगी, जिससे यह सुनिश्चित होगा कि पार्सल अगले दिन डिलीवर हो जाए जबकि अभी इसमें तीन से पांच दिन लगते हैं। सिंधिया ने कहा कि सरकार का लक्ष्य 2029 तक भारतीय डाक को लागत से लाभ केंद्र में तब्दील करना है।




- केंद्रीय संचार मंत्री ने जनवरी से सेवाओं के शुरू होने के लिए संकेत**

#### भारतीय दूरसंचार सेवाएं शीर्ष तीन में

केंद्रीय मंत्री सिंधिया ने कहा कि भारतीय दूरसंचार सेवाएं विश्व स्तर पर शीर्ष तीन में शामिल हैं और इन्हें और बेहतर बनाने के प्रयास जारी हैं। सेल स्तर पर सेवा की गुणवत्ता की निगरानी के लिए एक अक्टूबर से और कई मानदंड लागू किए गए हैं। दूरसंचार नियामक ट्राई ने उन मानदंडों को लागू किया है, जिनका इस्तेमाल सर्कल स्तर से लेकर सेल स्तर तक सेवाओं की गुणवत्ता मापने के लिए किया जाता था। मंत्री ने कहा कि दूरसंचार परिचालकों ने नए मानदंडों के आधार पर पहली रिपोर्ट दी है और उन मुद्दों को हल करने के लिए चर्चा चल रही है।

#### भारत का रूसी तेल आयात अक्टूबर में बढ़ा

नई दिल्ली, एजेंसी : रूस से भारत का कच्चा तेल आयात अक्टूबर के पहले पखवाड़े में मजबूत हुआ, जिससे जुलाई–सितंबर के दौरान आवक में तीन महीने की गिरावट थम गई। जहाजों की आवाजाही से जुड़े आंकड़ों से यह जानकारी मिली। त्योंहारी मांग को पूरा करने के लिए रफाइनरियां पूरी तरह से काम पर लौट आई हैं। रूस से आयात जून में 20 लाख बैरल प्रतिदिन से घटकर सितंबर में 16 लाख बैरल प्रतिदिन रह गया था। अक्टूबर के आरंभ में हालांकि आंकड़ों से सुझाव का संकेत मिलता है। भारत को यूराल और अन्य रूसी ‘ग्रेड’ के आयात में तेजी आई है जिसे पश्चिमी बाजारों में कमजोर मांग के बीच नए सिरों से छूट से समर्थन मिला है। वैश्विक व्यापार विश्लेषण कंपनी ‘केपलर’ के प्रारंभिक आंकड़ों से पता चला है कि अक्टूबर में आयात 18 लाख बैरल प्रति दिन (बीपीडी) रहा, जो पिछले महीने की तुलना में 2,50,000 बीपीडी की वृद्धि है। ये आंकड़े अमेरिकी राष्ट्रपति डोनाल्ड ट्रंप के 15 अक्टूबर के उस बयान से पहले के हैं, जिसमें उन्होंने दावा किया था कि प्रधानमंत्री मोदी रूसी कच्चे तेल के आयात को रोकने पर सहमत हैं।



# U.P. Rajkiya Nirman Nigam Ltd.

(ISO 9001:2008 Certified Company)

Visheshwaraiaa Bhawan, Gomti Nagar, Lucknow

S.L. N.	Code No.	NAME OF ZONE	NAME OF WORK	TENDER COST (in lakh)	Date of Pre-bid Meeting	Date of Submission/ Opening of Technical bid
1	Agra-17/25	Agra Zone	Construction of 50 No. Advocate Chamber (Remaining work) at Mati Kanpur Dehat	97.77	-	24.10.2025
2	Pr-6/25	Prayagraj Zone	Construction of Balance Work at Prof. Rajendra Singh (Rajju Bhaiya) University at Destt. Prayagraj	3044.08	24.10.2025	30.10.2025

For more details visit <http://www.upnnn.upsc.gov.in> and UPRNNL website

<http://www.upnnn.upsc.gov.in>

For more details visit U.P. Government e-tender portal <http://eender.up.nic.in> and UPRNNL website <http://www.uprnn.upsdc.gov.in>

## अमृत विचार

## क्लासीफाइड

#### विज्ञापन हेतु अमृत विचार कार्यालय में सम्पर्क करें

<div>सूचना</div>
मैं वैभव तिवारी पुत्र राजेंद्र नारायन तिवारी निवासी 171, मोल्ला रायगंज अयोध्या, मेरी पुत्री स्तुति तिवारी का नाम भूलवश बिछोड़ तिवारी हो गया है। मेरी पुत्री का नाम स्तुति तिवारी है न कि बिट्टू तिवारी। अतः मेरी पुत्री का नाम बिट्टू तिवारी की जगह स्तुति तिवारी पढ़ा जाए।
<div>NOTICE</div>
I Muzammil Husain S/O Shamsuddin R/O 101 Diamond Apartment Insaf Nagar Indira Nagar Lucknow. I Have Changed My Name From Mohammad Muzammil to Muzammil Husain For All Future Purpose.

<div>सूचना</div>	<div>NOTICE</div>
सूचित हो कि मैं मधु यादव पत्नी कैलाश नाथ यादव निवासी गडौली (झिगुरी का पुरवा) परगना बरौसा तहसील जयसिंहपुर जिला सुलतानपुर की स्थाई निवासी है। मेरे बेटे का आधार कार्ड में जुटिविश अलीशा यादव अंकित है, जबकि जन्म प्रमाण पत्र में जानवी यादव (JANVI YADAV) अंकित है। आधार कार्ड में भी जानवी यादव (JANVI YADAV) अंकित किया जाना आवश्यक है।	I hitherto known as HANUMAN BALI S/O DUKHHARAN NATH , Residing at H.no. 0,Basnera ,Post- Basnera ,payagpur ,District –Bharaich Uttar Prdaesh –271871 have changed my name and I shall here after be Known as new name ANIL SHARMA S/O DUKHHARAN NATH

<div>सूचना</div>	<div>सूचना</div>
मैं पारसनाथ पाल पुत्र स्वर्गीय राम सुनेरपाल निवासी ग्राम फत्तेपुर थाना धनपतगंज जनपद सुलतानपुर आपने छोटे पुत्र संतोष कुमार पाल के परिवार व पारिवारिक वायित्वों से विमुख हो जाने के कारण उसका कोई मोह अकिंत है, जबकि जन्म प्रमाण पत्र में जानवी परिवार से नहीं रह गया है। इसलिए मैं उसे अपनी समस्त चाल अचल संपत्ति से बेदखल कर दिया है। उसके कार्यों या लेनदेन की जिम्मेदारी उसकी स्वयं की होगी।	सूचित हो कि मैंने अपने पुत्र मो0 फरहान को उसका चाल चलन ठीक न होने के कारण अपनी समस्त चाल अचल सम्पत्ति से पूरी तरह से बेदखल कर दिया है। मो0 फरहान द्वारा किये गये किसी भी कृत्य के लिए मेरा व मेरे परिवार के किसी भी सदस्य से कोई वास्ता व सरोकार नहीं होगा। अपने किये गये कृत्यों के लिए वह स्वयं जिम्मेदार होगा। <b>अब्दुल लतीफ पुत्र अब्दुल हमीद निवासी– 41/569, नवाब असगर हुसैन रोड, नरही लखनऊ।</b>

<div>सूचना</div>	<div>सूचना</div>
मैंने अपने पुत्र अनूप कुमार व उसकी पत्नी लक्ष्मी देवी के क्रियाकलापों से परेशान होकर उनसे सम्बन्ध विच्छेद करके अपनी समस्त चल अचल संपत्ति से बेदखल कर दिया है। वह अपने कार्यों व लेन देन के स्वयं जिम्मेदार होंगे। मेरा व मेरे परिवार का कोई वास्ता सरोकार नहीं होगा। <b>जिम्मेदार पत्नी सुलेश कुमार निवासी 699 ए0बी0 नगर उन्नाव थाना कोतवाली जिला उन्नाव। स्थाई पता–ग्राम कर्मी मंजर गढेवा पोस्ट चन्चनपुर थाना बारासगंजर जिला उन्नाव।</b>	



देवा मेला : भव्य आतिशबाजी का नजारा



# अगले वर्ष का इंतजार देकर विदा हुआ देवा मेला

आतिशबाजी में मोहम्मद आजम अव्वल, लेजर-शो और सांस्कृतिक कार्यक्रमों ने बांधा समां

संवाददाता, देवा, बाराबंकी

**अमृत विचार।** सूफी संत हाजी वारिस अली शाह के पिता सैय्यद कुर्बान अली शाह की याद में आयोजित 10 दिवसीय देवा महोत्सव का शुक्रवार की शाम हॉकी मैदान में रंग-बिरंगी आतिशबाजी, मेगा लेजर-शो और सांस्कृतिक प्रस्तुतियों के साथ धूमधाम से संपन्न हुआ। समापन अवसर पर देवा की फिजा भक्ति, सौहार्द और उत्साह से सराबोर रही। मुख्य अतिथि पुलिस अधीक्षक अर्पित विजयवर्गीय की धर्मपत्नी संपदा विजयवर्गीय ने तमाशे की बत्ती जलाकर इको-फ्रेंडली आतिशबाजी प्रतियोगिता का शुभारंभ किया। उनके साथ जिलाधिकारी शशांक त्रिपाठी, अपर जिलाधिकारी (न्यायिक) राज कुमार सिंह और उपजिलाधिकारीगण उपस्थित रहे। आतिशबाजी शुरू होते ही पूरा आसमान जगमगा उठा और बच्चों ने तालियों की गूंज के बीच शानदार नजारे का आनंद लिया। जिलाधिकारी शशांक त्रिपाठी ने कहा कि देवा मेला केवल सांस्कृतिक आयोजन नहीं, बल्कि कौमी एकता और गंगा-जमुनी तहजीब की जीवंत मिसाल है। वहीं, पुलिस अधीक्षक अर्पित विजयवर्गीय ने मेला आयोजन में सहयोग देने वाले सभी अधिकारियों, कर्मचारियों और स्थानीय नागरिकों का आभार जताया।



आतिशबाजी का शुभारंभ करतीं पुलिस अधीक्षक की पत्नी संपदा विजयवर्गीय।

### मोहम्मद आजम बने आतिशबाजी के बादशाह

इको-फ्रेंडली आतिशबाजी प्रतियोगिता में बाराबंकी के मोहम्मद आजम ने प्रथम स्थान हासिल कर खिताब अपने नाम किया। जैदपुर के गुलाम वारिस द्वितीय और ताज मोहम्मद तृतीय स्थान पर रहे। प्रतियोगिता में मंजर अब्बास, मोहम्मद नाजिम, मोहम्मद कादिर, मोहम्मद अल्लाफ और मोहम्मद अफजाल ने भी शानदार प्रदर्शन किया। निर्णायक मंडल में फवाद किदवाई और महबूब-उर-रहमान शामिल रहे। विजेताओं को सम्मानित किया गया, अन्य प्रतिभागियों को सांत्वना पुरस्कार दिए गए।

### बच्चों ने प्रस्तुत की रंग-बिरंगी सांस्कृतिक झाकियां

**देवा, बाराबंकी।** अमृत विचार। देवा मेला के सांस्कृतिक कार्यक्रमों की शुक्रवार को अंतिम श्रृंखला का उद्घाटन नोडल व जीजीआईसी देवा की प्रिंसिपल डॉ. सुविद्या वत्स और खंड शिक्षा अधिकारी सुनील कुमार गौड़ ने दीप प्रज्ज्वलित कर किया। कंपोजिट विद्यालय सरसींदी के बच्चों द्वारा गणेश वंदना से हुई, कस्तूरबा गांधी आवासीय बालिका विद्यालय की छात्राओं ने शिव तांडव नृत्य प्रस्तुत किया। यूपीएस धौरमऊ की छात्राओं ने हरियाणवी लोकनृत्य से सांस्कृतिक रंग छड़ा, जबकि प्राथमिक विद्यालय पड़रियाडीह के बच्चों ने पारंपरिक लोकनृत्य से दर्शकों का मन मोह लिया। माधोपुर विद्यालय के बच्चों ने सोशल मीडिया के उपयोग और दुरुपयोग पर प्रभावशाली नाटिका के माध्यम से महत्वपूर्ण संदेश दिया। यूपीएस धौरमऊ के बच्चों ने ‘अबके बरस’ गीत और ‘मेरी सास के पांच पुत्र थे’ नाटिका से दर्शकों को मंत्रमुग्ध कर दिया। अंत में ॐ दिव्य ज्योति विद्यालय के बच्चों ने ‘रंगौलो मारो दोलना’ पर नृत्य किया और राजकीय बालिका इंटर कॉलेज की छात्राओं ने देशभक्ति गीत ‘ओ देश मेरे’ से कार्यक्रम का गरिमापूर्ण समापन किया। कार्यक्रम के अंत में सभी प्रतिभागियों को मोमेंटो देकर सम्मानित किया गया।

### लेजर-शो व बच्चों की प्रस्तुतियों ने मोहा मन

समापन समारोह का मुख्य आकर्षण रहा मेगा लेजर-शो, जिसमें सूफी संत हाजी वारिस अली शाह के जीवन और उनके संदेशों को रोशनी की अद्भुत झिलमिलाहट में प्रस्तुत किया गया।

स्कूली बच्चों की सांस्कृतिक प्रस्तुतियों ने दर्शकों का मन मोह लिया। मेले में सोने की बरसात, पतझड़ चकरी, अम्बेला, गोल्डन अशार्फी और झरना जैसी आतिशबाजी की दर्जनों वैराइटी ने आसमान को रंगों से भर दिया। पूरा मैदान गोलों की गूंज और इंद्रधनुषी रोशनी से चमक उठा। इस तरह देवा मेला 2025 का समापन उत्सव, श्रद्धा और कौमी एकता के संदेश के साथ हुआ। एक बार फिर साबित करते हुए कि देवा की पावन धरती पर जो रब है वही राम है का संदेश सजीव है और आने वाली पीढ़ियों तक पहुंचता रहेगा।



### ‘जो रब है वही राम है’ के संदेश के साथ सांस्कृतिक विरासत का अद्भुत प्रदर्शन

**देवा, बाराबंकी, अमृत विचार, अमृत विचार।** 18 अक्टूबर से शुरू हुआ देवा मेला महोत्सव ने अपनी सांस्कृतिक प्रस्तुति, लोकनृत्य, बच्चों के नाटकों और मेले की वहल-पहल से सभी के दिलों में एक खास जगह बनाई। जो रब है वही राम है के संदेश के साथ यह आयोजन क्षेत्र की सांस्कृतिक विरासत का अद्भुत प्रदर्शन रहा। कला प्रदर्शनी में स्थानीय कलाकारों की प्रतिभा ने सबका मन मोह लिया, वहीं झूले और सर्कस बच्चों और परिवारों के लिए आकर्षण का केंद्र बने रहे। हर शाम मेले का रंग, संगीत और खुशियों की गूंज पूरे क्षेत्र को सराबोर कर देती थी। हालांकि मेले की चमक के बीच पुलिस व्यवस्था को लेकर कुछ शिकायतें भी सामने आईं। पाकिंग और पशु बाजार में टेकेदारों द्वारा कथित अवैध वसूली और पुलिस कर्मियों के व्यवहार को लेकर आंगतुकों में असंतोष रहा। स्थानीय लोगों ने प्रशासन से निष्पक्ष जांच और बेहतर सुरक्षा की मांग की है। समापन समारोह में पुलिस अधीक्षक अर्पित विजयवर्गीय की धर्मपत्नी संपदा विजयवर्गीय ने आतिशबाजी कर महोत्सव की समाप्ति का ऐलान किया, जिसने महोत्सव को यादगार विदाई दी। देवा महोत्सव थले ही समाप्त हो गया हो, लेकिन इसकी रौनक और उत्सास आने वाले दिनों तक लोगों के दिलों में जिंदा रहेगी।



कार्यक्रम के बाद प्रतिभागी बच्चों व शिक्षकों को मोमेंटो देते खंड शिक्षा अधिकारी देवा।

### देश-दुनिया

## पाकिस्तान में आर्मी कैंप पर हमला, 7 सैनिकों की मौत

पेशावर, एजेंसी

पाकिस्तान के उत्तरी वजीरिस्तान के मीर अली में एक सैन्य शिविर पर हुए एक आत्मघाती हमले में सात पाकिस्तानी सैनिकों की मौत हो गई जबकि 13 अन्य घायल हो गए। अधिकारियों ने शुक्रवार को इस हमले की पुष्टि की। पुलिस के अनुसार, हमला तब हुआ जब तहरीक-ए-तालिबान पाकिस्तान (टीटीपी) से जुड़े एक आत्मघाती हमलावर ने विस्फोटकों से लदी एक गाड़ी सैन्य परिसर में दीवार से टकरा दी। विस्फोट के बाद भीषण गोलीबारी शुरू हो हुई जिसमें टीटीपी के तीन लड़ाके भी मारे गए। आत्मघाती विस्फोट से आस-पास के घरों को बहुत नुकसान पहुंचा तथा घटनास्थल से प्राप्त वीडियो के अनुसार हवा में घना काला धुआं उठता हुआ दिखाई

दिया।

टीटीपी ने औपचारिक रूप से इस हमले को जिम्मेदारी ली है और कहा है कि उसके खालिद बिन वलीद आत्मघाती दस्ते और तहरीक तालिबान गुलबहादर ने इस हमले को अंजाम दिया है। यह हमला पाकिस्तानी सेना और अफगान तालिबान के बीच झूड़ रेखा पर 48 घंटे के युद्धविराम के बाद हुआ है जब एक सप्ताह तक चली भीषण सीमापार झड़पों में दोनों ओर के दर्जनों लड़ाके मारे गए थे। पाकिस्तान के विदेश कार्यालय ने दावा किया था कि अफगान तालिबान के अनुरोध पर बुधवार शाम को युद्ध विराम पर सहमति बनी थी। इस्लामाबाद के अनुसार, क्षेत्र में भारी झड़पें जारी रहने के कारण पाकिस्तानी सेना ने हमलावर हेलीकॉप्टरों एवं अर्धसैनिक बलों को तैनात किया है।

### मेडागास्कर में कर्नल रांद्रियनिरीना बने राष्ट्रपति

अंतानानारिवो। मेडागास्कर में सैन्य तख्तापलट के तीन दिन बाद सेना के एक कर्नल ने शुक्रवार को राष्ट्रपति पद की शपथ ली, जिसके कारण सत्ता से बेदखल राष्ट्रपति को देश छोड़कर छिपने के लिए मजबूर होना पड़ा। कर्नल माइकल रांद्रियनिरीना (सेना की एक विशेष इकाई के कमांडर) ने देश के उच्च संवैधानिक न्यायालय की मुख्य सभा में आयोजित समारोह में पद की शपथ ली।

## गाजा में खून खराबा जारी रहा तो हमास का खात्मा करना पड़ेगा

## अमेरिकी राष्ट्रपति डोनाल्ड ट्रंप ने दी चेतावनी, लेकिन अपने सैनिक नहीं भेजेंगे

वाशिंगटन, एजेंसी

अमेरिका के राष्ट्रपति डोनाल्ड ट्रंप ने गुरुवार को हमास को चेतावनी दी कि अगर गाजा में खून खराबा जारी रहा तो हमें मजबूरन वहां जाकर उसका खात्मा करना पड़ेगा। यह चेतावनी उस समय दी गई जब पिछले हफ्ते इजराइल और हमास के बीच युद्धविराम और बंधक समझौते के बाद से क्षेत्र में जारी हिंसा को संहमति बनी थी। इस्लामाबाद के बहरहाल, हमास को चेतावनी देने के बाद उन्होंने स्पष्ट किया कि अमेरिका अपने सैनिक गाजा नहीं भेजेगा। उन्होंने पत्रकारों से कहा कि यह हम नहीं करेंगे। हमारे नजदीक ऐसे लोग हैं जो यह काम बहुत आसानी से कर लेंगे, लेकिन हमारी देखरेख में। ट्रंप ने मंगलवार को कहा था कि हमास ने कुछ बहुत बुरे गिरोहों को खत्म कर दिया है और गिरोह के कई सदस्यों की हत्या की है। उन्होंने यह



भी कहा कि सच कहीं तो इससे मुझे ज्यादा फर्क नहीं पड़ा। हालांकि, उन्होंने यह नहीं बताया कि वह अपनी धमकी को कैसे लागू करेंगे और अमेरिका के राष्ट्रपति के आधिकारिक आवास एवं कार्यालय ‘व्हाइट हाउस’ ने भी इस पर कोई टिप्पणी नहीं की। फिर भी ट्रंप ने यह साफ किया कि गाजा में हमास द्वारा प्रतिद्वंद्वी गुटों की हत्या किए जाने को लेकर उनका

धैर्य सीमित है। उन्होंने कहा कि उन्हें अपने हथियार डालने होंगे, वरना हम उन्हें निशस्त्र करेंगे और यह जल्दी एवं संभवतः हिंसक तरीके से होगा। गाजा में 18 साल पहले सत्ता में आने के बाद हमास की पुलिस ने कड़ी सुरक्षा व्यवस्था कायम की थी, लेकिन हाल के महीनों में इजराइली हमलों और कब्जे के कारण उनकी पकड़ कमजोर पड़ गयी है। स्थानीय

### जेलेंस्की के बाद पुतिन से मिलेंगे ट्रंप

वाशिंगटन।अमेरिका के राष्ट्रपति डोनाल्ड ट्रंप ने यूक्रेन युद्ध समाप्त करने के अपने प्रयासों को तेज करते हुए रूस के राष्ट्रपति व्लादिमीर पुतिन से दूसरी बार मुलाकात करने की घोषणा की। ट्रंप इससे पहले शुक्रवार को ‘व्हाइट हाउस’ में यूक्रेन के राष्ट्रपति वोलोदिमिर जेलेंस्की से मुलाकात करेंगे। ट्रंप ने बृहस्पतिवार को पुतिन के साथ फोन पर हुई बातचीत के तुरंत बाद उनसे मुलाकात की घोषणा की। बैठक की तारीख अभी तय नहीं की गई है लेकिन ट्रंप ने कहा कि यह बैठक हंगरी की राजधानी बुडापेस्ट में होगी और यह करीब दो सप्ताह में हो सकती है।

सशस्त्र गिरोहों और इजराइल समर्थित गुटों पर मानवीय सहायता लूटने और बचने के आरोप हैं।

## बांग्लादेश में संसद परिसर में घुसे प्रदर्शनकारी, उपद्रव

ढाका, एजेंसी

बांग्लादेश पुलिस ने संसद के पास एकत्र प्रदर्शनकारियों को तितर-बितर करने के लिए शुक्रवार को आंसू गैस के गोले छोड़े, लाठीचार्ज किया और तेज आवाज करने वाले ग्रेनेड का इस्तेमाल किया। प्रदर्शनकारियों के वहां से जाने से इन्कार करने पर यह कार्रवाई की गई।

जुलाई चार्टर नामक संयुक्त घोषणा पर हस्ताक्षर करने को लेकर अनिश्चितता के बीच, प्रदर्शनकारी संसद के पास एकत्र हुए थे। ‘बीडीन्यूज24 डॉट कॉम’ के अनुसार, जुलाई चार्टर पर हस्ताक्षर समारोह के लिए बनाए गए मंच के सामने सैकड़ों प्रदर्शनकारी एकत्र हुए थे, जो अगस्त 2024 में तत्कालीन प्रधानमंत्री शेख हसीना को सत्ता से बेदखल करने वाले प्रदर्शनों के दौरान घायल हुए लोगों के लिए कानूनी सुरक्षा और पुनर्वास की

● **संसद भवन के अस्थायी स्वागत और नियंत्रण कक्ष के फर्नीचरों में लगाई आग, पुलिस वाहन तोड़े**

मांग कर रहे हैं। प्रदर्शनकारी सुबह संसद भवन के मुख्य द्वार पर चढ़कर परिसर में कथित तौर पर घुस गए और फिर मंच के सामने इकट्ठा हो गए। समाचार पोटल के अनुसार, जब सुरक्षा बलों ने उन्हें रोकने की कोशिश की तो प्रदर्शनकारी अतिथियों के लिए आरक्षित कुर्सियों पर बैठ गए और नारे लगाने लगे।

प्रदर्शनकारियों ने दो पुलिस वाहनों में तोड़फोड़ की, संसद भवन के सामने बने अस्थायी स्वागत कक्ष, अस्थायी नियंत्रण कक्ष और फर्नीचर में आग लगा दी। पुलिस ने उन्हें खदेड़ने के लिए बल प्रयोग किया। अधिकारियों ने उन्हें संसद परिसर से खदेड़ दिया तथा आंसू गैस और तेज आवाज करने वाले ग्रेनेड दागे।

### चीन में सेना के नौ वरिष्ठ अधिकारी दंडित

बीजिंग। रक्षा मंत्रालय ने सेना के शीर्ष अधिकारियों पर कार्रवाई का खुलासा करते हुए कहा कि चीन के दूसरे शीर्ष सैन्य जनरल के खिलाफ भ्रष्टाचार की जांच की जा रही है, जबकि नौ वरिष्ठ सैन्य अधिकारियों को अनुशासन के उल्लंघन और कर्तव्य-संबंधी लापरवाही बरतने के अपराधों के लिए दंडित किया गया है।

आज का भविष्यफल

चौ.अं. ज्ञानदेव शर्मा

आज की ग्रह स्थिति : 18 अक्टूबर, शनिवार 2025 संवत-2082, शक संवत 1947 मास- कार्तिक, पक्ष-कृष्ण पक्ष, द्वादशी 12.18 तक तत्परचात त्रयोदशी।

आज का पंचांग

मं.	तु.	बु.	गु.	शु.	के.	घं.
8	चु.		शु.		5	4
			6			
		9		3	गु.	
10		12	श.			2
	रा.	11				1

दिशाशूल-पूर्व, ऋतु- शरद ।  
चन्द्रबल-मिथुन, सिंह, तुला, वृश्चिक,  
कुंभ, मीन ।  
ताराबल- अश्विनी, भरणी, कृत्तिका,  
रोहिणी, आर्द्रा, पुष्य, मघा, पूर्वा  
फाल्गुनी, उत्तरा फाल्गुनी, हस्त, स्वाति,  
अनुराधा, मूल, पूर्वाषाढा, उत्तराषाढा,  
श्रवण, तारिणी, उत्तराभाद्रपद ।  
नक्षत्र- पूर्वाफाल्गुनी 15.41 तक

दिशाशूल-पूर्व, ऋतु- शरद।
चन्द्रबल-मिथुन, सिंह, तुला, वृश्चिक, कुंभ, मीन।
ताराबल- अश्विनी, भरणी, वृत्तिका, रोहिणी, आर्द्रा, पुष्य, मघा, पूर्वा फाल्गुनी, उत्तरा फाल्गुनी, हस्त, स्वाति, अनुराधा, मूल, पूर्वाषाढ, उत्तराषाढा, श्रवण, शतभिषा, उत्तराभाद्रपद।
नक्षत्र- पूर्वाफाल्गुनी 15.41 तक तत्परचात उत्तराफाल्गुनी।

	आज घर में आपका मन नहीं लगेगा। छोटे बच्चों की सेहत का ध्यान रखे। कार्यक्षेत्र में काम की अधिकता रहेगी। अकारण यात्रा करनी पड़ सकती है। छत्र अपने करियर को लेकर कुछ बड़े निर्णय ले सकते हैं। पिता का सहयोग व आशीर्वाद प्राप्त होगा।
	आज आपके सभी काम आसानी से पूर्ण हो जायेंगे। नौकरी बदलने के लिए समय बहुत ही अच्छा है। कानूनी विवादों से छुटकारा मिलने की प्रबल संभावना है। यात्रा के दौरान महत्वपूर्ण लोगों से आपका परिचय हो सकता है।
	आज ईर्ष्यावश किसी की भी आलोचना न करें। उधार दिया हुआ वन आपको वापस मिलने की संभावना है। लोग आपकी काफी सहायता करेंगे। आपके ऊपर कठिन कार्यों का दायित्व आ सकता है। क्रोधी स्वभाव के कारण लोग आपसे नाराज हो सकते हैं।
	आज तकनीकी क्षेत्र से जुड़े करियर में उच्च पद प्राप्त हो सकता है। कार्यक्षेत्र का वातावरण आपके अनुकूल रहेगा। नौकरी में स्थान परिवर्तन हो सकता है। आपके मन में रचनात्मक विचार आएंगे। कोई बड़ा व्यापारिक अनुबंध हो सकता है।
	आज आपके मन में अज्ञात भय व्याप्त हो सकता है। लोगों को खुश करने के प्रयास में अपनी खुशियों को दांव पर न लगाएं। परिवार के लोगों से नाराज हो सकते हैं। विदेश से मित्रों के संदेश मिलेंगे। विवाहियों को पढ़ाई में अच्छे परिणाम मिलेंगे।
	आज मन में नई योजनाएं जन्म लेंगी। घर में सुख-समृद्धि का वातावरण रहेगा। पैतृक संपदा से जुड़े विवादों का आपके पक्ष में निपटारा हो सकता है। जीवनसाथी के प्रति प्रेम भाव बढ़ेगा। विवाह योग्य जातकों का विवाह तय हो सकता है।

	तुला
	वृश्चिक
	धनु
	मकर
	कुंभ
	मीन

आज आपके आत्मविश्वास में वृद्धि होगी। नए प्रकल्पों पर आप कार्य आरंभ कर सकते हैं। व्यापार में सामान्य लाभ प्राप्त होगा। उच्च अधिकारी आपको अत्यधिक सम्मान देगे। भूमि और संपत्ति में आप निवेश कर सकते हैं।

आज सरकारी नौकरी कर रहे जातकों के अधिकार बढ़ेंगे। कार्यक्षेत्र में आपका प्रदर्शन शानदार रहने वाला है। परिवार में सुख-शांति और स्थिरता रहेगी। अति आत्मविश्वास के कारण काम बिगड़ भी सकते हैं। मित्र के माध्यम से व्यापार में आपका प्रभाव बढ़ेगा।

आज व्यवहार में संयम और सावधानी रखें। वरिष्ठ अधिकारी आपके काम में बाधा डालने का प्रयास कर सकते हैं। उत्साह में कमी रहेगी। सहकर्मी आपका अनादर कर सकते हैं। व्यापार में बड़ा जोखिम लेने से बचे। पैरों में चोट या दर्द की शिकायत हो सकती है।

आज व्यापार को लेकर बड़े लक्ष्य प्राप्त कर सकते हैं। आपकी इच्छाशक्ति और आत्मबल में वृद्धि होगी। वैवाहिक जीवन का तनाव दूर होगा। रियल एस्टेट में होगी लोगों को उच्च आर्थिक लाभ मिलेगा। आपका स्वास्थ्य बहुत ही अच्छा रहेगा।

आज युवाओं को प्रतियोगी परीक्षा में बेहतरीन परिणाम प्राप्त होंगे। कुछ नया करने का प्रयास करेंगे। परिवार के लोगों से आपको सराहना मिलेगी। मौसम में बदलाव के कारण स्वास्थ्य समस्या हो सकती है।

आज नए व्यवसाय को शुरू करने की योजना बनायेंगे। आपकी आय बढ़ने के योग बन रहे हैं। लोग आपके व्यवहार की प्रशंसा करेंगे। विदेश यात्रा में परेशानी हो सकती है। मित्रों के माध्यम से अच्छे संदेश प्राप्त हो सकते हैं।



स्मारिका का विमोचन करतीं मुख्य अतिथि संपदा विजयवर्गीय, डीएम व एसपी।

● अमृत विचार

#### देवा मेला के अंतिम दिन स्मारिका का भव्य विमोचन

**देवा, बाराबंकी।** अमृत विचार। देवा मेला के अंतिम दिन शुक्रवार को आडिटोरियम में मेले की विशेष स्मारिका का भव्य विमोचन किया गया। जिलाधिकारी शशांक त्रिपाठी, पुलिस अधीक्षक अर्पित विजयवर्गीय, अपर जिलाधिकारी डॉ. अरुण कुमार सिंह और मेला कमेटी के सदस्यों ने संयुक्त रूप से स्मारिका का अनावरण कर मेले की यादगार झलकियों को संजोया। कार्यक्रम में मुख्य अतिथि संपदा विजयवर्गीय ने मेले की सफल और सुचारु व्यवस्था में योगदान देने वाले अधिकारियों का सम्मान करते हुए कोतवाल देवा अजय कुमार त्रिपाठी, मेला प्रभारी धर्मेद्र प्रताप सिंह सहित कई पदाधिकारियों को मोमेंटो और प्रशस्ति पत्र प्रदान किए। जिलाधिकारी शशांक त्रिपाठी ने अपने संबोधन में कहा कि देवा मेला न केवल हमारी सांस्कृतिक धरोहर को उजागर करता है, बल्कि समाज में सहयोग और सहभागिता की भावना को भी मजबूत करता है। उन्होंने अधिकारियों और मेला कमेटी के समर्पित प्रयासों की सराहना की। पुलिस अधीक्षक अर्पित विजयवर्गीय ने मेले के दौरान जनता की सुरक्षा और व्यवस्था बनाए रखने को प्राथमिकता बताया और पुलिस कर्मियों के प्रयासों की प्रशंसा की। मेला सचिव और अपर जिलाधिकारी डॉ. अरुण कुमार सिंह ने सभी अधिकारियों, कर्मचारियों और सहयोगियों को धन्यवाद दिया।

### सांस्कृतिक मंच पर खूब चला सुर और संगीत का जादू

**देवा, बाराबंकी।** अमृत विचार। देवा मेले के सांस्कृतिक मंच पर शुक्रवार की शाम सुर और संगीत का जादू छा गया। खंड विकास अधिकारी नेहा शर्मा ने अपनी मधुर आवाज में अभी न जाओ छोड़कर कि दिल अभी भरा नहीं और यूं ही पहलू में बैठे रहो, आज जाने की जिन न करो जैसे लोकप्रिय गीत प्रस्तुत कर श्रोताओं के दिलों को छू लिया। उनके गीतों ने मेले के पंडाल में तालियों और वाह-वाह की गड़गड़ाहट का माहौल बना दिया। कार्यक्रम में विकास खंड कार्यालय देवा में वाहन चालक पद पर तैनात कामिल ने भी अपनी सुरमयी आवाज से दर्शकों का मन मोह लिया। उन्होंने दिल का सूना साज तराना ढूंढेगा और सत्यम शिवम सुंदरम जैसे गीतों से मेला परिसर में जादुई माहौल बना दिया। कामिल की प्रस्तुतियों ने भी श्रोताओं का भरपूर मनोरंजन किया। इस सांस्कृतिक संध्या में मेला सचिव एवं अपर जिलाधिकारी अरुण कुमार सिंह, क्षेत्राधिकारी नगर संगम कुमार, एडीओ पंचायत कुंवर स्वरूप सहित अन्य अधिकारीगण भी उपस्थित रहे। बीडीओ नेहा शर्मा और कामिल की प्रस्तुतियों ने साबित किया कि सरकारी दायित्वों के साथ-साथ कला और संगीत में भी गहरी रुचि और प्रतिभा मौजूद है।

### 8000 से अधिक मरीजों को मिला उपचार

**देवा, बाराबंकी।** अमृत विचार। देवा मेले के दौरान स्वास्थ्य विभाग की ओर से दो बड़े चिकित्सा शिविर लगाए गए, जिनमें लाभम् 8000 मरीजों को गुणवत्तापूर्ण स्वास्थ्य सेवा प्रदान की गई। इन शिविरों में करीब तीन दर्जन चिकित्सक एवं स्वास्थ्य कर्मी निरंतर द्यूटी देते हुए मरीजों की जांच और उपचार में लगे रहे। चिकित्सा अधीक्षक डॉ. राधेश्याम गौड़ ने बताया कि मेले में आने वाले अधिकांश मरीजों को सर्दी-जुकाम, ज्वर और सामान्य संक्रमण जैसी समस्याएं थीं। शिविरों में आवश्यक दवाइयों का वितरण और प्राथमिक उपचार की सुविधा उपलब्ध कराई गई।



हाईलाइट

**निक मैडिन्सन ने कैसर से जूझने का खुलासा किया**  
मेलबर्न : ऑस्ट्रेलिया के टेस्ट क्रिकेटर निक मैडिन्सन ने खुलासा किया है कि इस साल की शुरुआत में बुषण (टेस्टिकुलर) कैसर का पता चलने के बाद उन्होंने कीमोथेरेपी करवाई थी लेकिन अब वे अपना करियर फिर से शुरू करने के लिए पूरी तरह से स्वस्थ हैं। ऑस्ट्रेलिया के लिए तीन टेस्ट और छह एकदिवसीय मैच खेलने वाले इस 33 साल के खिलाड़ी ने बताया कि उन्हें इस साल मार्च में न्यू साउथ वेल्स टीम से बाहर होना पड़ा था। क्रिकेट डॉट कॉम डॉट एपू ने मैडिन्सन के हवाले से लिखा जब मुझे पता चला कि मुझे कीमोथेरेपी करानी है, तो इससे निपटना मेरे लिए काफी मुश्किल था।

**भारत जोहोर कप के फाइनल में**  
जोहोर बाहरु (मलेशिया) : भारत ने शुक्रवार को यहां अपने अंतिम ग्रुप मैच में मेजबान मलेशिया को 2-1 से हराकर सुल्तान ऑफ जोहोर कप जूनियर हॉकी टूर्नामेंट के फाइनल में जगह बनाई। भारत के लिए गुरजोत सिंह (22वें मिनट) और सौरभ आनंद कुशवाहा (48वें मिनट) ने पेनल्टी कॉर्नर पर दो गोल दागाकर टीम की जीत सुनिश्चित की। मलेशिया की ओर से एकमात्र गोल 43वें मिनट में नवनीश पैनिकर ने किया। भारतीय टीम अब शनिवार को खिलौबी मुकाबले में ऑस्ट्रेलिया से भिड़ेगी। भारत ने सुल्तान ऑफ जोहोर कप में 12वीं बार हिस्सा लेते हुए रिकॉर्ड आठवीं बार फाइनल में जगह बनाई है।

**ग्रीन की जगह लाबुशेन ऑस्ट्रेलियाई टीम में**  
पर्थ : मार्नस लाबुशेन को रविवार से भारत के खिलाफ शुरू हो रही तीन मैच की एकदिवसीय सीरीज के लिए शुक्रवार को चोटिल ऑलराउंडर केमरन ग्रीन की जगह ऑस्ट्रेलियाई टीम में शामिल किया गया। ग्रीन मांसपेशियों में जकड़न के कारण श्रृंखला से बाहर रहेंगे क्योंकि चयनकर्ता अगले महीने शुरू होने वाली श्रेज श्रृंखला से पहले कोई जोखिम नहीं लेना चाहते। ऑस्ट्रेलियाई टीम: मिचेल मार्श (कप्तान), जेडियर बार्टलेट, कूपर कोनोली, डेन इवार्शुड्स, नाथन एलिस, जोश हेजलवुड, ट्रेविस हेड, मैथ्यू कुहेनमन, मार्नस लाबुशेन, मिचेल ओवेन, जोश फिलिप, मैथ्यू रेनशॉ, मैथ्यू शॉर्ट, मिचेल स्टार्क।

**शांता रंगास्वामी अध्यक्ष चुनी गईं**  
नई दिल्ली : भारतीय महिला टीम की पूर्व कप्तान शांता रंगास्वामी को भारतीय क्रिकेटर्स के संघ (आईसीए) का अध्यक्ष चुना गया जबकि दिल्ली के पूर्व सलामी बल्लेबाज विकेट सुंदरम को सचिव नामित किया गया। दीपक जैन कोषाध्यक्ष हैं जबकि सदस्य प्रतिनिधि ज्योति वने और संतोष सुब्रह्मण्यम हैं। आईसीए बोर्ड ने महिला टीम की पूर्व कप्तान सुधा शाह और शुभांगी कुलकर्णी को बीसीसीआई शीर्ष समिति और आईपीएल संचालन समिति में अपने प्रतिनिधि के रूप में नामित किया है।

**नाओमी ओसाका जापान ओपन से हटीं**  
ओसाका : नाओमी ओसाका बाएं पैर में चोट के कारण शुक्रवार को यहां जापान ओपन टेनिस टूर्नामेंट के महिला एकल क्वार्टर फाइनल से हट गईं। मैच से पहले ओसाका के हटने से जैकालिन क्रिटियन को वाकओवर मिल और वह सेमीफाइनल में पहुंच गईं। टूर्नामेंट के आयोजकों ने कहा कि शीर्ष वरीय ओसाका दूसरे दौर के मैच के दौरान लगी चोट से नहीं उबर पाईं। क्रिटियन ने इस साल तीसरी बार सेमीफाइनल में जगह बनाई है।

**सात्विक-चिराग की जोड़ी सेमीफाइनल में ओडेन्से (डेनमार्क) :** भारत के सात्विकसाईराज रंकीरेड्डी और चिराग शेठ्टी की स्टार पुरुष युगल जोड़ी ने शुक्रवार को यहां सुपर 750 बैडमिंटन टूर्नामेंट में डेनोमेशिया के मुहम्मद रियान अर्दियांतो और रहमत हियायत को हराकर डेनमार्क ओपन के सेमीफाइनल में प्रवेश किया। टूर्नामेंट में छठी वरीयता प्राप्त सात्विक और चिराग की जोड़ी ने 65 मिनट तक चले कड़े क्वार्टर फाइनल में गैर-वरीयता प्राप्त डेनोमेशियाई जोड़ी को 21-15, 18-21, 21-16 से हराया।



आंध्र प्रदेश के खिलाफ बल्लेबाजी में डटे रिकू सिंह ने उत्तर प्रदेश की उम्मीदों को जीवंत रखा।

अमृत विचार

# रोहित व कोहली के सानिध्य में निखरेंगे गिल

## स्पिनर अक्षर पटेल ने कहा- कप्तान के तौर पर शुभमन के लिए विकास करने का मौका होगी वनडे सीरीज

पर्थ, एजेंसी

बाएं हाथ के स्पिनर अक्षर पटेल ने शुक्रवार को यहां कहा कि भारतीय वनडे टीम में विराट कोहली और रोहित शर्मा की मौजूदगी शुभमन गिल को एक कप्तान के तौर पर बेहतर होने में मदद करेगी। भारतीय टीम रविवार को तीन मैचों की श्रृंखला के पहले वनडे मैच में ऑस्ट्रेलिया का सामना करेगी। टीम के यहां पहुंचने के बाद दूसरे अभ्यास सत्र के बाद अक्षर ने कहा कि मार्च में चैंपियंस ट्रॉफी के बाद पहली बार भारत के लिए खेलने को तैयार रोहित और कोहली पहले की तरह ही चुस्त दिख रहे हैं। भारत ने रोहित की अगुवाई में चैंपियंस ट्रॉफी का खिताब जीता था। इसके बावजूद गिल को इस दौरे पर वनडे टीम की कमान सौंपी गयी है। अक्षर ने ऑस्ट्रेलिया के सलामी बल्लेबाज ट्रेविस हेड के साथ एक संयुक्त बातचीत में कहा गिल के लिए यह एकदम सही है। रोहित भाई और विराट भाई मौजूद हैं और इसके साथ ही वे कप्तान भी रहे हैं। इसलिए वे अपना योगदान भी दे सकते हैं। ऐसे में कप्तान के तौर पर गिल का अच्छा विकास होगा। उन्होंने कहा गिल की कप्तानी में अब तक जो अच्छी बात रही है, वह यह है कि उन पर दबाव हावी नहीं हुआ है। रोहित और कोहली को प्रतिस्पर्धी क्रिकेट खेले हुए काफी समय हो गया है लेकिन अक्षर ने कहा कि वह पहले की तरह ही फिट और चुस्त दिख रहे हैं। उन्होंने कहा वे दोनों विश्व स्तरीय खिलाड़ी हैं। उनके फॉर्म (लय) के बारे में



हमें शुरुआती वनडे मैच के बाद पता चलेगा। वे पेशेवर हैं, इसलिए उन्हें पता है कि क्या करना है। वे बैंगलुरु स्थित सेंटर ऑफ एक्सीलेंस (उत्कृष्टता केंद्र) में अभ्यास कर चुके हैं, इसलिए मुझे लगता है कि वे खेलने के लिए तैयार हैं। एक दशक पहले भारतीय खिलाड़ी के रूप में पहली बार ऑस्ट्रेलिया का दौरा करने वाले इस हरकनमौला ने कहा वे अभ्यास सत्र के दौरान अपने खेल और फिटनेस दोनों में बहुत अच्छे दिख रहे हैं। अक्षर सहित अधिकांश भारतीय क्रिकेटर्स ने ऑस्ट्रेलिया में काफी क्रिकेट खेला है। वे खिलाड़ी परिस्थितियों को लेकर मानसिक रूप से सहज महसूस करते हैं। अक्षर ने कहा कि ड्रेसिंग रूम में बातचीत विपक्षी टीम के खिलाफ रणनीति बनाने पर ज्यादा केंद्रित होती है। हम पिचों की उछाल और प्रकृति के बारे में ज्यादा बातचीत नहीं करते हैं।

## भारतीय फुटबॉल टीम फीफा रैंकिंग में 136वें स्थान पर लुढ़की

नई दिल्ली : एशियाई कप के क्वालीफाईंग मैच में सिंगापुर के खिलाफ ड्रा और हार के बाद भारतीय पुरुष फुटबॉल टीम शुक्रवार को फीफा रैंकिंग में दो स्थान के नुकसान के साथ 136वें स्थान पर खिसक गई, जो पिछले नौ साल में उसकी सबसे खराब रैंकिंग है। सिंगापुर के खिलाफ ड्रा और हार के बाद टीम की 2027 एशियाई कप के लिए क्वालीफाई करने की उसकी उम्मीदें भी खत्म हो गईं। भारत की अब तक की सर्वश्रेष्ठ रैंकिंग फरवरी 1996 में 94 रही है। भारत ने एशियाई कप क्वालीफाईंग के तीसरे दौर के सिंगापुर को 1-1 से ड्रा पर रोका था।



तन्वी शर्मा जापान की साकी मत्सुमोतो से मुकाबला करती हुईं।

एजेंसी

## विश्व जूनियर पदक जीतने वाली तन्वी 17 साल में पहली भारतीय

गुवाहाटी, एजेंसी

तन्वी शर्मा बीडब्ल्यूएफ विश्व जूनियर बैडमिंटन चैंपियनशिप में पदक पक्का करने वाली 17 साल में पहली भारतीय खिलाड़ी बन गईं जिन्होंने एक गेम में पिछड़ने के बाद वापसी करते हुए जापान की साकी मत्सुमोतो को हराकर महिला एकल सेमीफाइनल में जगह बनाई। सोलह वर्ष की तन्वी ने मत्सुमोतो को 47 मिनट तक चले सेमीफाइनल में 13-15, 15-9, 15-10 से हराया। आखिरी बार विश्व जूनियर चैंपियनशिप पदक जीतने वाली भारत की महिला खिलाड़ी साइना नेहवाल थी, जिन्होंने 2008 में पुणे में स्वर्ण पदक जीता था। साइना ने 2006 में रजत पदक जीता था जबकि अपर्णा पोपट ने 1996 में रजत पदक हासिल किया था। वहीं, आठवीं वरीयता प्राप्त उन्नति हुड्डा दूसरी वरीयता प्राप्त थाईलैंड की अन्यापत फिचिफोन से 12-15, 13-15 से हारकर बाहर हो गईं। उन्नति ओडिशा ओपन सुपर 100 खिताब जीतने वाली सबसे युवा भारतीय बनी थी और भारत की 2022 उबर कप टीम का भी हिस्सा थी। भारत की भव्या छाबड़ा और विशाखा टोप्पो की जोड़ी चीनी ताइपै के हुंग विंग फू और चोउ युन अन से 9-15 , 7-15 से हारकर बाहर हो गईं।

## नासिर हुसैन की सलाह महिला विश्व कप में भारतीय कप्तान अब तक चार मैचों में बना पाई हैं सिर्फ 71 रन

# हीली की तरह हरमनप्रीत को करना होगा अच्छा प्रदर्शन

नई दिल्ली, एजेंसी

इंग्लैंड के पूर्व कप्तान नासिर हुसैन ने शुक्रवार को कहा कि विश्व कप में हरमनप्रीत कौर का प्रदर्शन शानदार रहा है और अब भारतीय महिला टीम की कप्तान को आस्ट्रेलियाई कप्तान एलिसा हीली की तरह प्रदर्शन कर दिखाना होगा। महिला विश्व कप में अभी तक हरमनप्रीत चार मैचों में 71 रन ही बना सकी है, जबकि स्मृति मंधाना ने 134 और प्रतिका रावल ने 180 रन बनाए हैं। दक्षिण अफ्रीका और आस्ट्रेलिया से दो करीबी मुकाबले हारने के बाद मेजबान टीम तालिका में चौथे स्थान पर है और यहां से हारने पर विश्व कप में सेमीफाइनल में पहुंचने की उम्मीदों को झटका लग सकता है। भारत को अब इंदौर में रविवार को इंग्लैंड से खेलेना है और नासिर हुसैन को उम्मीद है कि मंधाना और रावल का साथ देने के लिये मध्यक्रम अच्छा प्रदर्शन करेगा। हुसैन ने जियो स्टार प्रेस रूम में कहा जैसे कि मैं कह चुका हूं कि हरमनप्रीत का विश्व कप में शानदार रिकॉर्ड रहा है। वह बड़े मैचों में अच्छा खेलती है और अब उसे उसी तरह का प्रदर्शन करना होगा जो पिछले मैच में एलिसा हीली ने आस्ट्रेलिया के लिये किया था। भारतीय कप्तान से भी मुझे वही उम्मीद है। हुसैन ने यह भी कहा कि उन्हें नहीं लगता कि भारतीय टीम मंधाना और रावल पर ज्यादा निर्भर है। उन्होंने कहा हरलीन देयोल ने अच्छा प्रदर्शन किया है। स्ट्राइक रेट की तुलना करते समय हमें सतर्क रहना चाहिये। पावरप्ले में बल्लेबाजी करते हुए और पावरप्ले में पारी की शुरुआत करते हुए स्ट्राइक रेट ऊंचा रहता है। सात बार की चैंपियन आस्ट्रेलिया सेमीफाइनल में पहुंच चुकी है और अब तीन स्थानों के लिये भारत, इंग्लैंड, दक्षिण अफ्रीका और न्यूजीलैंड में मुकाबला है।

अंक तालिका						
देश	मैच	जीत	हार	अनिर्णीत	अंक	रन रेट
ऑस्ट्रेलिया	5	4	0	1	9	1.818
इंग्लैंड	4	3	0	1	7	1.864
द.अफ्रीका	4	3	1	0	6	-0.618
भारत	4	2	2	0	4	0.682
न्यूजीलैंड	4	1	2	1	3	-0.245
बांग्लादेश	5	1	4	0	2	-0.676
श्रीलंका	4	0	2	2	2	-1.526
पाकिस्तान	4	0	3	1	1	-1.887



नासिर हुसैन।

**न्यूजीलैंड की राह मुश्किल करने उतरेगा पाकिस्तान**  
कोलंबो : अंतिम चार में जगह बनाने की दौड़ से पहले ही बाहर हो चुकी पाकिस्तान की टीम शनिवार को आईसीसी महिला विश्व कप में न्यूजीलैंड के खिलाफ उतरेगी तो उसकी नजर विरोधी टीम की सेमीफाइनल में पहुंचने की उम्मीदों पर पानी फेरने पर टिकी होगी। पाकिस्तान को इंग्लैंड के खिलाफ अपना पिछला मैच बारिश के कारण धुल जाने के कारण गंवाए गए मौकों का मलाल होगा। पाकिस्तान ने बारिश से बाधित 31 ओवर के मैच में इंग्लैंड को नौ विकेट पर 133 रन पर रोका और फिर 113 रन के संशोधित लक्ष्य का पीछे करते हुए 6.4 ओवर में बिना किसी नुकसान के 34 रन बनाकर अच्छा प्रदर्शन किया लेकिन बारिश के कारण मैच को अंततः रद्द करना पड़ा। बारिश के कारण पाकिस्तान की जीत की संभावना खत्म हो गई और वह चार मैच में तीन हार और एक बेनतीजा मैच के साथ अंक तालिका में सबसे निचले पायदान पर है।